

لاہور میں  
اولیا نقشبندی گھر میں



محمد دین کلیم

لاہور میں

# اولیائے نقشبندی کی سرگرمیاں



محمد دین کلیم



سند مطبوعات تاریخ لاہور نمبر

# لاہور میں اولیائے نقشبند کی سرگرمیاں

محمد دین علی

مکتبہ تاریخ لاہور - ۱۶ برنی سٹریٹ گڑھی شاہو

اولیاء اللہ در بزم وجود  
ہر نفس سازند با ذکر و درود

جملہ حقوق محفوظ ہیں

ستمبر ۱۹۶۸ء

سن اشاعت

ایک ہزار

تعداد اشاعت

تین روپے

قیمت

البلاغ پریس لاہور

مطبوعہ

اول

طبع

مکتبہ تاریخ لاہور - ۱۶ - برنی سٹریٹ  
گڑھی شاہو لاہور

لاشر

در قضاے قدس بالے می تہند  
حیثا این آہوانِ خوش بہاد  
پاک دل، قدسی صفت، جنت نژاد  
مسک این بستگانِ صدقِ مقام  
مشراب این عاشقانِ اکمل سال

(راہِ بقا دہی)

سند مطبوعات تاریخ لاہور نمبر

اولیاء اللہ در بزم وجود  
ہر نفس سازند با ذکر و درود  
محرمان خاص و دانیان بازار  
اہل دل، اہل نظر، اہل نیاز  
بندگان با صفا مردانِ خرم  
امثالِ امر حق در خوابِ نوم  
محو ذکر و فکر حق در نیم شب  
مثل چوب خشک پیش حکم رب  
صد ہزار ال شکر بیک نان جو  
در عمل چوں شاہسواران تیز رو  
مرحبا این طائرانِ ارجمند  
در فضائے قدس بالے می زنند  
حیثا این آہوانِ خوش تہاد  
پاک دل، قدسی صفت، جنت نژاد  
مسک این بندگانِ صدق مقال  
مشرّب این عاشقانِ اکمل سال

مکتبہ تاریخ لاہور - ۱۶ برنی سٹریٹ گڑھی شاہو



الان اولياء الله لا خوف عليهم ولا  
هم يعزنون (قرآن حکیم)

---

چوں شوی دور از حضور اولیاء  
در حقیقت گشتہ دور از حقا (دعویٰ)

---

دارا و سکندر سے وہ مرد فقیر اولی  
ہو جس کی نقیری میں ہوئے اسد اللہی  
(اقبالؔ)

---

انتساب

والد محترم کے نام

# فہرست مضامین

صفحہ	عنوان	صفحہ	عنوان
۵۳	حضرت حافظ مولوی غلام محمد گوی نقشبندی	۷	فہرست
۵۵	حضرت میاں شیر محمد نقشبندی	۹	دیباچہ
۵۵	حضرت پیر سید جماعت علی لائانی نقشبندی	۱۱	پیش لفظ
۶۰	حضرت قطب سید جماعت علی شاہ محمدی	۱۲	لاہور دسویں صدی میں
۶۰	صدیہ داران لاہور جن کی مساعی جمیلہ سے		اولیائے عظام نقشبندیہ چولامیر میں
	سلسلہ عالیہ نقشبندی کی لاہور میں ترویج ہوئی		مدون نہ ہو سکے مگر ان کی فیوض و
۶۵	میراں صدر جہاں صدیہ عدد ۶۵		برکات آج تک جاری ہیں۔
۶۷	خانِ اعظم مرزا عزیز کوکلتاش	۲۶	حضرت خواجہ محمد بانی باشند
۶۹	نواب خان جہاں	۳۰	حضرت امام ربانی مجدد الف ثانی
۷۱	مرزا عبد الرحیم خاں خاں	۳۵	حضرت شیخ عبدالحق محدث دہلوی
۷۳	نواب قلیچ خاں اندجانی	۴۱	حضرت شیخ آدم بندری
۷۵	نواب مرتضیٰ خاں شیخ فرید بخاری	۴۲	حضرت شیخ نور الحق دہلوی
۷۸	نواب مکرم خاں	۴۵	قیوم رابع حضرت محمد زبیر
۸۰	نواب عبد الصمد خاں دلیر خاں		حضرت حافظ غلام محی الدین گوی نقشبندی
۸۲	خان بہادر نواب زکریا خاں	۴۹	حضرت حافظ احمد دین گوی نقشبندی
	اولیائے عظام نقشبندیہ چولامیر کی خدمت میں	۵۱	حضرت مولانا غلام شکیب



بِسْمِ اللَّهِ الرَّحْمَنِ الرَّحِيمِ

## دیباچہ

بے انتہا احمد و شتا اُس پاک پروردگارِ عالم کے لئے جس نے اس جہاں کو پیدا فرمایا۔ لاکھوں درد اور نہاروں سلام و رحمتہ العالمین ختم النین حضرت محمد مصطفیٰ صلی اللہ علیہ وسلم کی ذاتِ اقدس پر جن کی طفیل کلامِ پاک ہم تک پہنچا اور ہم مسلمان پیدا ہوئے سینکڑوں رحمتیں اُن قدسی نفوس یعنی اولیائے عظام اور صوفیائے کرام پر جن کی حق پرستی اور تقدس نے شمعِ محمدی سے اپنے چراغِ جلائے رکھے اور ان کے قدمِ مہینتِ نردم بلخِ انجارا سمرقند۔ طوس۔ ماوراء النہر۔ بغداد۔ خراسان۔ سرخس۔ مہنت۔ مرو۔ غزنی۔ کابل۔ ہرات۔ اصفہان۔ ہمدان۔ قزوین۔ تبریز۔ سبزوار۔ گورکان۔ کاشان۔ دے۔ یزد۔ سے جہانِ مدینۃِ اولیاء لاہور پڑھتے رہے۔ اہل لاہور کے عوام و خواص اُن کے ارشادات سے متفقہ ہوتے رہے۔

اولیائے لاہور ہر آج تک جتنے بھی تذکرے لکھے جائیں گے۔ وہ سب

حضرت سید مرزا شاہ نقشبندی لاہوری	۱۴۰
حضرت شیخ ابو محمد نقشبندی لاہوری	۱۴۱
حضرت مولانا عبد الواحد نقشبندی لاہوری	۱۴۲
حضرت میر جان کابلی	۱۴۳
حضرت خواجہ غلام تقی	۱۴۵
حضرت مولانا سید دیدار علی شاہ	۱۴۸
حضرت شاہ حاکم علی ابوالرضا	۱۵۲
حضرت مولانا نبی بخش خلوائی	۱۵۶
حضرت مہر محمد صوباء	۱۵۹
حضرت خواجہ عالم پیر نور محمد	۱۶۱
ناخذ	۱۶۴

نقشبندی لاہوری	
حضرت خواجہ خاوند محمود نقشبندی لاہوری	۱۱۲
حضرت شیخ حامد نقشبندی لاہوری	۱۲۵
حضرت شیخ ختم نقشبندی لاہوری	۱۲۶
حضرت شیخ سعدی بخاری	۱۲۹
حضرت پیر زہدی	۱۳۴
حضرت حاجی محمد سعید	۱۳۶



خزینۃ الاصفیاء۔ حقیقتہ الاولیا۔ تحقیقاتِ حشری اور تاریخِ لاہور سے نقل کئے گئے ہیں یہاں تک کہ ان کے فرامات کے پتے بھی آج سے سو سال قبل کے دیئے گئے ہیں۔ حالانکہ لاہور ایک صدی قبل سے اب بالکل مختلف حالت میں ہے آبادی لاکھوں تک اور آبادیاں سیلوں تک بڑھ گئی ہیں۔ لہذا اسی خیال کو پیش نظر رکھ کر میں نے یہ سلسلہ شروع کیا ہے سب فرامات پر میں لیا۔ ان کے پتے تحریر کئے اور فرامات نزل سکے ان کا کھوج لگانا آئندہ مصنفین پر چھوڑ دیا گیا نیز گذشتہ صدی میں جتنے قابلِ احترام اولیائے کرام کا اضافہ ہوا۔ ان کے بھی حالات تحریر میں لائے گئے۔ اللہ تعالیٰ کا اگر فضل شامل حال رہا۔ تو اولیائے لاہور کی تاریخ کو منضبط کرنے کا کام جاری رکھا جائے گا اور اس کی ترتیب اس طرح ہوگی۔ پہلا حصہ۔ لاہور میں اولیائے نقشبندی سرگرمیاں دوسرا حصہ۔ تاریخِ اولیائے جشت لاہور (امیرِ حصہ) سہروردی اولیا لاہور جو تھا حصہ۔ سلسلہ عالیہ قادریہ اور لاہور دیانچال حصہ) دیگر اولیائے لاہور پہلے حصہ میں کوشش کی گئی ہے کہ اس میں سنین کے لحاظ سے آج تک نقشبندی سلسلہ کے جتنے بھی اولیائے عظام ہیں سب کے حالات قلبیت کے مجاویں جبکہ لاہور تعلق رکھتے ہوئے خواہ ان کے فرامات لاہور میں ہیں یا نہیں میں اس کوشش میں کہتاں کہ کامیاب ہوں یہ قارئینِ کرام ہی بتا سکتے ہیں

بہر حال  
آتا کہ سکتا ہوں کہ اتنے نقشبندی لاہور کے صوفیائے کرام کا تذکرہ کسی ایک کتاب میں آج تک نہیں شائع ہو سکا۔ آخر میں اللہ تعالیٰ سے دعا گو ہوں کہ وہ مجھے

## پیش لفظ

کافی عرصہ سے میرا خیال تھا کہ میں اولیائے لاہور کے متعلق ایک مکمل اور مفید تذکرہ لکھوں جو کہ زمانہ حال کی ضروریات کے مطابق ہو۔ اور اس میں اس عہد تک کے تمام کواثفت آجائیں۔ چنانچہ اس خیال کی تکمیل کے لئے میں نے چاروں سلسلوں (نقشبندیہ۔ قادریہ۔ سہروردیہ اور حشمتیہ) کے اولیاء کا علیحدہ علیحدہ تذکرہ لکھنا مناسب خیال کیا۔ پیش نظر کتاب لاہور کے اولیائے نقشبند کا مکمل اور جامع تذکرہ ہے۔ جس میں شروع سے لے کر زمانہ حال تک کے تمام نقشبندی اولیائے کرام کا ذکر آگیا ہے زیرِ نظر کتاب میں سلسلہ عالیہ نقشبندیہ کے ان دو جلیل القدر اور عظیم المرتبت رہنماؤں کی لاہور میں علمی اور روحانی سرگرمیوں کا بھی تذکرہ کیا گیا ہے۔ جن کی بزرگی کی عالمِ اسلام میں دھوم مچی تیز ان کے متقدمین۔ متوسلین اور متبیین کی خدمات کا بھی تذکرہ کیا گیا ہے جو خطہ پاک لاہور سے متعلق رہے۔ اور میں نے یہ کوشش کی ہے کہ بزرگوں کو ترتیبِ زمانی درج کروں۔ کتاب کو تین حصوں میں تقسیم



کیا گیا ہے۔

**حصہ اول**۔ اس حصہ میں ان نامور نقشبندی اولیائے عظام کا تذکرہ کیا گیا ہے جنہوں نے مدنیۃ الاولیاء و لاہور میں اشاعت اسلام میں نمایاں کردار ادا کیا۔ مگر ان کے مقابلہ لاہور میں نہیں ہیں۔ مگر آج بھی لاکھوں کی تعداد میں اہل لاہور ان کے پاکیزہ اور مقدس سلسلے سے منسلک ہیں۔

**حصہ دوم**۔ اس حصہ میں ان حاکمان لاہور اور سپہ سالاران عساکر عہد مغلیہ کا خصوصی تذکرہ کیا گیا ہے جن کا لاہور سے خاص تعلق رہا ہے اور انہوں نے دین مبین میں پیروی کرنے والی بدعات کا قلع قمع کرنے اور اشاعت اسلام کی ترویج میں نمایاں کردار ادا کیا اور وہ سلسلہ عالیہ نقشبندیہ سے منسلک تھے۔

**حصہ سوم**۔ اس میں ان نقشبندی اولیائے عظام کا تذکرہ ہے جنہوں نے باہر سے آکر اس سلسلہ کی اشاعت۔ رشد و ہدایت اور تسلیم و تلقین میں نمایاں کردار ادا کیا۔ اور پھر یہیں مدفون ہوئے نقشبندی سلسلہ کے متعلق یہ کتاب میں نے اس عقیدت اور ارادت کی بنا پر تحریر کی ہے جو کہ مجھے حضرت شیخ محمد افضل قادری نقشبندی کلاوڑی و ضلع گورداسپور خلیفہ شیخ ابو محمد قادری

نقشبندی لاہوری سے تھی۔ افاضل عمر میں اکثر و بیشتر میں ان کے فرار اقدس پر حاضر ہوتا تھا۔ تو ایک عجیب کیفیت پیدا ہوا کرتی تھی اور سچ تو یہ ہے کہ میں نے بے شمار فیوض و برکات ان کے فرار فائض الانوار سے حاصل کئے۔

اس کتاب کی ترتیب میں میری کچھ کوتاہیاں اور خامیاں بھی ہوں گی جن کے لئے میں علماء اور اہل تلم حضرات سے معذرت خواہ ہوں۔ اگر وہ کوئی سُقم یا غلطی دیکھیں۔ تو مجھے مطلع فرمادیں۔ تاکہ دوسری اشاعت میں اس کی درستی کی جاسکے اور جو خوبیاں ہیں ان کو ان اولیائے کرام کی برکات تصور کیا جاوے جن کے مبارک تذکروں سے یہ کتاب لبریز ہے میں حکیم محمد موسیٰ صاحب امرتسری کا بہت شکر گزار ہوں جنہوں نے اس کتاب کی تکمیل کے لئے میری ہمت بند بانی، قیمتی مشورے دیئے اور اپنے کتب خانہ سے کتابیں مہیا کیں۔ اور دیگر اہل علم حضرات سے متعارف کر لیا، جن سے مجھے کافی فائدہ ہوا۔

اللہ تعالیٰ ہم سب کو اسلام کی حقیقی تعلیمات پر عمل پیرا ہونے کی توفیق بخشے (آمین)

محمد دین کلیم

۱۶۔ برنی سٹریٹ۔ گڑھی شاہو۔ لاہور





بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي عَلَى رَسُولِهِ الْكَرِيمِ

## لاہور دسویں صدی میں

قطب الدین ایبک پہلا مسلمان حکمران تھا جس نے اس برصغیر  
و پاک میں اسلامی بادشاہت کی بنیاد مستقل طور پر رکھی۔ ۱۲۰۶ء  
سے لے کر ہمایوں بادشاہ کی وفات ۱۵۵۶ء تک اس ملک کے بادشاہ  
اسلامی شعائر کی حفاظت اپنا فرض منصبی خیال کرتے تھے۔ مگر اکبر کے  
تخت نشین ہوتے ہی اسلامی اعتقادات کو پس پشت ڈالنا شروع  
کرویا گیا۔

شروع میں تو اکبر نہایت سیدھا سادھا اور خوش اعتقاد مسلمان  
تھا۔ اور فرائض مذہبی دل و جان سے ادا کرتا تھا۔ چونکہ علماء کا بڑا  
اقتدار تھا۔ اس لئے اس نے بھی ان کا اقتدار قائم رکھا۔ بڑے بڑے  
شہروں میں قاضی اور مفتی مقرر کئے۔ مخدوم الملک اور صدر الصدوق  
کو بہت زیادہ اختیارات دیئے گئے۔ اور مذہبی معاملات میں وہ جو  
فصلہ کرتے۔ سلطنت ان کو ہی تسلیم کرتی تھی۔ اس ابتدائی زمانہ میں اکبر

کی یہ حالت تھی کہ وہ صدر الصدوق کی اس قدر عزت کرتا تھا۔ کہ اس  
کی جوتیاں اٹھانا باعث فخر خیال کرتا تھا۔ اور اس نے ایسا کیا بھی۔  
حدیث سننے کے لئے اس کے گھر جاتا۔ شاہزادہ سلیم کو اس کی شاگردی  
میں دے دیا۔ اور اس کی نصیحت کا اکبر پر اتنا اثر ہوا۔ کہ اکبر خود اذان  
دیتا امامت کرتا اور مسجد میں جھاڑو دیا کرتا۔ صدر الصدوق کی ہر سرنش  
کو خندہ پیشانی سے قبول کرتا۔ غرضیکہ ان آیام میں اکبر پر مکمل طور پر  
مذہبی رنگ غالب تھا۔

اس زمانہ میں اس کو سلطان اہند حضرت خواجہ معین الدین چشتی  
اجمیری سے ارادت مندی پیدا ہوئی۔ ہر سال اجمیر جاتا۔ نذر نیانہ  
چڑھاتا۔ جب کوئی مشکل مہم پیش آتی۔ تو اکبر آباد سے اجمیر تک پا  
پیادہ جاتا۔ اور دیار خواجہ میر منشی مانتا۔ لاکھوں روپے چڑھائے  
چڑھاتا۔ یہروں مراقبہ میں کھویا رہتا۔ شاہزادہ سلیم کی مذمت و مل سے  
اسی پوری ہوتی تھی۔ جس کی وجہ سے شہنشاہ اکبر حضرت خواجہ  
غریب نواز کا بے حد معتقد ہو گیا تھا۔

بلکہ ایک دفعہ تو ایسا ہوا۔ کہ اکبر اپنی سالگرہ کی تقریب پر سید  
پرزہ عفرنی لباس زیب تن کر کے محل سرائے سے باہر نکلا۔ صدر الصدوق  
نے سر و دم اڑا دیا۔ اور اس قدر شہرت سے کہ عشا کا سہرا بادشاہ کو



جالگا۔ اکبر اس وقت تو خاموش ہو رہا۔ لیکن محل سرا میں جاکر ماں سے شکایت کی۔ ماں نے سمجھایا کہ بیٹا یہ رنج کا مقام نہیں ہے بلکہ یا عث رحمت و نجات ہے کتابوں میں لکھا جلتے گا۔ کہ ایک یوڑھے عالم نے ایک جلیل القدر فرمانروا کو عصا مارا۔ اور بادشاہ وقت احترام شرع میں برداشت کر گیا۔

**مذہب سے متفرق**۔ چند سال بعد ہی اکبر کے غلط مشیروں نے اس کو غلط راستے پر ڈال دیا۔ وہ اس طرح کہ علماء آپس میں معمولی معمولی مسائل پر جھگڑا کرنے لگے جس پر بادشاہ دل برداشتہ ہو گیا۔ خاص طور پر مخدوم الملک عبداللہ سلطان پوری کے کردار سے جس نے لاہور میں ایک مکان بنوایا تھا کسی نے بادشاہ سے شکایت کی۔ کہ اس نے اپنے مکان میں نقلی قبریں بنوا کر ان میں سونا چاندی دفن کیا ہے۔ جب بادشاہ نے اس امر کی تحقیق کی۔ تو تین کروڑ روپے نقد ان کے گھر سے نکلے اور ان کے گورخانے سے چند صندوق ملے۔ جن میں سونے کی اینٹیں تھیں اس سے بادشاہ مذہب سے متفرق ہو گیا۔ اس کے بعد شیخ عبدالغنی صدر الصدور جو کہ ایک بڑے عالم تھے۔ وہ خود تو غاصب نہ تھے مگر ان کے نائبین لوگوں سے رشوت لیتے تھے۔ کیونکہ مسجدوں کے اماموں کو جاگیریں صدر الصدور کے حکم سے ملتی تھیں۔ مزید برآں مخدوم الملک



بھی ان کا دشمن تھا۔ نیز دربار اکبری میں ابو الفضل فیضی بیرل وغیرہ کی مذہب سے برشتگی رنگ لائی۔ علماء ہر وقت بحث مباحثہ میں پڑے رہتے اور ایک دوسرے کے خلاف بغض و حسد سے بات کرتے۔ اہتمام نکلتے سب سے بڑی بات یہ کہ مخدوم الملک اور صدر الصدور جیسے ذمہ دار اراکین مصلحت نے ایک دوسرے پر شدید درکیک حملے کئے۔ فضول مسئلوں پر جھگڑتے۔ اور ایک دوسرے کو ذلیل کرتے۔ مخدوم الملک نے فتویٰ دیا۔ کہ شیخ کے پیچھے نماز جائز نہیں کیونکہ اسے خونی بواسیر ہے نیز اس کے والد نے انہیں عاق کر دیا ہے۔ اس پر شیخ نے بھی ان پر دنیا داری۔ گمراہی اور بدعتی کے الزامات لگائے۔ جس پر عوام علماء کے دو گروہوں میں بٹ گئے۔ اور ہر روز فتنہ و فساد ہوتا۔ بادشاہ نے تنگ آکر مخدوم الملک اور صدر الصدور کو سنہ ۱۵۸۵ء کے اوائل میں حج بیت اللہ کے لئے بھیج دیا اور حکم دیا کہ بغیر اجازت واپس ہندوستان نہ آئیں۔ مگر یہ دونوں حضرات حج کے بعد واپس آگئے مخدوم الملک تو احمد آباد گجرات میں وفات پا گئے۔ اور صدر الصدور کو سنہ ۱۵۸۶ء میں گرفتار کر کے فتح پور سیکری لایا گیا۔ جہاں ان کا کلا گھونٹ کر ہلاک کر دیا گیا۔

ان سب باتوں سے اکبر کے دلی سے علماء اور مذہب کا احترام جاتا رہا۔ اس نے مذہب پر سیاست کو افضل سمجھا۔ کیونکہ اس زمانہ میں مسلمانوں



کی تعداد ہندوؤں کے عشر عشر بھی نہ تھی۔ اس لئے اکبر نے مسلمانوں کے مقابلہ میں ہندوؤں کی طرف زاری شروع کر دی۔ ایک عبادت خانہ اس نے بنوایا جس میں ہر مذہب کے عالم فاضل جمع ہوتے۔ ان کے مباحثے سنا کر چونکہ اکبر ان پر گھڑ تھا۔ اس لئے ان مباحثوں سے اس کے خیالات میں الجھن پیدا ہو گئی۔ اور اس نے ایک نیا مذہب دین الہی کے نام سے رائج کر دیا جس کے تمام اصول اور عقائد غیر اسلامی تھے۔ ملاحظہ فرمائیے

(۱) سورج کی پرستش دن میں چار دفعہ کرنی ضروری قرار دی گئی۔

(۲) بادشاہ کو مسجد واجب قرار دیا گیا۔

(۳) شراب۔ بھوا اور سحر کو حلال قرار دیا گیا۔

(۴) وارثی منڈانا دین الہی کا ایک لازمی جزو قرار دیا گیا۔

(۵) گائے کا پوجنا۔ تشقہ لگانا۔ جینیہ پہننا اور آگ پانی کی پرستش کرنا ایک ضروری جزو ہو گیا۔

(۶) اسلامی مستندات منکرہ کبیر۔ حساب و میزان اور حشر و نشر سے انکار کر کے منسوخ کر دیئے گئے۔

(۷) غسل جنابت کو منسوخ قرار دیا گیا۔ اور زنا کی کوئی ممانعت نہ تھی۔

(۸) ہم غتہ کے منطبق حکم دیا گیا کہ بارہ سال سے کم عمر کے بچوں کا عقد نہ کیا جائے۔

(۹) مردہ کو شرقاً غرباً دفن کرنے کی تلقین کی۔ خود اکبر مغرب کی طرف پاؤں کر کے سوتا تھا۔

(۱۰) فیضی کے متعلق بدالیونی اپنی منتخب التواریخ میں لکھتا ہے کہ باوجود علم و فضل کے اس میں نفاق۔ خیانت۔ دیاکاری۔ حب جاہ اور عیث کوٹ کوٹ کر بھری ہوئی تھی۔ اصول دین کی امانت کرتا رہتا تھا۔ صحابہ کرام۔ متقدمین اور متاخرین اہل علم اور مشائخ۔ زندہ یا مرحوم ہر ایک کی خدمت و بے ادبی کرتے ہیں اسے پاک نہیں تھا۔ ایسا بد عقیدہ تھا کہ تمام حرام باتوں کو شریعت کی ضد میں حلال اور فرائض کو حرام سمجھتا تھا اور آخر میں بد سیاہ ہو کر مرا۔

چونکہ بادشاہ کے اعتقادات مذہب کے بارے میں علماء کی باہمی جھگڑا کی وجہ سے بہت خراب ہو گئے تھے۔ اس لئے لاہور کے علماء پر بھی اس کا گہرا اثر پڑا۔ لاہور ان دنوں و فضل کا بہت بڑا مرکز تھا۔ توران ایران۔ افغانستان خراسان یا دوسرے اسلامی ممالک سے جو مشائخ کرام آتے۔ ان کی پہلی منزل لاہور تھی۔ اس وقت لاہور میں بڑے بڑے نامی گرامی عالم تھے۔ بادشاہ نے ان پر بھی اپنا اثر و رسوخ ڈالنا شروع کیا۔ کئی نامی گرامی علماء کو دروازہ مقابلات پر قلعہ بندی مقرر کر دیا۔ تاکہ یہ لوگ منتشر نہ ہو جائیں اور بادشاہ کے





ہوتا تھا۔ یہ تھے حضرت خواجہ باقی باللہ رحمۃ اللہ علیہ جو حضرت  
عبد الرحمن جامی کے مرشد حضرت عبید اللہ احرار کے نقشب قدم  
پر چلتے تھے۔ آٹھ سو سال کی آمد لاہور میں اُس وقت ہوئی جبکہ شہنشاہ  
اکبر شمال مغربی سرحد اور افغانستان کی مہموں کی سرکوبی کی نگرانی کا  
انتظام خود کرنے کے لئے لاہور میں متواتر چودہ پندرہ سال ۱۵۸۵ء  
سے ۱۵۹۹ء تک رہا۔ بڑے بڑے عمائدین سلطنت اور امیر الامرا  
اس وقت لاہور میں تھے۔ جن میں سے اکثر کے نام یہ ہیں۔  
قلچ خاں اندھا دینی گورنر لاہور۔ خواجہ شمس الدین خوانی گورنر لاہور  
مرزا نظام الدین احمد مصنف طبقات اکبری۔ فقید المثال فارسی  
شاعر عرفی المتوفی ۱۵۹۹ء شیخ مبارک والد ابو الفضل فیضی  
المتوفی ۱۵۹۲ء ابو الفیض فیضی المتوفی ۱۵۹۶ء اعصمت قلی  
گورنر لاہور۔ ابو الفضل۔ خاں خاناں۔ نواب زمین خاں حکیم علی الملک  
اور دوسرے بڑے بڑے سپہ سالار و جرنیل شامل تھے۔

آپ کے قدم مہینت لڑم سے اہل لاہور دو دفعہ سرفرازے گئے  
پہلی دفعہ آپ کشمیر سے لاہور ۱۵۹۲-۹۳ء میں تشریف لائے اور دوسری  
دفعہ پشاور سے لاہور ۱۵۹۸-۹۹ء میں وارد ہوئے۔ آپ کی شخصیت

اعتقادات کی ممانعت نہ کر پائیں۔ مگر اس کے باوجود لاہور کا کوئی  
عالم بادشاہ کا ہم خیالی نہ ہوا۔

بلکہ انہوں نے بادشاہ کی ہر طرح سے مخالفت کی جس کے بدلے  
ان کو سزائیں دی گئیں۔ قاضی عبدالشکور لاہوری کو جلاوطن کر کے  
جوہور کا قاضی مقرر کیا گیا۔ ابھی وہ الہ آباد پہنچے تھے۔ کہ کسی  
اور کو تعینات کر دیا گیا۔ اور انہیں معزول کر دیا گیا۔ چونکہ یہ لاہور  
نہ آسکتے تھے۔ اس لئے الہ آباد میں ہی انہوں نے تعلیم و تلقین کا کام  
شروع کر دیا۔ شیخ سعد اللہ بنی اسرائیلی لاہوری کو بھی اکبر نے بلایا۔  
آپ تشریف لے گئے۔ مگر اُس کے جھلنے میں نہ آئے۔ آپ کے  
بھائی اور شاگرد شیخ منور لاہوری جو کہ حافظ قرآن اور بہت ثرات  
کے ماہر تھے۔ کو اکبر نے گوالیار کے قلعہ میں اس لئے بند کر دیا کہ آپ نے  
اکبر کے دین الہی کی دھجیاں بکھیر دی تھیں۔ شیخ کی وفات ۱۶۰۲ء  
میں گوالیار کے قلعہ میں ہی واقع ہو گئی۔ نیز قاضی صدر الدین لاہوری  
کو بھروج کی طرف جلاوطن کر دیا۔ حالانکہ آپ علوم نقل و عقلی کے  
متبحر عالم تھے۔

آخر قدرت الہی جوش میں آئی اور اُس نے لاہور میں ایک ایسا  
عظیم المرتبت انسان بھیج دیا۔ جس کے ہاتھوں اس فتنہ کا قلع قمع



لوا ماننے لگے۔ اور سچ پوچھئے تو دربار اکبری کے غلط اور ناپسندیدہ ہر  
 رجحانات کو آپ کی ہی ذات اقدس نے چار پانچ سال میں لاہور اور  
 دہلی میں بیٹھ کر ختم کرنے کا مکمل منصوبہ بنایا جس کی مثال ملنی محال ہے  
 بادشاہ اور درباری امراء کے خلاف دیندار متدین امراء کا عظیم الشان غاصب  
 قائم کر دیا جن میں گورنر امیر الامراء وزیر اعظم سپہ سالار اور بڑے بڑے ملکی اہل  
 شائے تھے۔ ان میں خان اعظم جو اکبر کے آخری ایام میں وکیل مطلق اور امیر الامراء  
 تھانیر شاہی ہمارے اس کی تحویل میں رہتی تھی۔ بادشاہ کے غیر اسلامی عقائد سے  
 سخت نالاں تھا۔ گورنر لاہور تلپچ خاں اور جانی جس کی بیٹی اکبر کے بیٹے شہزادہ  
 دانیال سے بیاہی ہوئی تھی سخت متدین اور تشریح انسان تھا۔ اور  
 حضرت امام ربانی کا پیر بھائی تھا۔ مرزا عبدالرحیم خاں خانان جو وزیر اعظم  
 بیرم خاں کا فرزند تھا۔ حضرت باقی باللہ کا معتقد اور اس گروہ سے منسلک  
 تھا اور سلسلہ نقشبندیہ میں بیعت تھا مفتی صدر جہاں کی اس قدر وفادار  
 ہستی تھی۔ کہ بادشاہ نے ان کو دربار میں سجدہ کرنے سے مستثنیٰ قرار دے دیا  
 تھا حسین علی بیگ خان جہان بیرم خاں کا بھانجا اور امیر الامراء با اقتدار  
 امیر تھا۔ حضرت امام ربانی مجدد الف ثانی کے متوسلین میں سے تھا لہذا  
 مرتضیٰ خاں شیخ فرید بخاری جس نے عہد اکبر کے آخری ایام میں لاہور ہی میں  
 حضرت باقی باللہ سے رابطہ و ضبط قائم کر لیا تھا۔ اور آپ کے روزِ وفات

کی ذمہ داری اٹھائی تھی۔ اکبر کی وفات پر اس نے جہانگیر سے شریعت محمدیہ کی حفاظت  
 کا عہدے لیا تھا حضرت خواجہ کارا و تمند تھا اور بعد ازاں تو امرامیں اس کا یہ  
 اثر ہوا۔ کہ نواب حکیم خاں سپہ سالار اقواچ شہنشاہی فوجی ملازمت چھوڑ کر مرند  
 میں فروکش ہو گیا اور خاندان عالیہ نقشبندیہ میں بیعت کر لی۔ ناظم لاہور میں  
 سے نواب عبدالصمد خاں دلیہ جنگ اور اس کا عالی وقار فرزند نواب زکریا خاں  
 خاں بہادر تو نقشبندی سلسلہ کی تہذیب و تائید میں خاص طور پر منہمک ہے  
 حضرت خواجہ باقی باللہ اور ان کے نامور مرید حضرت مجدد الف ثانی  
 اور اکبری امراء نے جس طرح اکبری بدعات و اختراعات کا مقابلہ کر کے اسے  
 ناکام بنایا۔ اس کی نظیر ملنی محال ہے اور یہی وجہ ہے کہ ہندوستان کے کسی  
 صوبے میں بھی ان لوگوں نے اسلام کو ضعیف نہیں ہونے دیا۔ اور ہر  
 مقام پر اسلام کا ڈنک بجا یا اور نئے مذہب کی دھجیاں بکھر کر دکھیں۔  
 اکبری فتنہ کے استیصال کی بنیاد لاہور میں ہی ڈالی گئی تھی۔

ملکہ اکبر کی وفات کے وقت بڑے بڑے امراء شہزادہ خسرو جو جہانگیر کا  
 فرزند تھا کے معاون و مددگار تھے۔ مگر شیخ فرید بخاری نے جنہیں بعد ازاں  
 نواب مرتضیٰ خاں کا خطاب ملا تھا۔ اور دوسرے نامور امراء نے اس موقع  
 پر بڑی خیرات دکھائی۔ اور جہانگیر سے تخت نشینی کے وقت وعدہ لیا۔ کہ  
 وہ اکبری عہد کی بدعات کو یک قلم موقوف کر دے گا۔ اور تو اسے اسلام کا



جیسا کہ قبل ازیں تحریر کیا گیا ہے کہ لاہور میں چودہ پندرہ سال اکیڑ کے قیام  
 کی وجہ سے پڑے پڑے سرکاری عہدیدار ایسا دیکھیں سلطنت میں ہی فروکش تھے  
 اس لئے یہاں بھی اس قسم کی بہت سی بحثیں ہوئیں۔ جو اسلام کے منافی تھیں۔  
 مگر حضرت خواجہ باقی باللہؒ کی لاہور میں آمد پر اہل علم و شہادت نے دربار پر آپ کا  
 خاص اثر ہوا۔ حالانکہ آپ کو چار پانچ سال سے ناظر کام کرنے کی مہلت نہیں  
 ملی مگر اس قلیل عرصہ میں آپ نے نقشبندیہ سلسلے کی بنیاد مستحکم طور پر رکھ  
 دی اور اہل علم کے طبقہ میں مذہب سے وہ محبت اُنس اور لگاؤ پیدا کر دیا جس  
 کے سامنے اکیڑی بدعات کا چراغ روشن نہ ہو سکا۔ اور اس پر مستزاد یہ کہ آپ کو  
 حضرت امام ربانیؒ مجد الفنائین جیسا مرید مل گیا۔ جس کی وجہ سے بقول مصنف  
 ”رویکوثر“ ہوا کا رخ ایک جانب سے بالکل دوسری سمت پھر گیا۔

طریقت کے دوسرے سلسلوں خشتی۔ قادری اور سہروردی کے برعکس آپ کا  
 اصول حضرت عبید اللہ احمدؒ کی طرح یہ تھا کہ اہل اذنیاء اور بادشاہوں سے  
 دور نہیں رہنا چاہیئے۔ بلکہ اُن سے ملی کر اور انہیں اسلام کی تعلیم سے روشناس  
 کر کر مسخر کرنا چاہیئے تاکہ عظمت اسلام عیاں ہو۔ آپ اور آپ کے نامور  
 خلیفہ نے اس نصیحت پر عمل کیا۔ اور اس میں ان حضرات کو کتنی کامیابی  
 حاصل ہوئی۔ تاریخ کے صفحات ان کے زہر کا ناموں سے بھر پور ہے۔

اولیائے عظام نقشبندہ جن کے قدوم مہمنت  
 لزوم سے لاکھوں لاہوریوں نے فیض حاصل  
 کیا۔ مگر وہ لاہور کی خاک میں آسودہ نہ ہو سکے



## حضرت خواجہ محمد باقی باللہ

آپ کا نام نامی رضی الدین اور والد ماجد کا نام قاضی عبدالسلام تھا۔ جو کابل کے ارباب علم و فضل میں بلند پایہ رکھتے تھے۔ ولادت ۱۵۶۶ء میں کابل میں ہوئی اور یہیں آپ نے علوم حدیث۔ فقہ اور تفسیر کی تکمیل کی۔ علوم رسمہ میں مولانا صادق حلوائی سے حاصل کئے۔ بنی ازال کابل سے شرفیاد اور مامور النہر کا شرف کیا۔ بیعت۔ آپ نے دہلی سے والیس جا کر سجادہ میں خواجہ محمد اکملی سے بیعت کی۔ نسبت باطنی آپ کی حضرت خواجہ بہاؤ الدین نقشبندی سے تھی۔ روحانیت میں خواجہ عبد اللہ احمر سے بھی آپ کو فیض حاصل ہوا۔ آپ بہت کم کھاتے ضرورت کے بغیر کسی سے ہم کلام نہ ہوتے نماز عشا سے نماز تہجد تک دو ختم قرآن شریف کے بعد تہجد صبح تک ایک سو بیس مرتبہ سورت یسین پڑھنا روزمرہ کا معمول تھا۔

## درود لاہور

حضرت خواجہ صاحب لاہور میں دو دفعہ تشریف لائے۔ پہلی دفعہ آپ کشمیر سے لاہور آئے۔ اور دوسری مرتبہ آپ پشاور سے لاہور وارد ہوئے اور اس مرتبہ آپ کا قیام لاہور تقریباً ایک سال سے زائد رہا۔ اس

زمانے میں شہنشاہ جلال الدین اکبر متواتر ۱۴ سال یعنی ۱۵۸۶ء سے ۱۵۹۹ء تک لاہور میں قیام پذیر رہا۔ تاکہ شمال مغربی سرحد اور افغانستان کی محرومی کی نگرانی کا انتظام خود کر سکے۔ اس زمانہ میں لاہور میں بادشاہ کی موجودگی کی وجہ سے سلطنت کے بڑے بڑے ستون مثلاً ابوالفضل فیضی شیخ فرید بخاری عصمت علی گورنر لاہور حکیم عین الملک خاں خاں - نواب زمین خاں - راجہ ٹوڈر مل - راجہ جھکومت داس گورنر لاہور - نواب فیلیج خاں انڈیانی گورنر لاہور - مرزا نظام الدین احمد صنعت طبقات اکبری - خواجہ شمس الدین خوانی گورنر لاہور - عربی شاعر - مرزا رستم صفوی پونا - شاہ اسماعیل صفوی ولایت ایران - شیخ مبارک یہاں ہی تھے۔ بلکہ اگر یہ کہا جائے کہ اس وقت لاہور میں تمام امرا اور علما ہندوستان جمع تھے تو نامناسب نہ ہوگا۔ اور دربار اکبری کے غلط نمونی رجحانات کو ایک ایسے عظیم المرتبت انسان نے چار پانچ سال میں ختم کیا جس کی مثال نہیں ملتی اور اس درباری بدعتوں کے خلاف دیندار امرا کا محاذ قائم کیا۔

حضرت خواجہ صاحب پہلی دفعہ لاہور میں تقریباً ۱۵۹۲-۹۳ء میں

تشریف لائے اور دوسری مرتبہ ۱۵۹۸-۹۹ء میں۔

گکڑا ابراہار میں لکھا ہے کہ جب آپ دارالسلطنت لاہور پہنچے۔ تو شیخ فرید بخاری اکبر بادشاہ کے بخشی بنگی جو نہایت غریب و درویش تھے۔



انہوں نے آپ کے روزانہ مصافحت کی ذمہ داری اپنے اوپر لازم کر لی۔ کچھ عرصہ  
آپ یہاں رہ کر دہلی تشریف لے گئے۔ ادھر پھر واپس بخارا آ گئے۔ جہاں آپ  
نے خواجہ محمد اکھنکی سے بیعت کی۔

دوسری مرتبہ جب آپ عازم ہندوستان ہوئے۔ تو ایک سال لاہور میں  
قیام فرمایا۔ جہاں سلسلہ رشد و ہدایت اور درس و تدریس سے ہزار ہا لوگ  
مستفید ہوئے۔ قیام لاہور کے زمانہ میں بہت سے علماء و فضلاء آپ کے  
پاس بیٹھ کر رہتے۔ اور علمی و دینی بحثیں گرم رہتی تھیں۔ یہ زمانہ آپ  
کے عین عالم شباب کا تھا۔

زبدۃ المقامات مصنف محمد ہاشم کشفی میں لکھا ہے کہ قیام لاہور کے  
زمانہ میں بہت سے علماء و فضلاء آپ کے پاس بیٹھ رہا کرتے تھے اور  
آپ کے خیالات سے مستفید ہوا کرتے تھے۔ ایک دفعہ لاہور میں بارش کے  
دنوں میں کچڑ پانی کے سبب چلنا پھرنا دوسرا تھا۔ مگر آپ ایسے اوقات  
میں بھی قبرستانوں اور دیروڑوں میں کسی اہل دل کی تلاش میں پھر کرتے تھے  
لکھا ہے کہ لاہور کے اطراف و جوار میں ایک گورستان کے قریب ایک  
مخدوب رہا کرتا تھا۔ جب آپ اس کے پاس جلتے۔ تو وہ آپ کو  
دیکھ کر خود ہی بھاگ جاتا۔ یا آپ کو ہار مار کر بھاگ دیتا۔ مگر آپ نے  
اس کا سمجھنا نہ چھوڑا۔ ہاں تک کہ ایک دن اس مخدوب نے خوش

ہو کر آپ کو بلایا۔ اور حصول مراد کے لئے دعائیں دیں۔ آپ کو ان دعاؤں  
سے بہت سے فوائد ہوئے۔

ایک دن لاہور کی ایک مسجد میں آپ اور ائے فریضہ کے لئے تشریف  
لے گئے۔ آپ کے ایک مخلص کا بیان ہے کہ اٹلئے نماز میں آپ کے سینہ  
سے ایک جمیب آواز سنائی دی۔ جس سے اہل صف حیران و ششدر رہ  
گئے۔ بعد فراغت نماز آپ جلد جلد مسجد سے نکل کر اپنے مکان پر چلے گئے  
اور آئندہ یہ دستبرد رکھا۔ کہ دو تین ہفتہ صیوں کے ساتھ گھروں میں نماز پڑھ  
لیا کرتے۔

قیام لاہور کا آپ کے متعلق ایک اور واقعہ ہے کہ اس سال سخت قحط  
سالی ہو رہی ہوئی۔ اور خلق خدا نہایت تنگدستی کے عالم میں تھی۔ آپ کا  
دل ان کی تکالیف دیکھ کر نہایت کڑھ رہا تھا۔ جب آپ کے سامنے کھانا  
لایا جاتا۔ تو آپ فرماتے۔ یہ انصاف سے بعید ہے کہ مجھ کے پیٹ سے گلی  
کو چوں میں تر پتے پھریں۔ اور ہم گھروں میں میٹھ کر کھانا کھائیں جس قدر  
کھانا ہوتا۔ غریب اور مساکین میں تقسیم فرما دیتے۔ زبدۃ المقامات میں لکھا  
ہے کہ آپ کئی دن تک مجھ کے ربے آپ کے بے شمار حلقہ تھے۔ مگر  
جو ناموری حضرت امام ربانی کے حصہ میں آئی۔ وہ اور کسی کو نصیب ہو سکی  
آپ کی ایک رباعی بہت مشہور ہے۔



ایں سکھ کہ من زدم بنام فقر است دین روشن از نور تمام فقر است  
 بر خیز درو خواجہ احمد راجہ گجر کان راہ ز سرحد مقام فقر است  
**وفات** - ۶۰ سالہ میں بعمر چالیس سال آپ کی وفات دہلی میں  
 ہوئی۔ مزار پرانوار شاہجہان آباد سے تھوڑی فاصلہ پر راش خاں کی کھڑکی کے پاس  
 ہے۔ آپ کے مزار کے سر کرنے ایک دیوار ہے جس میں طاق طاق بنے ہوئے  
 ہیں۔ اور اس میں چوہاں روشن ہوتے ہیں۔ مزار کے ساتھ مسجد بھی  
 ہے۔ موجودہ وقت میں آپ کا مرقہ منور قطب لد ڈ سے اجمیری دروازہ  
 کی طرف جاتے ہوئے راستہ میں قدم شریف رسول اللہ صلی علیہ وسلم  
 کے پاس ہے۔ جہاں بہت بڑا قبرستان ہے۔

آثار الصادقہ - تذکرہ علمائے ہند - حلیۃ الاولیاء - خزینۃ الاصحاب  
 ۲۵۶ ۲۵۷ ۲۵۸  
 تذکرہ اولیائے ہند و پاکستان - رود کوثر  
 ۱۹۱ ۲۱۵

## امام ربانی حضرت مجدد الف ثانیؒ

حضرت مجدد الف ثانی ۲۶ جون ۱۵۶۲ء کو سرہند (بھارت)  
 میں پیدا ہوئے آپ کا اسم گرامی احمد اور لقب بدر الدین تھا۔ آپ  
 کے والد ماجد شیخ عبداللہ حضرت شیخ عبدالقدوس گنگوہی کے مرید تھے

ابتدائی تعلیم آپ نے اپنے والد ماجد سے حاصل کی۔ پھر سیالکوٹ جاکر عقول  
 کی کتابیں مولانا کمال کاشمیری سے پڑھیں۔ علم حدیث آپ نے مولانا یعقوب  
 کاشمیری سے پڑھا۔ دوسری کتب آپ نے قاضی بہلول بدخشان سے پڑھیں  
 اور اس طرح آپ نے علوم ظاہری میں کمال حاصل کر لیا۔ بعد ازاں آپ  
 اکبر آباد چلے گئے۔ وہاں ابوالفضل اور فیضی سے ملاقاتیں ہوئی رہیں۔  
 طریقت میں آپ نے حضرت خواجہ باقی باللہ سے سلسلہ نقشبندیہ میں  
 بیعت کی۔ آپ کے مرشد کا اصول تھا کہ چونکہ طبقہ اُمرا زیادہ گمراہ ہے  
 اس لئے اُمرا اور اُفقیا میں مذہبی خیالات کو فروغ دینا نہایت ضروری  
 ہے مگر انسانوں کو آپ کے پیرو مرشد چار یا پنج سال کے قلیل عرصہ کے  
 بعد وفات پا گئے اور آپ نے اس مشن کی تکمیل میں سرورِ صحر کی بازی لگا  
 دی۔ اس میں آپ کو اتنی کامیابی اور کامرانی نصیب ہوئی کہ آپ  
 نے ہوا کا رخ ایک جانب سے دوسری سمت مکمل طور پر پھیر دیا۔

## حضرت شیخ مجدد کالامہور میں تشریف لانا

حضرت خواجہ باقی باللہ خلیل سلسلہ نقشبندیہ کے حکم کے مطابق  
 آپ لاہور تشریف لائے۔ آپ کی تشریف آوری کی خبر جب علمائے  
 لاہور کو ہوئی۔ تو جوق در جوق آپ کی خدمت اقدس میں حاضر ہونے



لگے اور فیوض و برکات کی نعمت سے مالا مال ہوئے۔ یہاں آگیا آپ نے رشد و ہدایت کی مشعلیں روشن کر دیں۔ اور نہایت جوش و خروش سے تبلیغ اسلام کرنے لگے۔ ۳۰ نومبر ۱۶۰۳ء کو جب آپ کے پیرو مشر کا دہلی میں وصال ہوا تو آپ اس وقت لاہور ہی میں تھے۔ وفات کی خبر سن کر دہلی پہنچے اور راستے میں اپنے گھر سرہند بھی قیام کرنا مناسب خیال نہ کیا۔

جواہر مجتہد دہلی میں لکھائے۔ کہ جب آپ اپنے مرشد کے حکم سے لاہور آئے۔ تو چونکہ آپ کے فیضانِ علم اور کمالات کی بڑی شہرت ہوئی۔ اس لئے بڑے بڑے علماء اور عارفانہ مشائخ حضرت مولانا جمال الدین تلوئی اور علامہ عبدالحکیم سیالکوٹی آپ کے حلقہٴ بیعت و ارادت میں داخل ہوئے۔ اور اکثر و بیشتر مشائخ وقت تھے آپ سے فیض حاصل کیا۔ مولانا جمال الدین تلوئی کی بیعت کا واقعہ اس طرح ہے کہ وہ منکرین وحدۃ الوجود تھے۔ آپ کی خدمت عالیہ میں مباشرہ کے لئے آئے ہوئے تھے۔ آپ نے خلوت میں لے جا کر ایک آن کی آن میں آپ کو مقام توحید دکھا دیا۔ اس وقت ان کی آنکھوں سے آنسو جاری ہو گئے اور آپ کے مرید ہوئے۔

حضرات القدس و فرید مصنف مآب عبدالدین نقشبندی خلیفہ حضرت

امام ربانیؒ اس طرح رقمطراز ہیں۔

”جس زمانہ میں کہ حضرت لاہور میں تشریف فرما تھے۔ عالم معنوی مولانا جمالؒ تلوئی حضرت کی خدمت میں آئے ساتھ خلوت میں آپ سے پوچھا کہ آج آپ کا ثانی جامع علوم ظاہر و باطن صغیر و کبیر کا پر پیدا نہیں ہے مسئلہ وحدت الوجود کہ بظاہر شریعت کے مخالف ہے مگر اولیاء اللہ کثرت سے اُس کے قائل ہیں۔ اُس کے متعلق آپ کا کیا خیال ہے۔ حضرت نے توجہ و تصرف فرما کر وہ حال مولانا کو عطا فرمایا۔ اور کان میں چند کلمات کہے۔ مولانا کو طاعت نہ رہی کہ ابنِ مکیان کی طرح آنسو آپ کی آنکھوں سے بہنے لگے۔ اور آپ کے بشیر میں ایک تغیر مثل اربابِ سکر و وجد کے پیدا ہوا۔ مولانا بے طاقت ہو گئے اور یہ تو افسانہ و انکسار تمام قدیموں کے رخصت ہوئے۔

قیام لاہور میں آپ نے اپنی مجالس کو بہت فروغ دیا۔ اور اس کے بعد مولانا جمال تلوئی آپ کے وعظ میں شامل ہوا کرتے تھے۔ بلکہ امام ربانیؒ بھی آپ نے غفلت بھی اٹھائیں۔ یہ بات مولانا کے شاگردوں کو ناگوار گزری۔ کیونکہ آپ لاہور کے چوٹی کے علماء میں شمار ہوتے تھے۔ جب شاگردوں نے عرض کی۔ تو آپ نے فرمایا۔ کہ حضرت امام ربانیؒ علمائے باطن و محرمان اسرار مع اللہ ہیں۔ ان کا احترام لازم ہے۔ اس بارے میں مجھے معذور سمجھو۔ ایک مرتبہ حضرت نے لاہور کے قیام کے زمانہ میں عشاء کی نماز کے بعد



اس گھر کی دیوار کے متصل جس میں کہ سکونت تھی۔ کھڑے ہو کر یہ فرمایا۔ کہ  
خبردار آج سے دیوار کے پاس کوئی شخص نہ آئے۔ اُس وقت امرا اور یارش  
کا موسم بھی نہ تھا۔ بعض لوگوں کو آپ کے اس اشلے سے بہت حیرانی ہوئی  
کہ اور دیواریں پڑانی ہیں۔ مگر یہ اچھی خاصی دیوار ہے۔ آخر کار اللہ تعالیٰ  
کے حکم سے آخر تئانی رات میں یہ دیوار گر پڑی اور ایک چھو کڑی جو اُس دیوار  
کے نزدیک تھی۔ اُس پر کچھ ڈھیلے پڑے حضرت نے اس پر خطاب فرمایا۔ کہ  
ہم نے رات ہی کہہ دیا تھا۔ کہ کوئی شخص اُس دیوار کے قریب نہ رہے۔

خواجہ محمد عاشق کشمی مؤلف زبدۃ المقامات اپنی کتاب میں تحریر  
فرماتے ہیں۔ کہ قیام لاہور میں آنحضرت کی محاسن میں لوگ نہایت کثرت  
سے شامل ہوتے تھے۔ اور فیض حاصل کرتے تھے۔ قدوة المشارح شیخ میرک  
لاہوری جو ایک بہت بڑے عالم تھے۔ آپ کے والد مخدوم شیخ عبدالاحد کے  
مرید اور تلمیذ تھے۔

آپ کی بہت سی تصانیف و تالیفات ہیں جن میں چند ایک کے نام جو  
کے جانتے ہیں۔ مگر جو مقبولیت آپ کے مکتوبات کو ہوئی وہ کسی اور کتاب  
کو نہ ہو سکی۔ بلکہ یہ سمجھنا چاہیے کہ اس کتاب کے مکتوبات جو تعداد میں ۱۷۸  
ہیں۔ علم نقیوت و طریقت و شریعت میں ایک بلند مقام رکھتے ہیں۔

تصانیف۔ مکتوبات امام ربانی۔ اثبات النبوة۔ رسالہ علم حدیث۔

رسالہ آداب المریدین۔ شرح رباعیات حضرت خواجہ باقی باللہ۔ رسالہ  
رسالہ ردّ روافض۔ رسالہ حالات خواجگان نقشبند۔ مبداء معاد۔  
معارف لدنیہ۔ مکاشفات غیبیہ۔ رسالہ تہلیلیم۔

وفات حسرت آیات۔ آپ کی وفات ۱۰ دسمبر ۱۶۲۴ء  
کو ہوئی۔ سرہند میں آپ کا مقبرہ ہے۔ عمر مبارک ۶۳ سال ہوئی۔  
آپ کے سات صاحبزادے اور تین صاحبزادیاں تھیں۔

خواجہ محمد دین	مجدد اعظم	حضرت القدس	رواد کوثر
۲۹	۵۲	۱۵۴-۲۲۶	۲۱۴

## حضرت شیخ عبدالحق محدث دہلوی

آغاجاب ۱۵۵۰ء میں دہلی میں پیدا ہوئے۔ آپ کے آبا و اجداد بخارا  
کے رہنے والے تھے۔ سلطان علاؤ الدین خلجی کے عہد حکومت میں ہندوستان  
آئے اور قریبی عہدوں پر فائز ہوئے۔ آغاجاب نے تین چار ماہ میں اپنے  
والد ماجد سے قرآن مجید ختم کیا۔ پھر کتابت اور انشا کی تکمیل بھی اپنے والد  
حاصل کی۔ پندرہ سالہ برس کی عمر میں تمام علوم ظاہری و باطنی میں کمال حاصل کر لیا  
بیعت۔ ۱۵۷۰ء میں آپ نے حضرت موسیٰ پاک شہید ملتان  
قادری راوی (ج) سے بیعت کی۔ اور ۱۵۸۰ء میں حج حرمین الشریفین







پابندی لگا دی تھی۔ تاکہ آپ اپنی تالیفات پر مکمل توجہ دے سکیں۔ اور تعینات  
کا سلسلہ قائم رکھ سکیں۔ لاہور ملاقات کرنے کو آنا چاہتے تھے۔ تو آپ روک  
دیتے۔ اور اگر لاہور آجاتے۔ تو حضرت شاہ صاحب دہلی واپس جانے پر  
اصرار کرتے۔ آخری عمر میں آپ حضرت شاہ ابوالعالیؒ کے بہت زیادہ عقیدہ مند  
ہو گئے تھے۔ بلکہ آخری عمر میں آپ حضرت شاہ ابوالعالیؒ کو اپنا روحانی پیشوا  
سمجھنے لگے تھے۔ حضرت خواجہ باقی باللہؒ کی وفات کے بعد آپ اپنی روحانی  
مشکلات حضرت شاہ صاحب سے ہی حل کراتے رہے۔

### حضرت شیخ محدثؒ اور حضرت میا نمیر قادریؒ

شہنشاہ نور الدین جہانگیر حبيب آخری مرتبہ کشمیر حنت نظیر کیا۔ توجہ  
معاندین نے حضرت شیخ عبدالحق محدثؒ اور مرزا حسام الدین جو حضرت  
خواجہ باقی باللہؒ کے خلفا میں سے تھے۔ کے خلاف شہنشاہ کے پاس  
جموٹی باتیں گوشتگذار کیں۔ شہنشاہ نے فوراً ان کی طلبی کا حکم صادر فرمایا  
آپ چونکہ کافی عمر رسیدہ تھے اس لئے بڑی مشکل سے لاہور پہنچے۔ اور  
حضرت میا نمیر قادریؒ کی خدمت اقدس میں حاضر ہو کر تمام واقعات کہہ  
سنائے۔ کہ اس طرح آپ میں وطن اور اولاد سے جبرانی ممکن نہیں ہے۔ آپ  
نے ان کو تسلی دی کہ نہ آپ اور نہ مرزا حسام الدین کشمیر جائیں گے اور نہ ہی  
آپ کا صاحبزادہ شیخ نورالحقؒ کمال جائے گا بلکہ سب لاہور سے ہی جیل

والپس چلے جائے گے۔ چار روز کے بعد جہانگیر کی وفات کی خبر لاہور پہنچی اور  
سب کی جلا وطنی کے احکام منسوخ ہو گئے۔ اور سب ہنس بھنسی خوشی واپس  
اپنے وطن چلے گئے۔ یہ واقعہ ۱۶۲۷ء کا ہے۔ قیام لاہور میں آپ حضرت  
میا نمیر کی مجالس میں شریک ہو کر فیوض باطنی حاصل فرماتے رہے۔

آغنیاب کا کافی دیر سے ارادہ تھا کہ فتوح الغیب کی شرح لکھوں۔  
مگر حوصلہ نہ پڑھتا تھا۔ کیونکہ کئی ایک دشواریاں تھیں۔ چنانچہ آپ دیکھیں  
کو سمجھانے کے لئے لاہور پہنچے۔ حضرت شاہ صاحبؒ سے نیاز حاصل  
کیا۔ پھر دن آپ کی خدمت میں رہے۔ اسی دوران آپ نے شرح فتوح  
الغیب لکھنے کا اشارہ کیا۔ اور ساتھ ہی تاکید بھی کی۔ کوئی انکار نہ کیا  
نہ یہی بہت سے پادری کی۔ اور آپ کی توجہ سے یہ عظیم اثران کام جلد ہی  
پایہ تکمیل کو پہنچ گیا۔

ایک مرتبہ حضرت شیخ محدثؒ نے حضرت شاہ ابوالعالیؒ کی علالت کی  
خبر سن کر ان کی عیادت کے لئے لاہور آنے کا قصد کیا۔ مگر آپ کے دل  
میں شاہ صاحب کی مخالفت کا خیال آیا۔ تو روک گئے اور آپ کی خدمت  
میں لاہور خط لکھا۔ جس میں اپنے ذوق و شوق کا اظہار کیا تھا۔ بعد میں  
جب آپ محتیا ب ہو گئے تو خبر ملتے ہی آپ کی خدمت میں خط لکھا۔  
”حق جل و علائہ رحمت و محبت الیساں را بر فقرائے این سلسلہ پائندہ“



دارد کہ وسیلہ حل ایسے از مشکلات و سبب آسانی دشواریات  
**تصنیفات** - آپ نے شمار کتابیں تصنیف فرمائیں جن میں یہ  
 کتب بہت مشہور ہیں -

اجتہاد الاخیار - زبدۃ الآثار - تکمیل الایمان - آداب الصالحین  
 رسالہ وظائف - شرح مشکوٰۃ المصابیح - شرح فتوح الغیب -  
 جذب القلوب الی دیار المحبوب - مدارج النبوة - شرح اسماء الرجال  
 بخاری - جامع البرکات - حلیۃ سید المرسلین وغیرہ وغیرہ -  
**وفات** - ۱۲۴۲ھ میں چودانوے سال کی عمر میں آپ  
 نے وصال فرمایا - آپ کی تاریخ ولادت "شیخ اولیا" اور تاریخ وفات  
 "غفر عالم" سے نکلتی ہے - مزار گوہر باب حضرت خواجہ قطب الدین بختیار کاکی کے  
 پاس حوض شمس پر واقع ہے - مقبرہ کے اندر قبر کے سر پر ایک دیوار  
 پر آپ کا سارا حال لکھا ہوا ہے - مقبرہ چوڑے پتھر کا ہے -

تذکرہ صوفیائے پنجاب حلیۃ الاولیا آثار الصنادید

۹۲ تذکرہ علماۓ ہند ۱۰۲ رد کوثر ۲۹۳

## حضرت شیخ آدم بنوریؒ

شیخ آدم سید حسینی تھے - والد کا اسم گزری سید اسماعیل تھا - بنوری  
 کے رہنے والے تھے - جو مصنفات سرسبز میں ایک قصہ ہے جب خدا  
 ہوش سمجھالا - تو حاجی خضر افغان کے حلقہ ارادت میں شامل ہوئے -  
 مگر کچھ ہی عرصہ بعد آپ حضرت امام ربانیؒ کی صحبت سے فیض یاب ہوئے -  
 اور آپ کی بیعت کر لی کسب معاش کے لئے آپ شکر شاہی میں ملازم  
 ہو گئے - مگر کچھ ہی عرصہ کے بعد ایک واقعہ سے متاثر ہو کر فرج کی ملازمت  
 ترک کر دی - اور حضرت مجدد الف ثانیؒ کی خدمت میں حاضر ہو گئے -  
 چونکہ آپ اقی محض تھے - ایک جذبہ کے تحت آپ نے کلام پاک  
 حفظ کیا - اور علوم ظاہری و باطنی میں کمال حاصل کر لیا - کہتے ہیں - کہ  
 آپ کے مریدوں کی تعداد ایک لاکھ کے لگ بھگ تھی - جن میں سے  
 ایک سو کے قریب خلفا تھے - جو کہ اطراف عالم میں پھیلے ہوئے تھے  
 لکھا ہے کہ آپ کی خانقاہ میں ایک ہزار سے زائد طلباء کو روزانہ کھانا  
 ملتا تھا - آپ کے باورچی فقرا کے لئے کھانا نہایت محنت اور پاکیزگی  
 کے ساتھ یاد دہن پکاتے تھے - اور سب کو برابر تقسیم کرتے تھے -



حضرات القدس مصنف مولانا بلید الدین سرہندی میں لکھا ہے کہ آپ کی مجلس میں کسی امیر کو کسی فقیر پر فضیلت نہ تھی۔ نیکیوں کا حکم دیتا اور بڑوں سے روکنا آپ کا خاص طریق تھا۔ خلاصۃ المعارف اور رسالہ نکات اسرار آپ کی تصنیفات ہیں۔

**لاہور میں آمد**۔ مذکورہ آدمیہ میں لکھا ہے کہ ۱۶۴۲ء میں جب آپ لاہور تشریف لائے۔ تو آپ کے ہمراہ دس ہزار شاخ سادات اور پٹھان تھے۔ شاہ جہان ان دنوں لاہور میں تھا۔ دشمنوں نے شہنشاہ کے کان اس طرح بھرے۔ کہ شیخ آدم کے ساتھ اس قدر حقیقت کسی خطرے سے خالی نہیں ہے۔ اور اگر وہ چاہے۔ تو آپ کی حکومت کا تختہ الٹ سکتا ہے۔ شاہ جہان نے اپنے وزیر اعظم نواب سعد اللہ خاں اور ملا عبد الحکیم سیالکوٹی کو تحقیق حال کے لئے بھیجا۔ آپ ان سے سردہری سے پیش آئے۔ اور توجہ نہ فرمائی۔ اور کافی دیر تک ان سے بات نہ کی پھر ان کو ترک دنیا کی تلقین فرمائی۔ نواب سعد اللہ خاں نے واپس آکر تمام حالات سے شاہ جہان کو آگاہ کیا۔ کہ افغانوں کی ایک مضبوط جمعیت حضرت شیخ کے ہمراہ ہے ممکن ہے فساد پر آمادہ ہوں مناسب یہی ہے کہ آپ کو کسی دوسری جگہ بھیج دیا جاوے۔ شاہ جہان نے شیخ آدم کو پیغام بھیجا وہ حج کو چلے جاویں۔ حضرات القدس میں تحریر ہے کہ ایک زمانہ دراز سے

آپ زیارت بیت اللہ اور دیدار روضہ رسول اللہ صلی اللہ علیہ وسلم کے مشتاق تھے۔ اس لئے آپ تخت گاہ لاہور سے میدھے وطن کو واپس ہوئے اور وہاں سے بیت اللہ شریف تشریف لے گئے۔ قیام لاہور کے دوران ہزاروں افراد نے آپ سے روحانی فیض حاصل کئے۔ اور اہل لاہور آپ کے وعظ و نصیحت سے بے حد مستفید ہوئے۔ صاحب حقیقۃ الاولیاء نے لکھا ہے کہ جب سید آدم بنوریؒ نقشبندی مجددی نے حضرت طاہر بنبرگیؒ لاہوری کی بزرگی کا شہر سنا۔ تو آپ پایادہ نور سے لاہور آئے۔ اور آپ کی صحبت سے فیض یاب ہوئے۔ حضرت شیخ سعدی بخاری مجددی لاہوری آپ کے ممتاز حلقہ میں سے تھے جو بچپن سے ہی شیخ آدم بنوریؒ کی خدمت اقدس میں رہے۔ اور انہیں سے تعلیم و تربیت حاصل کی۔

**وفات**۔ آپ نے مدینہ منورہ میں وفات پائی مصنف حضرات القدس لکھا ہے کہ عرب ممالک میں آپ کی قبولیت کثرت سے ہوئی۔ جب آپ نے واپس وطن آنے کا قصد فرمایا۔ تو بارگاہ آنحضرت صلی اللہ علیہ وسلم سے بشارت ہوئی کہ اے میرے فرزند میرے پڑوس میں رہو ۱۶۴۳ء میں آپ نے دہاں ہی رحلت فرمائی۔ اور روضہ منورہ امیر المومنین حضرت عثمان غنی رضی اللہ عنہ کے قریب مقبرہ فاضلہ یرمخون ہوئے۔ کہ



دو صد مندر کا سایہ آپ کی قبر پر پڑتا ہے۔

رود کوثر تذکرہ صوفیائے پنجاب حضرات القدس حصہ دوم خزینۃ الاسعیا  
۲۸۹ ۳۳۹ ۳۵۳ ۴۳۰  
محمد اعظم حدیقتہ اللہ علیہ ۱۴ ۲۲۵

## حضرت شیخ نور الحق دہلوی

آپ حضرت شیخ عبدالحق محدث دہلوی کے فرزند اور خواجہ محمد معصوم  
مجددی کے مرید تھے۔ عہد شاہ جہان میں اکبر آباد کے قاضی مقرر تھے۔  
دروو لاہور ۱۶۲۴ء میں شہنشاہ جہانگیر کشمیر میں تھا کہ عائدین  
نے حضرت شیخ عبدالحق محدث اور میرزا احسام الدین کے متعلق بادشاہ کے  
کان بھرے۔ بادشاہ نے دونوں کو کشمیر بلوایا بھیجا۔ شیخ محدث اس وقت  
بچتر کے پیٹے میں تھے۔ باپ کو کشمیر حاضری دینے اور بیٹے شیخ نور الحق  
کو کابل جانے کا حکم صادر ہو چکا تھا۔ سخت پریشانی کے عالم میں دونوں  
باپ بیٹا اور میرزا احسام الدین لاہور پہنچے۔ حضرت میانمیر قادری لاہوری  
کی خدمت عالیہ میں حاضر ہوئے۔ اور تمام حقیقت سے آگاہ کیا اور کہا۔ کہ  
اس بڑھاپے میں وطن اعدا و اولاد سے جدا ہونا بڑا تکلیف دہ امر ہے حضرت  
صاحب نے تسلی دی اور فرمایا۔ کہ کوئی بات نہیں۔ نہ آپ کشمیر جائیں  
گے اور نہ ہی آپ کے صاحبزادے کو کابل جانا ہوگا۔ ابھی شیخ لاہوری میں تھے

کہ جہانگیر کا انتقال ہو گیا۔ اور آپ شیخ نور الحق کے ساتھ دہلی چلے گئے  
آپ نے اورنگ زیب عالمگیر کے ایما پر صحیح بخاری کا ترجمہ چھ جلدوں میں  
کیا۔ نیز آپ نے اپنے والد کی کتاب زبدۃ التواریخ کو شیخ فرید بخاری  
کے کہنے پر اضافہ کے ساتھ مرتب کیا۔

وفات آپ کی ۱۶۶۲ء میں ہوئی۔ مزار گوہر بار دہلی میں ہے کئی  
کتابوں کے مصنف ہیں۔



رود کوثر - تذکرہ علمائے ہند  
۳۳۳ ۵۳۴

## قیوم رابع حضرت محمد زبیر

آپ حضرت ابو العالی رحمۃ اللہ علیہ کے صاحبزادے اور قیوم ثالث  
حضرت خواجہ محمد نقشبند حجتہ اللہ بن قیوم ثانی حضرت خواجہ محمد معصوم بن  
حضرت امام ربانی (قیوم اول) کے پوتے تھے۔ حضرت قیوم ثالث جو حج  
بیت اللہ شریف کے لئے گئے تو آپ کو ہمراہ لے گئے تھے۔

لاہور میں آمد۔ شہنشاہ اورنگ زیب عالمگیر کی وفات پر اس  
کے بیٹوں میں تخت نشینی کی جنگ چھڑی۔ توشہزادہ اعظم  
شہزادہ معظم (دہادشاہ) پر غلبہ پایا۔ اور شکست کے آثار نظر آنے لگے۔



اس وقت شہزادہ معظم نے جو بزرگان مجددیہ کا ارادت مند تھا۔ ان کا سہارا طلب کیا۔ آپ نے دعا فرمائی۔ اور ہندوستان کی بادشاہت کی بشارت دی۔ کہتے ہیں۔ کہ چند لمحے بعد شمال کی طرف سے خوفناک آندھی اٹھی۔ جس نے شہزادہ معظم کی فوج میں کھلبلی مچادی۔ اور اس کو شکست فاش ہو گئی اور شہزادہ معظم بہادر شاہ کے لقب سے ہندوستان میں حکمرانی کرنے لگا۔ اس واقعہ کے کچھ عرصہ بعد حضرت قیوم رابع لاہور تشریف لائے۔ لاہور کے ہزاروں لوگ جو درجہ حق آپ کی خدمت میں حاضر ہونے لگے۔ اور آپ کے مرید ہونے لگے۔ بیشتر افراد نے آپ سے علوم ظاہری و باطنی میں فیض حاصل کیا اور بے شمار نے خلافت پائی۔ جتنا عرصہ آپ نے لاہور میں قیام فرمایا لاہور کے لوگ آپ کے وعظ و نصیحت سے بہت مستفید ہوئے۔

حضرات القدس میں لکھا ہے کہ خواجہ محمد صادق کابلی قدس سرہ جو حضرت امام ربانی کے قدیم مریدوں اور مخلص احباب اور خلفاء میں سے تھے حیب درجہ کمال کو پہنچے اور مقامات طریق سے مشرف ہوئے۔ تو آنجناب نے آپ کو خلافت اور تعلیم طریق کی اجازت عطا فرمائی۔ بعد ازاں آپ نے بلدہ لاہور میں اقامت فرمائی۔ اور ہزاروں افراد نے طریق نقشبندی مجددی میں آپ سے فیض حاصل کئے۔ قیام لاہور میں آپ کو قبولیت کامل حاصل ہوئی اور ۱۰۸۰ھ میں آپ نے وفات پائی۔

غلاہدہ بریں اسی کتاب میں یہ بھی تحریر ہے کہ حضرت خواجہ محمد باہتم کشمی جو حضرت امام ربانی کے محرم اسرار تھے۔ اور جنہوں نے حضرت مجدد الف ثانی کے مکتوبات کی تیسری جلد مرتب کی ہے۔ فرماتے ہیں۔

کہ ایک روز زمانہ ہدایت و ارشاد برہان پور میں گھوڑے پر سوار کیں جا رہے تھے۔ اور بہت سے امرا و حکام آپ کے جلو میں ہمراہ تھے۔ لوگوں کا زیادہ ہجوم دیکھ کر آپ نے آنکھ سار کیا۔ اور فرمایا۔ کہ میں کیا اور میری لیاقت اور قابلیت کیا۔ یہ سب حضور کے ایک کلمہ کا ظہور ہے۔ جو آپ نے میرے بالے میں لاہور میں ارشاد فرمایا تھا۔ وہ یہ ہے کہ ایک مرتبہ لاہور میں میں اور دوسرے اکابر آپ کی رحمت امام ربانی مجدد الف ثانی کی سواری کے جلو میں ہمراہ جا رہے تھے۔ کہ میں اس ہجوم میں کیچڑ میں گم پڑا تو آنجناب نے بہ راہ شفقت فرمایا۔ کہ اے خواجہ بہت جلد تو گھوڑے پر سوار ہوگا۔ اور اکابر و امرا تیری سواری کے جلو میں ہوں گے۔

محمد اعظم  
۲۵۳  
حضرت القدس  
۳۱۷ - ۳۲۱

استاذ الکل حافظ غلام محی الدین گوی نقشبندی

ولادت۔ آپ بگ ضلع جہلم کے قصبہ میں حافظ نور محمد کے گھر



۱۲۱۰ھ میں پیدا ہوئے۔ یہ سکھوں کے عروج کا زمانہ تھا۔ مرکزی حکومت بہت کمزور تھی۔ اس لئے سکھوں نے پنجاب میں اودھم مچا رکھا تھا۔ مسلمانوں کو نماز یا جماعت اور اذان سے روکا جاتا تھا۔ مساجد منہدم اور آثار اسلامیہ نیست و نابود کئے جا رہے تھے۔

تعلیم و تربیت - سات سال کی عمر میں آپ نے قرآن مجید حفظ کر لیا۔ ۱۸۱۷ھ میں اپنے چھوٹے بھائی حافظ احمد دین بگوی کے ساتھ دہلی چلے گئے۔ بارہ سال دہلی میں رہے۔ علم حدیث حضرت مولانا شاہ محمد اسحاق دہلوی سے حاصل کیا۔ اور اس کی سند حضرت شاہ عبدالغفریہ سے حاصل کی۔

بیعت - دہلی کے قیام میں حضرت قیوم زمان مولانا شاہ غلام علی نقشبندی سے سلسلہ قادریہ مجددیہ میں بیعت کی۔ اور خرقہ خلافت حاصل کر کے مجاز ہوئے۔

### مراجمت اور قیام لاہور

دہلی سے واپس اپنے وطن گئے۔ آپ کی علمیت سے متاثر ہو کر غزنی الدین جو کہ مہاراجہ رنجیت سنگھ کے وزیر تھے۔ کے کہنے پر آپ لاہور تشریف لائے۔ اور بیس سال مسجد حکیمان لاہور میں علم حدیث کا درس دیتے رہے۔ فقیر صاحب موصوف نے فقیر خواجہ

تعمیر کرایا۔ جس میں طلباء کی رہائش اور دیگر ضروریات کا عمدہ انتظام رکھا۔ مہاراجہ رنجیت سنگھ آپ کا بڑے حد معتمد تھا۔ اور اس نے ایک بہت بڑی جاگیر پیش کی۔ جو آپ نے منظور نہ فرمائی۔

وفات - آخری عمر میں آپ لاہور سے دکن بگ واپس تشریف لے گئے۔ اور وہاں ۱۲۶۳ھ میں یعنی ۱۸۵۴ء سال انتقال فرمایا۔

تذکرہ مشائخ بگویہ

### حافظ احمد دین بگوی نقشبندی

آپ حضرت مولانا غلام محی الدین کے برادر خود تھے ۱۲۲۳ھ میں پیدا ہوئے۔ علم حدیث کی تعلیم اپنے برادر بزرگ کے ساتھ قیام دہلی میں حضرت مولانا شاہ محمد اسحاق دہلوی سے حاصل فرمائی اور بیعت سلسلہ قادریہ مجددیہ میں حضرت شاہ غلام علی نقشبندی دہلوی سے کی۔

### لاہور میں آمد

آپ حضرت استاد الکل کے ہمراہ لاہور تشریف لائے تھے اور کافی عرصہ لاہور میں مقیم رہے۔ کچھ عرصہ بعد آپ تہیہ اصول بنالیا۔ کہ چھ ماہ آپ کے بڑے بھائی لاہور میں قیام کرتے اور درس و تدریس میں مشغول رہتے۔



اور گلے چھ ماہ آپ اُن کی جگہ رشد و ہدایت اور تعلیم و تلقین میں مصروف رہتے۔ جس سے جگہ اور لاہور کے دینی مدارس مستفید ہوتے رہے۔ آپ کے تلامذہ میں مولانا غلام رسولؒ ساکن قلعہ میہاں سنگھ - حافظ ولی اللہ لاہوری مولوی غلام قادر بھیروی - اہل حکیم فردین قادیانی مشہور و معروف ہیں۔

آپ کے فرزند مولوی محمد شفیق بگوی شاہی مسجد لاہور کے سولہ سال تک خلیفہ رہے۔ زبیر العارفین مولانا عبدالعزیز بگوی چشتی بھی اکثر و بیشتر لاہور آتے۔ اور حضرت میرزا حسین زبجانیؒ اور حضرت داتا گنج بخشؒ کے فرزند پر حاضر ہوتے۔ مولانا عبدالعزیز کے فرزند الحاج محمد ذاکر بگوی بھی کافی عرصہ لاہور میں رہے۔ اور لاہور ہی میں وفات پائی۔ نماز جنازہ مسجد وزیر خان میں پڑھائی گئی اور بعد ازاں اپنے وطن میت لے جای گئی۔ پہلے پہل بچپن جاتہ اسلام لاہور کے قائم کردہ مدرسہ حمیدیہ میں بحیثیت صدر مدرس مولوی فاضل کے طلباء کو پڑھانے پر مامور ہوئے۔ آپ نے سولہ سال کی عمر میں مولوی فاضل کا امتحان اعزاز کے ساتھ پاس کیا تھا۔

**وفات** - آپ کی وفات بھیر ۶۳ سال ۱۲۸۶ھ رمضان بمطابق ۱۲۶۹ء میں ہوئی اور اپنے خاندانی قبرستان بگہ میں مدفون ہوئے۔

تذکرہ مشائخ بگویہ

## مولانا غلام دستگیر نقشبندی قصوری

حضرت مولانا غلام دستگیر نقشبندی قمریشی صدیقی قصوری محلہ چلیہ میہاں اندرون موچی دروازہ لاہور میں پیدا ہوئے۔ آپ کے والد کا اسم گرامی مولانا حسن بخش صدیقیؒ تھا۔ آپ کے بڑے بھائی مولانا محمد بخش مسجد لاہور میں عرصہ تک خطابت اور درس و تدریس کی خدمات سر انجام دیتے رہے۔ جب مولانا سن شعور کو پہنچے۔ تو آپ قصور چلے گئے۔ اور حضرت مولانا غلام محی الدین قصوریؒ کے شاگرد اور داماد بنے۔ تمام علوم ظاہری و باطنی آپ نے حضور سے ہی حاصل کئے۔ کچھ ہی عرصہ میں آپ نے قرآن پاک کی تفاسیر اور احادیث کی تشریحات پر مکمل عبور حاصل کر لیا۔ یہ نہایت پر فتن زمانہ تھا۔ اور انگریز مرزائیت و تاجبیت، چکرالہویت اور بھگوت کی حمایت کر رہی تھی۔ آپ آگے بڑھے اور حکومت سے بھی نہ گھبرائے۔ اور ان فتنوں کا نہایت پامردی سے مقابلہ کیا۔

اس زمانہ میں جن اہل سنت والجماعت علماء نے آپ کا ہاتھ بٹایا۔ اُن میں مولانا غلام قادر بھیرویؒ، حافظ ولی اللہ لاہوریؒ، مولانا نور احمد لاہوریؒ حضرت امام احمد رضا خاں بریلویؒ، مولانا غلام محمد بگویؒ، پیر مر علی شاہ گڑھی



برصغیر پاک و ہند میں مناظرہ کے فن میں آپ کا کوئی ہمسر نہ تھا۔ اللہ  
نقشبندی سلسلہ کی ترقی میں آپ تمام عرکوشاں رہے۔ لاہور شہر میں ہزاروں  
افراد آپ کے ہاتھ پر بیعت ہوئے اور انہوں نے نقشبندی سلسلہ میں ہدایت  
پائی۔ آج بھی ہزاروں مسلمان آپ کے سلسلہ کے نام لیوا ہیں۔

مفتی غلام سرور لاہوری کے ساتھ ۸۹۰ھ میں حج بیت اللہ کو  
تشریف لے گئے تھے۔ مفتی صاحب کو دربار حیدر کی حاضری کا اس  
قدر اشتیاق تھا کہ دعا فرمایا کرتے تھے کہ دیارِ یس پہنچ کر پھر نہ لوں۔  
قرینہ حج ادا کرنے کے بعد مدینہ منورہ میں حاضری کے لئے جاتے ہوئے  
مضافات میدان جنگ بدر میں بیٹھنے سے وفات پائی۔ اور وہاں ہی سپرد  
حاکم کر دیئے گئے۔ اس موقع پر حضرت مولانا مولوی غلام دستگیر  
قصوروی جو آپ کے ہمراہ تھے۔ نے آپ کی نماز جنازہ پڑھائی۔

تصانیف - آپ کی درج ذیل تصنیفات نہایت مشہور و معروف ہیں  
(۱) تحقیق الصلوٰۃ المجمعہ (۲) تحفہ دستگیر یہ یہ جواب اثنا عشر  
(۳) ہدیتہ الشیعین منقبت چار یا رحمہ حسنین (۴) ظفر المقلدین  
(۵) اہم الشیاطین براغلوالات المبرہین - (۶) جواہر مضیۃ رد نیچریہ  
(۷) تحقیقات دستگیر یہ فی ردہ ہفوات براہین (۸) خراج عقائد لکھنؤ  
بجواب نغمہ طنہوری - (۹) نصرۃ الابرار فی جواب الاشتہار (۱۰)

(۱۲) عروۃ المقلدین یا لبام القوی المبیین (۱۳) توضیح دلائل و تفسیر  
اجاث فرید کوٹ (۱۴) تحقیق تقدس الوکیل (۱۵) فتح الرحماتی  
بہ دفع کید قادیانی (۱۶) عمدۃ البیان فی اعلان مناقب النعمان  
وفات - آپ نے ۹۶۹-۹۷۰ھ میں تصور میں وفات پائی اور وہاں  
کے مشہور و معروف قبرستان میں مدفون ہوئے۔

مقدمہ تقدس الوکیل طبع ثانی ۱۹۶۴ء - پزیرگان لاہور صفحہ ۲۱۹

## الحاج حافظ مولوی غلام محمد بگوی نقشبندی

ولادت - آپ ۱۲۵۵ھ میں بمقام بگہ جو دریائے جہلم کے کنارے  
ایک قصیرے میں پیدا ہوئے۔ آپ حضرت مولانا حافظ غلام محمد الدین  
بگوی کے فرزند ارجمند تھے۔ ابتدائی تعلیم اپنے والد بزرگوار سے حاصل  
کی اور ساتھ ہی علم حدیث کی بھی تکمیل کی۔

بیعت - پہلے آپ نے اپنے والد گرامی سے فیوضات باطنی حاصل  
کئے۔ پھر سلسلہ نقشبندیہ میں حرمین الشرفین میں رہ کر حضرت شاہ عبدالحق  
کی صحبت حاصل کی۔ بعد ازاں آپ نے سلسلہ نقشبندیہ میں قطب  
العالم محمد دوم الانام حضرت بابا جی فقیر محمد نقشبندی تیراہی (چوڑہ  
شریف) سے بیعت کی۔



## لاہور میں آمد

سکھوں نے اپنے عہد حکومت میں بادشاہی مسجد لاہور کو چھاؤنی قرار دیا تھا۔ مسجد کا صحن گھوڑے اور خچروں کی لید سے ناپاک رہتا تھا شمالی اور جنوبی حجرے میگزین کے طور پر استعمال ہوتے تھے۔ متحارب گروہوں کی لڑائی میں مسجد کو سخت نقصان پہنچا میناروں کی ایک ایک منزل گر گئی۔ درودیوار شکستہ ہو گئے۔ انگریزی عہد میں مسجد کچھ عرصہ فوجی گوروں کا مسکن قرار پائی۔ اس زمانہ میں حضرت مولانا غلام محمد بکوی لاہور تشریف لائے۔ تو آپ نے اپنے اثر و رسوخ سے کام لے کر مسجد کو واکار کرایا۔ اور اپنی نگرانی میں مسجد کی مرمت پر درپردہ لاکھ روپیہ خرچ کرایا۔ تھمیر مسجد کا یہ اہم فریضہ تمام اہل نے آپ کے ہی حصہ میں رکھا تھا۔ بعد ازاں خان بہادر ڈیٹی محمد بکت علی خاں اور فقیر جمال الدین ودیگر اکابر لاہور کے اصرار پر آپ نے لاہور میں اقامت اختیار کی۔ اور مسجد شاہی کی تولیت و خطابت کے فرائض آپ ہی کے ذمہ رہے۔

احتملاق عالیہ۔ آپ شروع سے ہی نہایت نیک طعانات کے مالک تھے۔ بچپن سے ہی تہجد خوان تھے۔ اکثر شب بیداری کرتے تھے۔ سنا گیا ہے کہ آپ سے کبھی گناہ کبیرہ سرزد نہیں ہوا۔ جہاں نہ

اور فراخ دلی میں شہرہ آفاق تھے۔ رفتار نہایت نرم اور باوقار تھی۔ گفتار حلیمانہ اور حکیمانہ تھی۔ کلام مؤثر اور دل نشین تھا۔ بڑے بڑے مشکل مسائل کو نہایت ہی آسان پیرایہ میں بیان فرمایا کرتے تھے۔ روزانہ ایک منزل قرآن مجید تلاوت فرماتے اور ساتویں دن قرآن مجید ختم کرتے تھے۔ صائم العصر اور قائم اللیل تھے۔ ہر کس و نا کس سے خندہ پیشانی سے پیش آیا کرتے۔ آپ کے دو صاحبزادے تھے۔ پہلے مولوی محمد رفیق اور دوسرے مولانا محمد شفیق جو سو سال تک بادشاہی مسجد لاہور کے خطیب رہے۔ اور بالا خراہرا لکین انجمن اسلامیہ لاہور سے اختلاف کی بنا پر ۱۳۳۶ھ میں اپنے وطن بگہ واپس چلے گئے۔

وفات۔ آپ کی وفات چار جمادی الثانی ۱۳۱۸ھ میں ہوئی بھٹائی سن عیسوی ۱۹۰۰ء

”بجھا ہے پنجاب کا چراغ آہ اب“  
تذکرہ مشائخ بگویہ۔  
۱۳۱۸ھ

## حضرت میاں شیر محمد نقشبندی

آپ ۱۸۶۵ء میں بمقام شرتپور تولد ہوئے والد صاحب کا اسم گرامی میاں عزیز الدین تھا۔ بچپن سے ہی آپ بڑے متقی اور یرمیزگار تھے



پہلے قرآن مجید کی تعلیم حاصل کی۔ پھر ٹڈل سکول شرقپور میں داخل ہوئے مگر دنیاوی تعلیم کی طرف طبیعت راغب نہ ہوئی۔ فارسی کی چند کتب اپنے چچا حافظ حمید الدین سے پڑھی۔ خوشنویسی کی طرف رجوع کیا۔ تو اس میں ناموری حاصل کی۔

آپ مادہ زاد ولی تھے۔ بچپن سے ہی آپ کی پیشانی سے انوار الہی نمودار تھے۔ اور مذہب کی طرف میلان زیادہ تھا۔ بیعت کے لئے آپ نے حضرت بابا امیر الدین کو ٹلہ والے کا انتخاب فرمایا۔ اور ان کے دست مبارک پر بیعت کی۔ جو کہ حضرت امام علی شاہ نقشبندی کے خلفا میں سے تھے۔

آپ اکثر دہشت لاکھوں میں تشریف لایا کرتے۔ اور اپنے حلقہ مریدین میں وعظ و نصیحت اور رشد و ہدایت کا سلسلہ جاری رکھتا ہزار ہا مریدین یہاں تھے۔ جو آپ کے فیوض باطنی سے مالا مال ہو رہے تھے۔ آپ کی مجلس میں غریب و امیر کا کوئی امتیاز نہ تھا۔ مگر شریعت محمدیہ کی مکمل پابندی عائد تھی۔

آپ کے مرشد لاہور سرگودھا روڈ پر لاہور سے تقریباً چالیس میل کے فاصلے پر لب سٹرک چوہڑکانہ ایک قصبہ ہے۔ اس قصبہ سے تھوڑی دور مشرق کی طرفت سیم نالہ کے قریب کوٹلہ پنجو سیگ نام ایک

چھوٹی سی بستی ہے۔ جس میں بابا یحیٰ صاحب خواجہ امیر الدین مدون ہیں آپ حضرت میاں شیر محمد شرقپوری کے مرشد تھے۔ آپ کے فرار کے پاس ایک مسجد ہے۔ جو حضرت میاں صاحب نے بنوائی تھی۔ حضرت بابا صاحب پہلے حکم پولیس میں تھانیدار تھے۔ بعد ازاں مستعفی ہو کر سلسلہ نقشبندیہ میں حضرت سید امام علی شاہ درگاہ چچتر (ضلع گورداسپور بھارت) کے مرید ہو گئے تھے۔ بابا صاحب نے ۱۹۱۲ء میں انتقال فرمایا تھا۔ حضرت بابا صاحب کی عظمت کا اندازہ اس بات سے ہو سکتا ہے کہ حضرت میاں صاحب نے ان کو اپنا مرشد منتخب کیا۔

**اخلاق و عادات** - آپ سنت نبوی پر اتنی مستحقی سے عمل کرتے اور کرتے تھے۔ کہ بایں و شاید۔ اپنی مجلس وعظ میں کس درجہ میں کس والے کو کچھ سنانے کے لئے کھڑا کرتے دیتے تھے۔ نماز کے وقت پہلی صف میں ہمیشہ داڑھی منڈوانے والے کو کھڑا ہونے دیتے تھے۔ خواہ وہ کتنا ہی بااثر اور امیر کیوں نہ ہو۔ ساری زندگی رسول اکرم صلی اللہ علیہ وسلم کے نقش قدم پر گزاری۔ جب آپ بیٹھتے تو دوڑانو اور احباب کو بھی دوڑانو بیٹھنے کی تلقین فرماتے۔ کھانا کھاتے وقت احباب کو دایاں گھٹنا کھڑا کر کے سنت نبوی کے مطابق بیٹھاتے غرضیکہ ہر کام سنت رسول کو ملحوظ رکھ کر کرتے۔ انگریزی بود و باش اور مغربی تہذیب



سے سخت متفق تھے۔ مروجہ تصوف کے بھی سخت خلاف تھے۔ فرماتے تھے کہ اللہ تعالیٰ اپنا بندہ بنالے۔ مگر سجادہ نشین نہ بنائے۔ آپ چلہ کشی کے بھی مخالف تھے۔ فرماتے تھے۔ کہ یہ سنت نبوی کے خلاف ہے۔ اور میں آنحضرت کی سنت کی پیروی کرنی چاہیے۔ حسب و نسب پر فخر کو آپ سخت ناپسند فرماتے تھے۔ کسی شخص نے آپ سے شجرہ نسب دریافت کیا تو آپ نے فرمایا کہ میرے لئے ایک ہی شجرہ لا الہ الا اللہ محمد الرسول اللہ کافی ہے۔ اس کے ہوتے ہوئے کسی دوسرے شجرہ کی ضرورت نہیں ہے۔

مزار شریف شریف میں ہے تاریخ وفات اگست ۱۹۲۸ء  
تپ محرقہ میں مقبلاً جو کہ ۶۳ برس کی عمر میں وفات پائی  
عرس اور میلے - ہمارا پنجاب ۱۹۱۱ء

## پیر سید جماعت علی شاہ لاثانی (ثانی صا)

آپ کا اسم گرامی جماعت علی شاہ اور لقب لاثانی تھا۔ آپ حبشی سادات سے ہیں۔ سلسلہ نسب آپ کا حضرت امام حسینؑ پر منتهی ہوتا ہے۔ ۱۸۶۰ء میں علی پور سیداں میں تولد ہوئے۔ ابتدائی تعلیم گاہوں سے ہی حاصل کی۔ اور حلدی ہی تفسیر فقہ حدیث کی کتابیں پڑھ لیں۔

**شجرہ طریقت -** آنجناب سلسلہ عالیہ نقشبندیہ میں بیعت تھے۔ اور شجرہ طریقت حضرت مجدد الف ثانیؒ سے اس طرح ملتا ہے۔  
سید جماعت علی شاہ لاثانی مرید باداچی فقیر محمد (چوہہ شریف والے)  
مرید خواجہ نور محمد مرید خواجہ فیض اللہ مرید خواجہ محمد عیسیٰ مرید شاہ جمال اللہ  
مرید محمد اشرف مرید خواجہ محمد زبیر مرید خواجہ حجت اللہ مرید خواجہ محمد مصوم  
مرید امام ربانی حضرت مجدد الف ثانیؒ۔

شریعت کے آپ بہت سختی سے پابند تھے۔ لاہور میں آپ کے مریدین کا بھی بہت حلقہ وسیع تھا۔ اور اب بھی ہزار مریدین عرس کے موقع پر علی پور سیداں ہر سال جاتے ہیں عرس کے موقع پر تخت خوانی ختم قرآن مجید اور وعظ وغیرہ ہوتے ہیں۔ مگر قوالی نہیں ہوتی۔

**مفتی -** آپ ۱۹۳۹ء میں علی پور سیداں میں فوت ہوئے اور وہاں ہی آپ کا مقبرہ بنا۔ آپ کے حلقہ کی تعداد بہت زیادہ ہے اور مریدوں کی تعداد تو ہزاروں تک پہنچتی ہے۔ ان کے حالات زندگی کے لئے تنویر لاثانی اور انوار لاثانی دیکھی جائیں۔

عرس اور میلے



## حافظ سید جماعت علی شاہ نقشبندی محدث

علی پوری

آجنگاہ کا شجرۂ نسب چھتیس واسطوں سے حضرت امام حسینؑ سے جاملتا ہے۔ اور سلسلہ عالیہ نقشبندیہ کی طرف سے آپ پچیس واسطوں سے حضرت سیدنا ابوبکر صدیقؓ سے ملتے ہیں۔ آپ کے آباد اجداد حضرت زبیرؓ کی شہادت کے بعد مدینہ منورہ سے شیراز آگئے اور بعد ازاں ان کے ایک بزرگ عہدہ چھانگیر میں ہندوستان آئے جن کا اہم گرجی سید محمد نواز قادری تھا۔ اور ناردوال کے پاس آباد ہوئے۔ اور اس موضع کا نام علی پور سیداں رکھا گیا۔

سید محمد نواز کی اولاد میں سے سید کیم شاہ کے تین فرزند تھے۔ سید نجات علی شاہ، سید جماعت علی اور سید صادق علی شاہ ان میں سے سید جماعت علی شاہ کو عالمی شہرت حاصل ہوئی۔ ابتدائی تعلیم مدرسہ نعمانیہ لاہور سے حاصل کی۔

آپ ۱۳۳۵ھ میں پیدا ہوئے۔ دینی تعلیم حفظ کلام پاک سے شروع ہوئی۔ اس کے بعد آپ نے مروجہ علوم اسلامیہ میں مہارت حاصل کی اور ہندوستان کے نامور علماء اور محدثین سے تعلیم و تربیت میں استفادہ

کیا۔ اور اسناد حاصل کیں۔ حدیث شریف کی سند آپ نے حضرت مولانا فضل الرحمان گنج مراد آبادی سے حاصل کی۔ آپ کے والد ماجد سلسلہ عالیہ قادریہ سے منسلک تھے۔ مگر آپ کا رجحان شروع سے ہی سلسلہ نقشبندیہ کی طرف تھا۔ اس سلسلہ میں آپ نے حضرت بابا جی فقیر محمد چورہائی نقشبندی سے فیوض باطنی حاصل فرمائے۔ جو ان دنوں علی پور سیداں کے نواحی گاؤں چیک قریشیاں میں فروکش تھے۔ حضرت بابا جی نے آپ کو ایک ہفتہ اپنے پاس رکھ کر دستار خلافت سے نوازا۔ اور سلسلہ نقشبندیہ کی اشاعت کی اجازت بخشی۔

بیسویں صدی کے آغاز میں انگریزی حکومت کی وجہ سے دشمنان اسلام مذہب حق پر بڑے بڑے دیکھ بھلے کر رہے تھے۔ آپ دین متین کی حفاظت میں سینہ تان کر کھڑے ہو گئے۔ اور کما حقہ اس فرض کی انجام دہی میں کوشاں رہے۔ آپ نے ہندوستان کا کوئی کوئی پھرا۔ تبلیغ اسلام کی۔ عیسائی مشنریوں اور آریہ سماجیوں کی ریشہ دوانیوں کو ناکام بتایا۔ اور ہزاروں عیسائیوں اور ہندوؤں کو اسلام سے نوازا۔ مرزا غلام احمد قادیانی کے دعویٰ کی پُر زور تردید کی اور لاہور کی شاہی مسجد میں کھڑے ہو کر مرزا صاحب کی موت کی پیش گوئی کی جو حرف بحرف صحیح ثابت ہوئی تفصیلات کے لئے ملاحظہ ہو الکاویہ علی الخاویہ



حصہ دوم مصنف مولانا محمد عالم آسی امرتسری۔

مذہب کے علاوہ آپ نے سیاست میں بھی نمایاں حصہ لیا تحریک ترک موالات اور تحریک ہجرت ۱۹۲۰ء میں بھی آپ نے مسلمانوں کو ان کے نقصانات سے آگاہ فرمایا۔ ۱۹۲۳ء میں سوامی شر دھانند کی تحریک شندھی کے خلاف آپ نے نمایاں کردار ادا کیا۔ اور شہر آگرہ میں تبلیغی جماعت کا مرکز قائم کیا۔ ۱۹۳۵ء میں مسیحی شہید گنج کی تحریک میں آپ نے بادشاہی مسجد لاہور میں ایک ولولہ انگیز تقریر کی جس میں آپ کو "امیر ملت" کے خطاب سے نوازا گیا۔ اور آپ کی قیادت میں جلوس شاہی مسجد سے دہلی دروازہ کی طرف روانہ ہوا۔ تحریک پاکستان میں آپ نے بڑھ چڑھ کر حصہ لیا۔ ان کی خدمات کا اعتراف قائد اعظم نے بھی کیا۔ لاہور میں آپ کے سلسلہ عالیہ نقشبندیہ کے ہزاروں مریدین آج بھی موجود ہیں۔

**وفات حسرت آیات**۔ آپ کی وفات کے بعد آپ کے ہزاروں خلع نے آپ کے مشن کو قائم و دائم رکھا۔ آپ کے نامور خلفاء میں پروفیسر حامد حسین قادری ایم۔ اے۔ مولانا محمد حسین قصوری بی۔ اے خلیفہ اول۔ پروفیسر عابد حسین فریدی ایم۔ اے ڈاکٹر میر ہدایت اللہ امرتسری پرنسپل میڈیکل سکول امرتسر۔ خواجہ کریم الہی ایڈووکیٹ الخلیف

بخشی مصطفیٰ علی خان بی۔ اے مشہور و معروف ہیں۔

۱۹۱۲ء میں آپ نے انوار صوفیاء کے نام سے ایک رسالہ بھی جاری کیا تھا۔ مدرسہ آپ کے فرار کے متصل ہے۔ آپ نے ۶۲ مرتبہ حج بیت اللہ کیا۔ آپ نے ۱۱۹ سال کی عمر میں۔ ۳۰ اگست ۱۹۵۱ء شب جمعہ وصال فرمایا۔ مزار علی پور سیدال ضلع سیالکوٹ میں واقع ہے

عرس اور میلہ  
۶۸





صوبہ داران لاہور جنکی مساعی جمیلہ اور دولت  
پروری سے سلسلہ عالیہ نقشبندیہ کی اس  
خطہ پاک میں ترویج ہوئی۔

## میرال صدر جہاں صدر الصدور

خاندانِ مغلیہ سے قبل اور بعد میں صدر الصدور کا عہدہ سلطنت کا ایک  
اعلیٰ عہدہ تصور کیا جاتا تھا۔ مسیحیوں کے اماموں قحطیوں اور بجاوہ نشیمنوں  
کو جاگیریں اس کے خطوط سے ملتی تھیں بلکہ اکبر نے تو اس عہدے کے  
ساتھ وہ اختیارات تفویض کر دیئے جو نہ اس سے قبل کسی کو حاصل تھے  
اور نہ اس کے بعد کسی کو دیئے گئے۔ میرال صدر جہاں صدر الصدور عہد اکبری میں مفتی  
اعلیٰ کے عہدے پر فائز تھے۔ اور اکبر کے مرنے کے بعد اس کے فرزند جہانگیر  
نے بھی ان کو اس عہدے پر نامزد کیا۔ انہیں بادشاہ کو سجدہ کرنے سے  
مستثنیٰ قرار دیا گیا تھا۔ عہد اکبری میں آپ سے کئی بادعنوانیاں بھی  
ہوئیں۔ جن کا کوئی نوٹس نہ لیا گیا۔

حضرت امام ربانی نے اپنے مکتوبات میں انہیں بھی یاد فرمایا ہے۔  
تحریر فرماتے ہیں۔

مشہور ہے۔ "الناس علیٰ دین ملوکہم" عوام کی اصلاح کے  
لئے بادشاہوں کی اصلاح نہایت ضروری ہے۔ موجودہ حکومت میں  
ملت اسلام سے پہلے جیسی نفرت نہیں پائی جاتی۔ لہذا ائمہ اسلام



صدر عظام اور علماء کرام پر لازم ہے۔ کہ اپنی کاوش شریعت محمدیہ  
کی مدح دہی کے لئے مختص کریں۔ اور اسلام کے منہم اور شکستہ ارکان  
کو دوبارہ قائم کریں۔ اور اس میں ہرگز کوتاہی اور تاخیر نہ کریں۔  
ایک دوسری جگہ تحریر فرماتے ہیں۔

”جناب! صدر جہان نے ذکر و مراقبہ سیکھنے کی خواہش ظاہر کی۔  
ذکر تو بتلادیا گیا۔ بسکین چونکہ اس گروہ کا خاص مراقبہ درس  
اور بیان کی شتم سے نہیں ہے۔ اور ان کا ارادہ بھی یہی ہے اس لئے یہی  
مناسب دیکھا گیا۔ کہ آپ کی خدمت میں اس کی صحت کرے۔ اب  
فقیر پر صنعت بہت غالب ہے۔ صحبت کی فرصت اور توجہ کی طاقت  
نہیں رہی۔“  
بدایونی لکھتا ہے۔

حیرت انگیز یہ ہے کہ میراں صدر جہان ۹۷ھ میں بادشاہ کامرند  
ہو گیا تھا۔ اور اس کے پانچ چھ سال بعد اکبر کی زندگی ہی میں وہ حضرت  
خواجہ باقی باللہؒ کی خدمت میں بیعت کے لئے حاضر ہوتا ہے جس  
کو آپ حضرت خواجہ محمد دالغ ثانیؒ کے حوالے کر دیتے ہیں

محمد اعظم	محمد دالغ ثانی	رود کوثر	چوہدر محمد دیر
۶۶	۴۳	۱۹۵	۶۱

## خان اعظم مرزا عزیز کوکہ

خان اعظم میرزا عزیز شمس الدین محمد زنگہ خاں کافر زند تھا اکبر کا  
مہمصر اور رضا علی بھائی تھا۔ اور بچپن میں اس کے ساتھ کھیلا تھا۔  
اکبر اس کی ماں بی بی بیگم کی بہت زیادہ عزت کرتا تھا۔ اکبر کی مذہبی  
ایجادوں اور بدعتوں کا ہمیشہ مخالف رہا۔ بادشاہ نے ۳۹  
جلوس میں حبیب اس کو نذر دستی بولایا۔ تو اس نے جواباً لکھا۔ کہ آپ  
نے عثمان و علیؑ کی بجائے ابو الفضل اور فیضی کو مقرر کر رکھا ہے باقیوں  
کے لئے کیا انتظام ہے۔ اور اس کے بعد حج کے لئے چلا گیا حجاز میں  
اس نے لاکھوں روپے مستحقین کو دیئے۔ مرزا محمد عرف معتمد خاں  
شہنشاہ نے اقبال نامہ حیا نگیری میں اس کے افعال کی مذمت کی ہے۔  
شہنشاہ اکبر کے زمانہ میں پاکپٹن اس کی جاگیر میں تھا۔ مزید برآں جن  
دول اکبر تقریباً چودہ پندرہ برس لاہور میں قیام پذیر رہا۔ تو اس  
نے لاہور میں اپنی حویلیاں اور باغات بنوائے۔ داراشکوہ سفینۃ الاولیاء  
میں لکھتا ہے کہ خان اعظم کا باغ شریع جوہر کے باغ اور مرقہ کے  
نزدیک ہے۔ اب کسی چیز کا بھی پتہ نہیں ہے کہ کہاں ہے؟



لکھنا۔ اور بعد ازاں حج کو چلے جانا واقعی ایک جرأت مندانہ اقدام ہے۔ جو بعینہ حضرت ابراہیم بن ادہم کے ترک سلطنت کے مشابہ ہے۔  
 اکبر کے آخری ایام میں خانِ اعظم وکیل مطلق اور امیر الامرا تھا۔  
 بادشاہ کی مہر اس کی تحویل میں رہتی تھی۔ اور دربار کا سب سے بااقتدار امیر تھا۔ بادشاہ کی غیر اسلامی حرکات کی اس نے بھی عللاً تائید نہیں کی۔ خانِ اعظم کی وفات عہدِ جہانگیر میں ہو گئی تھی۔  
 مقبرہ۔ مقبرہ آپ کا دہلی میں حضرت نظام الدین اولیاء کی درگاہ کے پاس ہے۔ ان کے بیٹے مرزا کو کلتاش خاں نے باپ کا مقبرہ بنوایا تھا۔ سنگ مرمر اور سنگ مرخ کا بنا ہوا ہے اور آیات قرآنی سے مزین ہے۔

نقوش لاہور نمبر ۳۶  
 ۵۵۹  
 جوہر الحدید منتخب التواریخ اردو ترجمہ  
 ۱۹۷۱

## نواب خان جہان

گورنر لاہور ۱۵۶۸ء سے ۱۵۷۵ء

خان جہان حسین قلی بیگ عہدِ اکبری کا ایک نامور امیر تھا۔

اکبر کا فرزند شہزادہ مراد اس کا داماد تھا۔ بیرم خاں کی سی نظر دے کر شوالک کی پہاڑیوں کی طرف بھگا دیا تھا۔ اس پر اکبر نے اسے خانِ اعظم کا خطاب بمعہ خلعت دیا تھا۔  
 خانِ اعظم حضرت خواجہ باقی باللہؒ کا بہت زیادہ عقیدت مند تھا۔ اس لئے اس کو بادشاہ کی غیر اسلامی حرکات سے سخت نفرت تھی اور بادشاہ کے ہاں آتے جاتے بھی نہ تھے۔ مگر تعجب خیز بات یہ ہے۔ کہ خانِ اعظم ۱۵۹۷ء میں مکہ معظمہ سے واپسی پر بادشاہ کا مرید ہو جاتا ہے۔

عہدِ جہانگیر کی ناجائز حرکات کے بارے میں میرزا عزیز کوہاں مجدد الف ثانیؒ خط بدین مضمون تحریر کرتے ہیں۔

پہلی حکومت میں اس طرح معلوم ہوتا تھا کہ اسے دین محمدیہ ساتھ کہ ہے۔ موجودہ سلطنت میں وہ خدا اور عناد تو نہیں ہے مگر عدمِ واقفیت کی بنا پر خطرہ ضرور ہے۔ کہیں ایسا نہ ہو کہ وہی عناد پیدا ہو جائے۔ اور مسلمان پھر مشکلات میں پڑ جائیں۔  
 مکتوب نمبر ۶۵ آپ کی جانب ارسال فرمایا گیا تھا۔

علامہ عبدالقادر بدایونی اس کے نہایت ہی رجحانات کی بہت تعریف کرتا ہے وہ لکھتا ہے۔ کہ خانِ اعظم کا اکبر کو طویل اور سخت عہد



پانچ ہزار مستعجب دار تھا۔ تیر بیرم خاں کا بھانجہ بھی تھا۔ جہانگیر کے عہد میں سلطنت کا ایک اعلیٰ رکن رکین تھا۔ اکبر نے جب اس کو لاہور سے پٹنہ جانے کے لئے حکم دیا تو اس نے ایک ہزار میل کا یہ سفر بائیس دن میں طے کیا تھا۔

حضرت امام ربانیؒ کے متوسلین میں سے تھے۔ آپ نے ان کے نام طویل مکتوب تحریر فرمایا ہے جس میں آپ کو اسلامی عبادات اور عقائد کو ذہن نشین کرایا گیا ہے تحریر فرماتے ہیں۔

”یہ خدمت جو آپ سرانجام دے رہے ہیں۔ اگر اس کو شریعت کی بجا آوری کے ساتھ جمع کر لیں۔ تو گویا آپ انبیاء کا کام کریں گے جس سے ملت اسلامیہ متور ہو جائے گی ہم فقیر اگر سا اہل سال تک اس عمل میں متواتر کوشش کریں تو بھی آپ جیسے بہادروں کی گردن نہیں پیچ سکتے۔“

مقبرہ۔ ۱۵۷۵ء میں وفات پائی۔ جب کہ خاں جہان بنگال گورنر تھا۔

مجدد اعظم	مجدد الف ثانی	رود کوثر	جو امر محمدیہ
۷۶	۳۳	۱۷۹	۴۱

## مرزا عبد الرحیم خاں خاناں

بیرم خاں وزیر اعظم اکبر کا یہ عظیم القدر فرزند ۱۵۵۷ء میں لاہور میں جمال خاں میواتی کی دختر کے بطن سے پیدا ہوا۔ لاہور میں اس کے باپ کا رفیع الشان محل تھا۔ عہد جہانگیری میں وہ دکن کی فرمان شاہی کی بنا پر بنگال کی گورنری کے لئے لاہور پہنچا۔ اس وقت جہانگیر لاہور میں تھا۔ لاہور پہنچنے کے بعد مرزا بیمار ہوا۔ دہلی میں پہنچا ہی تھا۔ کہ وہاں وفات پا گیا۔ ادرہ ہالوں کے مقبرہ میں دفن ہوا۔

مرزا عبد الرحیم خاں خاناں حضرت خواجہ باقی باللہؒ کا بہت اراد مند تھا۔ اور بعد ازاں اس نے حضرت امام ربانی مجدد الف ثانیؒ سے بھی استمداد فرمائی تھی سلسلہ نقشبندیہ میں بیعت تھے۔ حضرت امام ربانیؒ نے مکتوبات میں اکثر ان کا ذکر فرمایا ہے۔ عالموں اور متقی لوگوں کی بے پناہ خدمت کرتے تھے۔

ایک دفعہ کا ذکر ہے کہ بادشاہ آپ سے بے حد ناراض تھا اور آپ کو دوبار طلب کیا گیا۔ دیگر امرا کا خیال تھا کہ دربار سے آپ کے قتل کا حکم نافذ ہو گا۔ آپ نے حضرت امام ربانیؒ سے ذکر کیا اور دعا



کے لئے التماس کی۔ جیب آپ دربار گئے۔ تو بادشاہ نے ناراضگی کی بجائے خلعت اور انعام و اکرام عطا فرمایا۔

حضرت امام ربانی مکتوبات میں آپ کو ایک مخلص مرید کی طرح یاد فرماتے ہیں۔ کئی مکتوب آپ کی طرف لکھے گئے۔ جن سے آپ کی محبت اور شفقتی ظاہر ہوتی ہے۔

خال خاناں نے ایک دفعہ سنا کہ حضرت خواجہ باقی باللہ حج کے لئے تشریف لے جا رہے ہیں۔ آپ کی خدمت اقدس میں ایک لاکھ روپیہ بھیجا دیا، لیکن آپ نے یہ کہہ کر واپس کر دیا کہ اس طرح دوسروں سے پیسے لے کر حج پر جانا کوئی معنی نہیں رکھتا۔

حضرات القدس میں لکھا ہے کہ نواب خال خاناں صوبہ دار دکن تھا۔ ایک مدت اس عہدے پر گزری۔ تو معاندین نے بادشاہ سے جینلی کی کہ نواب صاحب نے غنیم سے پوشیدہ صلح کر لی ہے۔ بادشاہ نے خال خاناں کو معزول کر دیا۔ اور خطرہ اس امر کا ہوا کہ قتل نہ کرا دے۔ خال موصوف میر نحر نعمان خلیفہ حضرت مجدد الف ثانی کی خدمت میں برٹان پور حاضر ہوئے۔ ادا استمداد طلب کی۔ کچھ دنوں کے بعد بادشاہ کا دل آپ سے صاف ہو گیا۔ اور پھر صوبہ داری ملک دکن پر سرفراز ہوئے اور خلعت خاصہ عطا ہوا۔

مقبرہ۔ آپ کا انتقال ۱۶۳۶ء میں بہتر برس کی عمر میں ہوا تھا۔ مقبرہ ہالوں کے مقبرہ (دہلی) کے پاس ہے۔

لاہور عہد معنیہ میں رود کوثر آثار الصنادید - مجدد اعظم  
۱۹۵  
حضرت مجدد الف ثانی - خواجہ مجددیہ حضرات القدس  
۴۰  
۱۴۶

## نواب قلیچ خال اندجانی

گورنر لاہور ۱۶۰۲ء سے ۱۶۰۵ء (عہد اکبر)

۱۶۰۶ء سے ۱۶۱۰ء (عہد جہانگیر)

نواب قلیچ خال ترکی اُمرائے سے تھا۔ اور اندجان کا باشندہ۔ مورخ کی بنا پر شہنشاہ کا ہم وطن تھا۔ دریائے راوی کے کنارے اس کا باغ بھی تھا۔ نواب مذکور شہزادہ دانیال کا خسر تھا۔ داراشکوہ نے سفینۃ الاولیاء میں لکھا ہے کہ میرزا کامران نے اپنے باغ کے لئے جو نہر بنوائی ہے۔ ان کا باغ اس کے جنوب میں ہے۔ باغ کے اندر جو عمارت ہے وہ خستہ ہو چکی ہے حضرت میا فیر کھی یاد الہی کے لئے یہاں آتے رہے ہیں۔ عہد جہانگیر میں تین ہزار منصب دار تھا۔



نواب فتح خاں متدین اور صاحب تقویٰ تھا۔ مذہب میں بہت سخت تھا پنجاب کا گورنر ہونے کے باوجود اس نے درس و تدریس کا سلسلہ جاری رکھا۔ اور روزانہ طالبان علوم کو درس دیا کرتا۔ اس نے اپنے ذاتی خرچ سے لاہور میں ایک دینی مدرسہ قائم کیا تھا جہاں تفسیر حدیث اور فقہ کی تعلیم دی جاتی تھی۔ وہ نہایت متقی پرہیزگار اور متبحر عالم تھا۔ یہ مدرسہ اکبری عہد میں لاہور کا ایک مثالی مدرسہ تھا۔ یہاں ہر روز تین گھنٹہ فقہ حدیث اور تفسیر کا درس دیتا تھا۔ آپ کی گورنری لاہور کے زمانہ میں حضرت خواجہ باقی باللہ تقریباً ایک سال لاہور میں قیام فرما رہے۔

آپ حضرت خواجہ باقی باللہ کے زبردست ارادتمند تھے۔ اور حضرت خواجہ صاحب سے بقول حضرت امام ربانیؒ کے تعلقات بہت گہرے تھے۔ حضرت امام ربانیؒ کے پیر بھائی تھے۔ آنحضرت نے آپ کے نام ایک خط لاہور ارسال کیا۔ فرماتے ہیں۔

آپ کا شکریہ ادا کرتا ہوں کہ لاہور جیسے بڑے شہر میں آپ کے دم قدم سے بہت سے احکام شرعیہ نافذ ہو چکے ہیں۔ دین کو قوت حاصل ہوئی ہے لاہور شہر فقیر کے نزدیک ہندوستان کے تمام شہروں میں قطب ارشاد کی حیثیت رکھتا ہے۔ اس شہر کی برکت تمام شہروں

پر اثر انداز ہوگی۔ اگر اس شہر میں دین کو عظمت حاصل ہوگی۔ تو دوسرے شہر بھی اس کی تقلید کریں گے۔ اللہ تعالیٰ آپ کے نیک ارادے میں آپ کی مدد فرمائیں۔  
صاحب تذکرہ شعرائے پنجاب نے بحوالہ اثر الکرام آپ کی ایک رباعی نقل کی ہے۔

عاشق ہوس وصال در سر دارد

صوفی ندقی ز خرقہ در پر دارد

من بندہ آل کسم کہ فارغ نہم

دائم دل گرم و دیدہ تو دارد

نقوش لاہور نمبر۔ لاہور عہد مغلیہ میں دو کوثر مجدد اعظم

مجدد الف ثانی۔ تذکرہ شعرائے پنجاب

نواب مرتضیٰ خاں شیخ فرید بخاری

گورنر لاہور ۱۹۱۰ء سے ۱۹۱۶ء

شیخ فرید کا اصل وطن بخارا ہے۔ اکبر کے عہد میں پانچ صد کا منصب تھا۔ مگر عہد حاکم میں بہت عروج حاصل کیا۔ والد کا نام احمد بخاری تھا۔



دہلی میں پیدا ہوئے۔ جہانگیر کی تخت نشینی انہی کی کوششوں سے ہوئی تھی۔  
 جہانگیر نے سالہ میں شیخ فرید بخاری کو اعلیٰ اخراجات کی بنا پر لاہور  
 کا صوبہ دار مقرر کیا۔ اس نے لاہور میں اپنی عمارت جوہلی۔ باغ۔ حمام  
 وغیرہ بنوائیں اور ان کے نزدیک ایک عظیم الشان مسجد تعمیر کروائی یہ عمارت  
 بھائی دھولہ کے باہر گورنمنٹ کالج لاہور کے بالمقابل ڈسٹرکٹ کورٹس  
 کے قریب دھوار میں تھیں۔ یہ تمام عمارت سکھ گردی کی نذر ہو گئی تھیں۔  
 نواب صاحب نے عمر کا اکثر و بیشتر حصہ لاہور میں گزارا۔ ۱۱۶ھ میں  
 وفات پائی۔ آپ نے جہانگیر سے تخت نشینی کے وقت شریعت اسلام  
 کی تکریم و تعظیم کا عہد لیا تھا۔

حضرت امام ربانیؒ نے مکتوبات میں ذکر کیا ہے کہ آپ نے لاہور میں  
 ایک جامع مسجد بنوائی تھی۔ یہ مسجد آپ کی جوہلی کے قریب تھی۔ مزید برآں  
 لاہور میں آپ نے ایک محلہ بھی آباد کیا تھا۔

آپ حضرت خواجہ باقی باللہؒ کے بہت مداح اور عقیدت مند  
 تھے۔ آپ ہندوستان کے اُن نامی گرامی افراد میں سے تھے جنہوں  
 نے امداد میں بھی فقری کی شان برقرار رکھی۔ اور مذہب اسلام کی  
 ترویج میں فقراء اور مشائخ کی ہر طرح سے امداد کی۔

حضرت مجدد الف ثانیؒ نے آپ کی خدمت میں بہت سے

مکتوب تحریر فرمائے ہیں۔ ایک خط میں تحریر فرماتے ہیں۔  
 "ایک حدیث لاہور سے آیا تھا اس نے بتایا ہے کہ شیخ جویہ پانی  
 منڈی کی جامع مسجد میں نماز جمعہ کے لئے حاضر ہوئے تھے۔ اور میاں  
 رفیع الدین نے آپ کی التفات کے اظہار کے بعد کہا کہ نواب شیخ جویہ  
 نے اپنی جوہلی میں جامع مسجد بنوائی تھی۔ الحمد للہ علی ذالک  
 حق تعالیٰ آپ کو زیادہ توفیق عنایت فرمائے مخلصوں اور یاروں  
 کی اس قسم کی باتیں سن کر بہت ہی خوشی حاصل ہوتی ہے۔

شیخ فرید بخاری کے حضرت خواجہ باقی باللہؒ سے بہت گہرے  
 تعلقات تھے۔ نیز حضرت امام ربانیؒ کے بھی آپ سے گہرے مراسم تھے  
 آپ نے ایک دفعہ فرمایا۔ کہ مرتضیٰ خان میرے خاندان کا دوست  
 اور مروج سلسلہ ہے۔

### احلاق عالیہ

میرزا احمد عرف معتمد خان بخشی مصنف اقبال نامہ جہانگیری لکھتا  
 ہے۔ شیخ فرید سادات موسوی سے ہیں۔ ظاہر و باطن بہایت پاک  
 تھا۔ بندگی و دولت کو ان سے عزت ملی۔ وہ اپنی عظمت اور توانگری کو  
 لائق عزت نہ سمجھتے تھے۔ مرد بہادر اور فیاض تھے۔ اور طبعتاً نیک  
 مزاج۔ ان کا در فیض ہر وقت خلق خدا کے لئے کھلا رہتا تھا۔ جوان



ان کے پاس پہنچ جاتا۔ ناکام نہ پھرتا۔

آپ نہایت دیندار۔ متدین۔ عالم اور متبحر فاضل تھے۔ ہر روز ایک ہزار آدمی آپ کی سرکار سے کھانا کھاتے۔ پانچ سو آدمیوں کا کھانا ان کے گھروں میں بھیجا جاتا اور پانچ سو کے ساتھ خود شیخ بیٹھ کر کھاتے لوگ نہایت شہور مچاتے۔ مگر شیخ کی پیشانی پر شکن تک نہ آتا۔ سخاوت اور نیا مٹی میں ان کا کوئی ثانی نہ تھا۔ آپ کا سب سے بڑا کام سلسلہ عالیہ نقشبندیہ کی سرپرستی تھا۔

مقبرہ۔ مقبرہ شیخ فرید بخاری بیگم پور کی مسجد دہلی کے پاس ہے  
۱۶۶۳ء میں آپ کا انتقال ہوا تھا۔

نقوش لاہور نمبر ۲۶۱ آثار الغادیہ ۲۶۵ رد و کوثر۔ حضرات القدر ۱۸۱ ۱۷۵

اقبال نامہ جہانگیری ترجمہ اردو ۱۹

نواب مکرم خاں مجددی نقشبندی  
گورنر لاہور ۱۶۸۱ء سے ۱۶۸۵ء  
۱۶۹۶ء

آپ امراء عالمگیری سے تھے۔ نیز مقبولان ربانی اور عاشقان

یزدانی میں سے تھے۔ حضرت شیخ محمد معصوم مجددی کے خلفائے اجل میں سے تھے۔ ان کی عقیدت آپ سے اس قدر بڑھ چکی تھی۔ کہ وہ سب کچھ ترک کر کے سرہند میں فروکش ہو گئے۔

نواب مکرم خاں قیوم ثانی حضرت محمد معصوم کے معتقدین میں سے تھے لاہور کے گورنر بھی رہے۔ بعد ازاں سب کچھ چھوڑ چھاڑ کر مرشد کی خدمت میں سرہند چلے گئے۔ کہتے ہیں کہ اس کے کچھ عرصہ بعد اورنگ زیب عالمگیر نے مکرم خاں سے اس کی عمر پوچھی۔ تو وہ کہنے لگا۔ چار سال اورنگ زیب سکرایا۔ تو مکرم خاں نے کہا۔ اس میں مہنسی کی کیا بات ہے۔ جتنی مدت میں نے مرشد کی خدمت میں گزاری ہے۔ اصل میں وہی میری عمر ہے۔

آپ کا دسترخوان نہایت کشادہ اور پر تکلف ہوا کرتا تھا جو آپ کی دعوت میں شریک طعام ہوتا تھا۔ اُس کا سینہ منور ہو جاتا تھا۔  
۱۷۳۵ء میں حیب آپ کا انتقال ہوا اور آپ کے جسم اقدس کو لحد میں رکھا گیا۔ تو آپ نے چشم کھول کر فرمایا۔ کہ وہ کلاہ جو حضرت خواجہ عبید اللہ احرار کے سر کی ہے۔ اور تجھ کو میرے مرشد سے ملی ہے میرے سر پر رکھو۔ کہ میرا فخر ہے۔ آخر خادم نے کلاہ لا کر آپ کے سر پر رکھی۔ اور آپ نے آنکھیں بند کر لیں۔ آپ کی عمر ۱۲۰ سال کی تھی۔



مفتی غلام سرور لاہوری نے آپ کی تاریخ وفات اس طرح لکھی ہے۔

دوستدار حق مکرم حنا ولی

نشرہ چو از دنیا بہ حینت جا می گیر

سال وصل او بسر شد عیان

از دلی حق مکرم دستگیر!



بدو کوثر ۲۸۸ خزینۃ الاصفا تذکرہ ادیبائے ہندو پاکستان ۶۶۵ ۲۳۹

## نواب عبد الصمد خاں دلیر جنگ

ناظم لاہور ۱۲۱۳ھ سے ۱۲۳۶ھ

آپ حضرت ناصر الدین خواجہ عبید اللہ احرار نقشبندی کی اولاد میں سے تھے۔ جو حضرت مولانا عبدالرحمن جامی کے مرشد تھے۔ آپ کا اسم گرامی خواجہ عبدالرحیم تھا۔ اور والد کا نام عبدالکیم احراری تھا۔ آپ کی والدہ ترکستان کے مشہور بزرگ قطب عالم سید مخدوم عظیم کی اولاد سے تھیں۔

عبدالرحیم اگرچہ میں پیدا ہوئے۔ وہ دو سال کے تھے کہ اپنے والدین کے ہمراہ سمرقند چلے گئے اور وہیں ہی ابتدائی تعلیم حاصل کی

پھر آپ سمرقند میں شیخ الاسلام کے عہدے پر فائز ہوئے۔ وہاں آپ کا دل نکلا۔ اور آپ دہلی فرخ سیر کے دربار میں چلے آئے۔ آپ کی دانائی اور بہادری کا چرچا حجب عام ہوا۔ تو فرخ سیر نے ان کو ناظم لاہور مقرر کر دیا۔ شاہی ملازمت میں خواجہ عبدالرحیم عبدالصمد خاں کے نام ناظم مشہور ہوئے۔ گورنر لاہور۔ آپ نے بیگم پورہ کی کاشی کا مسجد بنوائی تھی۔ جو آج بھی زبان حال سے کہہ رہی ہے کہ میراثانی نہیں ہے۔ پنجاب میں جو غارتگری اور تباہی سکھوں نے چمائی تھی۔ اس کے استیصال کے لئے فرخ سیر نے نواب عبدالصمد کو ناظم لاہور مقرر کیا تھا۔ وہ ایک بہترین ناظم ثابت ہوئے اور انہوں نے اپنی دانائی۔ فراست۔ معاملہ نموی اور بہادری سے جس طرح اس فتنے کا قلع قمع کیا۔ تاریخ کے صفحات اس سے بھرے پڑے ہیں۔ اور اسی وجہ سے دربار شاہی سے انہیں دلیر جنگ اور سیف الدولہ کے خطابات عطا ہوئے تھے۔ نواب صاحب نہ صرف جبری دل سپہ سالار اور سکریٹسٹوں کے انک تھے۔ بلکہ وہ ایک غایب زائد مفتی اور پرمیئر کا انسان تھے۔ عالم دین ایسے کہ تفسیر حدیث کا سراپا درموز بہت اچھی طرح جانتے تھے۔ گورنر لاہور ہونے کے باوجود نماز پنجگانہ باجماعت ادا کرتے تھے اور نماز تہجد بھی قضا نہ ہوتی تھی۔ سلسلہ نقشبندیہ کی روایات کو انہوں نے ہر تہ دم تک جاری رکھا۔



آپ شاعر بھی بے تبرک کے طور پر ایک شعر لکھا جاتا ہے۔

تا عیب کسی برو نگویم

چون آئینہ از صفا گذشیم

مقبرہ - آپ کی وفات حسرت آیات ۱۳۷۷ء میں ہوئی۔ اور اب یہ درویش نش انسان بیگم پورہ (لاہور) میں ایک معمولی سے چوتڑہ پر آرام فرما رہا ہے۔

نقوش لاہور نمبر ۸۵  
اسرار صدی  
تذکرہ شعرا پنجاب  
۲۳۳

## نواب زکریا خاں خاں بہادر

ناظم لاہور ۱۳۷۷ء سے ۱۳۷۵ء

نواب زکریا خاں نواب عبدالصمد خاں کے صاحبزادے تھے۔ باپ نے اس کی تعلیم و تربیت کا خاص انتظام کیا تھا اور انہیں علامہ علوم مروجہ اسلامیہ کے فنون حرب سے بھی واقف کرایا گیا تھا۔ نواب صاحب کی شادی نواب محمد رفیع خاں وزیر دہلی کی صاحبزادی سے ہوئی تھی۔ جوان کے سوتیلے چچا تھے۔ اور بن کی بیگم آپ کی حقیقی خالہ تھی۔ محل میں بیگم صاحبہ کو بہت بیگم کا خطاب حاصل تھا۔ قیران کے مقابل بیگم شاہی مسجد کے پورہ ایک

اونچے چوڑے پر واقع ہے۔ آپ کے دو لڑکے تھے۔ (۱) نواب شاہنواز خاں (۲) نواب بھلی خاں آپ کو حضرت خانہ محمود نقشبندی سے منسلک تعلق تھا۔ اس لئے وہ اپنی زندگی میں آپ کے نزار پختہ خواجگان نقشبند کرتا۔ اور آٹھویں دن مستحقین اور خدام درگاہ کو کھانا اور نقدی تقسیم کیا کرتا تھا۔ مقبرہ کیساتھ ہی ایک عمارت تسبیح خانہ کے نام سے آباد کر لی جس میں راجی فدا کا موصلا شامل ہوتے۔ وعظ ہوتا اور عوام کو حضرت خانہ محمود کے خیالات و واقعات سے روشناس کرایا جاتا۔ مصنف لاہور کاٹھن لکھتا ہے نواب زکریا خاں بہادر نے جو آپ کی اولاد میں سے تھے۔ اس روضہ کو خوب آباد کیا بارش لکایا موجودہ مسجد بنائی۔ اور مقبرہ کے ارد گرد محلہ مغلیہ پورہ کو شاندار عمارتوں سے معمور کیا۔

بظاہر گورنر لاہور۔ اپنے جری اور شجاعت والہ کی وفات کے بعد آپ ۱۳۷۷ء میں لاہور کے ناظم بنے۔ انصاف اور رعیت پروردی آپ کی سرائس میں رہی ہوئی تھی۔ آپ نے اپنے زمانہ اقتدار میں حضرت ایشان کے عالی شان مقبرہ کی تعمیر کروائی تھی۔ آپ کا نام لاہور کی تاریخ میں ایک تجربہ کار منتظم کی حیثیت سے مشہور ہے۔ گورنر لاہور بننے سے پیشتر آپ کشمیر کی گورنری کے فرائض بھی سر انجام دے چکے تھے۔ سکون کی غارت گری کا اکتیصال انہوں نے نہایت بہادری اور محاملہ فہمی سے



کیا تھا۔ اور ملک میں امن و امان قائم کیا۔ اس وجہ سے ان کو دربار شاہی  
 سے "نتیجتہ الامارت ذواب اغراض الدولہ خضر جنگ" کا خطاب ملا تھا۔ آپ  
 انیس سال تک صوبہ لاہور کے ناظم رہے۔ آپ کے عہد میں لاہور کی رہایا  
 نہایت امن و امان سے زندگی گزار رہی تھی۔ آپ کے عدل و انصاف  
 کی داستانیں نوشیروان کے عدل و انصاف کو مات کرتی تھیں۔ ہندوؤں  
 اور کانوں میں کمال و ادھاری کا ثبوت آپ کی ہی ذات گرامی تھی۔

۱۸۴۵ء میں آپ نے لاہور ہی میں وفات پائی۔

مقبرہ۔ آپ کی قبر اپنے والد کے پہلو میں بیگم پورہ لاہور میں ایک معمولی  
 سے چھوٹے پر واقع ہے۔

امجد نقوش نمبر - ۱۸۴۵  
 ۶۶

اولیائے عظام نقشبند جو لاہور کی خاک

میں آسودہ ہیں اور ان کی وفات کے بعد

بھی لاکھوں لاہور والے ان سے فیوض

و برکات حاصل کر رہے ہیں۔



# شجره سلسله پیران حضرت شیخ محمد طاهر بندگی

نمبر شمار اسم گرامی تاریخ وصال مقام فرار اقدس

هجری قمری

۱. سیدنا حضرت محمد مصطفی صلعم ۶۳۲ هـ مدینه منوره
۲. ابوبکر صدیق رضی ۶۳۴ هـ مدینه منوره
۳. سلمان فارسی رضی ۶۵۴ هـ مدائن
۴. حضرت قائم بن محمد بن ابوبکر صدیق رضی ۷۲۱ هـ مدینه منوره
۵. امام جعفر صادق رضی ۱۲۹ هـ مدینه منوره
۶. بایزید بسطامی رضی ۲۳۴ هـ بسطام
۷. خواجه ابوالحسن خرقانی رضی ۴۲۵ هـ خرقان
۸. شیخ ابوالعلی فارابی رضی ۴۵۰ هـ فاراب
۹. خواجه یوسف بن ابی بکر رضی ۵۳۵ هـ مرو
۱۰. خواجه عبدالخالق غجدوانی رضی ۵۴۵ هـ غجدوان

۱۱. خواجه محمد عارف دیوگری رضی ۶۱۶ هـ دیوگر

نمبر شمار اسم گرامی تاریخ وصال مقام فرار اقدس

۱۳. خواجه عزیز علی رامینی رضی ۷۲۱ هـ خوارزم (نخجنا)

۱۴. خواجه محمد بابا ساسی رضی ۷۶۳ هـ ساس نزد نخجنا

۱۵. سید امیر سلطان رضی ۷۷۲ هـ سونار

۱۶. خواجه بهاء الدین نقشبند رضی ۷۹۱ هـ بخارا

۱۷. خواجه علامه الدین عطار رضی ۸۰۲ هـ نچونمايان

۱۸. مولانا یعقوب چرخي رضی ۸۵۱ هـ چرخ (غزنی)

۱۹. عمید الشاهرازی رضی ۸۹۵ هـ سمرقند

۲۰. خواجه محمد زاهد ولی رضی ۹۲۶ هـ درخش

۲۱. مولانا درویش محمد رضی ۹۶۰ هـ اسقار

۲۲. خواجه محمد اکفکی رضی ۱۰۰۸ هـ اکفک

۲۳. خواجه محمد باقی باوند رضی ۱۰۱۲ هـ دلی

۲۴. امام ربانی محمد الفتاوی رضی ۱۰۳۴ هـ سرهند

۲۵. شیخ محمد طاهر بندگی رضی ۱۰۷۰ هـ لاهور



## حضرت شیخ طاہر سید کی نقشبندی لاہوری

**ابتدائی حالات** - سید محمد لطیف مصنف ہسٹری آف لاہور لکھتے ہیں کہ آپ لاہور کے باشندہ تھے اور اندرون شہر محلہ شیخ اسحاق میں رہائش پذیر تھے۔ آنجناب کے ابتدائی حالات حاصل کرنے کے لئے میں نے تمام ممکن کتب دیکھیں مگر کہیں سے نہ مل سکے۔ آپ سن ۱۵۵۰ھ میں بعد اکریم پیدا ہوئے۔

سلوک و معرفت کی تعلیم - آنجناب نے پہلے سکندربن شاہ کمال کی عقلی سے سلسلہ غانیہ قادریہ میں بیعت کی۔ پھر آپ حضرت مجدد الف ثانیؒ کے والد بزرگوار حضرت شیخ عبدالاحد سرہندی کی خدمت میں رہے۔ ان کی وفات کے بعد آپ حضرت مجدد الف ثانیؒ کے مرید ہو گئے۔ اور آپ کے دستِ حق پرست پر بیعت کی۔ اور آپ کی رہنمائی میں سلوک و معرفت کی اعلیٰ ترین منازل طے کیں۔ حضرت شاہ کمال کی عقل آپ کو طاہر سیدؒ کی نام سے جلا یا کرتے تھے۔ اس لئے اس نام سے زیادہ مشہور ہوئے۔ حضرت مجدد زادہ خواجہ محمد سعیدؒ نقل فرماتے ہیں کہ ایک رات قبل نماز عشاء شیخ محمد طاہر مجلس امام ربانیؒ میں حاضر تھے۔

کہ آپ نے سید صاحب سے فرمایا۔ کہ تم کو تمہارے ملک کا قطب کیا گیا۔ اور واقعی آپ اپنے ممالک کے قطب تھے۔

کتاب تذکرہ مجددیہ سے ثابت ہوتا ہے کہ

حضرت مجدد الف ثانیؒ نے آپ کو اپنے صاحبزادوں خواجہ محمد سعیدؒ اور خواجہ محمد معصومؒ کی تعلیم پر مقرر فرمایا ایک روز حضرت امام ربانیؒ نے فرمایا کہ ہمارے مریدوں میں سے ایک شخص غمگین کافر ہو جائے گا۔ تمام مرید دم بخود رہ گئے۔ چند دنوں کے بعد حضرت شیخ محمد طاہر سرہندی کی ایک لکھنؤی پر عاشق ہو گئے۔ اور عشق کی انتہا یہاں تک پہنچی کہ عشق کی خاطر نامہ پڑنا۔ شفق کھینچا اور بیت خانہ میں جلیٹھے جب یہ خبر حضرت مجدد صاحب کے صاحبزادگان کو پہنچی جو ان کے شاگرد تھے۔ تو انہوں نے بہت غم کھلایا۔ ان کی استدعا پر حضرت امام ربانیؒ نے ان کے حق میں دغے غیری کی دعا مستجاب ہوئی۔ اور آپ حضرت امام ربانیؒ کی خدمت میں حاضر ہو کر تائب ہوئے۔ اور پھر حضرت مجدد الف ثانیؒ نے آپ کو لاہور کی قطیبت پر ممتاز فرمایا۔

حضرات الغدس و دُفتر و دم میں ایک اور واقعہ آپ کی ایسی طبیعت کے بارہ میں مندرج ہے لکھا ہے کہ شروع زمانہ طلب میں شیخ نور محمد پٹنی اور مولانا طاہر لاہوری کو کتاب عوارف کے سننے کا اتفاق ہوا۔



دنوں کو خیال آیا۔ کہ اثنائے سبق میں حضرت حقائق و معارف کا کچھ  
افادہ نہیں فرماتے ہیں۔ اس کتاب کے پڑھنے سے ہم کو کیا فائدہ ہے حضرت  
ان دنوں کے خیالات سے آغوش ہو گئے اور فرمایا۔ کہ ان دنوں کو ہماری مجلس مقدس  
سے نکال دیں۔ اور قلعہ فیروز آباد سے باہر کریں۔ چنانچہ ایسا ہی کیا گیا۔  
دونوں صاحب تمام دن جنگل میں رہے اور رات بھر دواۓ قلعہ پر پھر قلعہ  
لاہور میں تشریف آوری۔ جب آپ نے علوم ظاہری و باطنی  
میں تکمیل کر لی۔ تو آپ کو حضرت امام ربانیؒ نے لاہور کی خلافت پر فائز فرمایا۔  
کہ وہاں جا کر ارشاد و تلقین کریں۔ چنانچہ آپ اپنے مُرشد کے ارشاد کے  
مطابق لاہور تشریف لے آئے۔ اور میانی میں آکر درس و تدریس کا سلسلہ  
شروع کیا۔ اور انہوں نے غلبہ کو اپنے دواۓ پر آنے سے روک دیا۔  
اور قناعت کی زندگی بسر کرنے لگے۔ قیام لاہور کے دوران آپ انہی مشیت  
تفسیر حدیث اور فقہ کی کتابوں میں لکھ کر یا ان کی تصحیح کر کے یا ان کتابوں پر  
حاشیہ لکھ کر پوری کرتے۔ ہزار تفسیر نگار علم و معرفت نے آپ کے مدبار  
عالی مقام سے سیرابی حاصل کی اور ہزار لوگ آپ کے ارشاد عالیہ کی برکات  
سے مراد عالی پر پہنچے۔ آپ اپنے عہد کے قطبِ وقت تھے۔ کوئی مسائل  
آپ کے در پر آیا خالی نہ گیا۔ حضرت سید آدم بنودہیؒ نے جب آپ کی زندگی  
کا شہرہ سنا۔ تو بیاہادہ بنور سے لاہور تشریف لائے۔ اور فقہ و

ہوئے۔ رائے بہادر کنبہ لال تاریخ لاہور اس طرح رقمطراز ہیں۔ کہ شاہ جہانگیر  
بادشاہ کے وقت شیخ محمد طاہر قادری نقشبندی نے شہر سرہند سے آکر  
اس مقام (محکمہ میانی) پر سکونت اختیار کی۔ چونکہ محمد طاہر عالم و فاضل  
و فقیر کامل تھا۔ چند سال میں ہزاروں لوگ اُس کے مرید و شاگرد ہو گئے۔  
دن بدن رونق پڑھتی گئی اور ایک عالی شان بستی آباد ہو گئی۔ قیام لاہور  
میں لوگ تندرست و نڈر آتے۔ تو آپ قبول نہ فرماتے۔ جب پہلے  
پہل آپ لاہور تشریف لائے تھے۔ تو محکمہ شیخ اسحاق راب اس محلہ کی جگہ  
جو بلی جعدار خوشحال سنگھ اور موتی بازار اور چونی مٹاری آباد ہے، میں  
قیام فرمایا۔ بعد میں جب آپ نے میانی میں مدرسہ قائم کیا۔ تو وہاں چلے گئے  
آپ ہر سال درویشوں سمیت لاہور سے پاپیادہ حضرت امام ربانیؒ کی محنت  
میں سرمد تشریف لے جاتے تھے۔

مدرسہ والا میری۔ جب یہ جگہ آباد ہو گئی تو آپ نے مدرسہ  
قائم کیا۔ جس میں علوم فقہ و حدیث و تفسیر طبعاً کو مفت پڑھاتے۔ مدرسہ  
میں آپ نے ایک کتب خانہ بھی قائم فرمایا تھا۔ جس میں قرآن و حدیث  
کی ہزار کتب تھیں۔ عہد اسلامی کے اخیر تک یہ کتب خانہ باقی رہا۔ مگر  
جب سکھوں کی حکومت لاہور پر قائم ہوئی۔ تو غارتگوں نے جس روز  
کے اٹھارہ سالہ تاجن سرست میں لکھنؤ کے گورنر صاحب



کہ یہ ناکارہ جنس ہے تو باہر گادڑ کے پھینک کر چلے گئے۔ اور جاتی دفعہ مار  
غصہ کے حملہ کو آگ لگا دی جس سے وہ جل کر خاکستر ہو گیا۔ بعد ویرانی اس محلہ  
کے لوگوں نے اس جگہ کو قبرستان بنالیا۔ اس مدرسہ کی عمارت ۸۸۳ھ تک  
تک کسی قدر موجود تھی۔

عمر کا بیشتر حصہ آپ نے ہجرت کی حالت میں ہی گزار دیا۔ مگر آخر عمر میں  
اوائے سنت نبوی صلی اللہ علیہ وسلم کے خیال سے نکاح کر لیا تھا۔ ملا بدیع  
سرمندی لکھتے ہیں۔ کہ آپ لاہور سے سال میں ایک مرتبہ یا دو سال میں ایک  
مرتبہ اور کبھی ایک سال میں کئی مرتبہ سرمندی میں آنجناب کی خدمت اقدس میں  
حاضری دیا کرتے تھے۔ اور فیوض و برکات سے مالا مال ہوا کرتے تھے اور  
پھر باجائز واپس لاہور تشریف لاتے۔

### خلافت لاہور

سنت قائد الدین سرمندی خلیفہ حضرت اپنی کتاب حضرات القدس  
و فردوس میں تحریر فرماتے ہیں۔ جب حضرت امام ربانیؒ نے دیکھا کہ آپ  
نے سلوک کی تمام منازل طے کر لی ہیں۔ اور آپ مرتبہ کمال تکمیل کو پہنچ  
چکے ہیں۔ تو آنجناب نے آپ کو اجازت تعلیم و طریقت سلسلہ عالیہ  
نقشبندیہ اور خرقۂ ارادت طریقہ مصنفیہ قادریہ اور فرقہ متبرک سلسلہ حشمتیہ  
مرحمت فرمائی اور خلافت نامہ آپ کے لئے تحریر کیا۔ اور افادہ طالبان

حق کے لئے سکونت لاہور کی آپ کو اجازت مرحمت فرمائی۔  
نقل خلافت نامہ یہ ہے۔

### خلافت نامہ

بِسْمِ اللّٰهِ الرَّحْمٰنِ الرَّحِیْمِ

بعد الحمد والمذہب ولید  
والصلوات والتحیہ نبیہ  
و علی آلہ واصحابہ الکرام  
الداعین للخلق الی دار السلام  
یقول الید الفقیر الی  
رحمة الله الولی الحق  
احمد بن عبد الاحد  
الفاروقی المقتضی  
غفر الله سبحانه و لہما  
وسو عیوہما ان الذخیر  
العالم العاقل الکامل  
الشیخ محمد الطاهر لہما  
بعد اوائے ثنا و شکر باری تعالیٰ  
اور درود و سلام حضرت نبی کریم  
آپ کی اولاد و اصحاب کے  
جو خدا کے بندوں کو دار السلام  
کی طرف بلاتے والے تھے۔ خیر  
محتاج رحمت الہی احمد بن عبد  
ناروقی نقشبندی اللہ تعالیٰ  
دولوں کے گناہوں کو بخشد  
اور ان کے عیوب کو چھپائے  
عرض کرتا ہے کہ برادر عالم عامل فاضل  
کامل شیخ محمد طاہر لاہوری  
کو اللہ تعالیٰ نے سلوک



وقتہ اللہ سبحانہ و تعالیٰ  
 لیسوگ طریقۃ اولیاء و  
 دخل فی الطریقة العلیة  
 النقشبندیة یجمع  
 التمدد تمام النہم حصل  
 الحضور والشہود والغزاة  
 والجمعیة تیسرہ لہ  
 البداية التي المديت  
 فیہا التہایت فاذا  
 مضت برہة من  
 التوامن وهو علی ہذہ  
 الاحوال ظہر لی اخہ  
 یبتلی بابتلاء عظیم  
 حتی یخرج من الصراط  
 المستقیم الی سبیل  
 متفرقة ویجیل من  
 مذهب اہل الحق الی  
 طریقۃ اولیاء کی توفیق مرحمت  
 فرمائی طریقۃ علیہ نقشبندیہ  
 میں ہمت وسعی کامل کے ساتھ  
 داخل ہوئے اور حضور وشہود  
 وعزیمۃ اور جمعیۃ کو حاصل کیا  
 اور آپ کو اندراج نہایت در  
 ہدایت آسان ہو گیا اور ایک  
 زمانہ تک ان احوال پر قائم رہے  
 اس کے بعد مجھ پر ظاہر ہوا کہ  
 اُن پر ابتلاء عظیم وارد ہو گا -  
 اور وہ صراط مستقیم سے غلط  
 راستوں پر چھٹک جائیں  
 گے۔ اور مذہب حق سے مذہب  
 باطل کی طرف راغب  
 ہو جائیں گے۔ پس میں اس  
 اشکاف سے رنجیدہ ہوا  
 اور نہایت خشوع وخضوع

مذهب باطل قسمتی  
 ذالک والہیاء فی الی انصریح  
 والخشوع الی اللہ سبحانہ  
 لیدھب عنہ ہذا  
 الالبۃ لاء ویرفع عنہ  
 ذالک وقت ظہر بعد  
 مدت یسیرۃ منہ  
 ما ظہر لی اولاً خرج من  
 الاستقامۃ الی الاعوجاج  
 ومال من الحق الی  
 الباطل بحیث انقطع  
 رجاء فامنتہ ان یعود  
 الی الحق ویرجع الی  
 استقامتہ فلما  
 دخل فی سبیل من  
 السبیل المتفرقة  
 فاطهر اللہ سبحانہ  
 کے ساتھ دفع بلا کے لئے  
 بارگاہ رب العزت میں دعا  
 کی۔ پس گریہ وناری کے بعد مجھ  
 پر ظاہر کیا گیا کہ اس بلا سے اللہ  
 تعالیٰ اس کو نکال لے گا۔ پس مدت  
 قلیل کے بعد ظاہر ہو گیا اُن پر  
 جو کچھ کہ مجھ پر ظاہر ہوا تھا۔ اور  
 استقامت سے باطل کی طرف  
 مائل ہو گئے اور پھر رجوع اے  
 الحق کرنے کی اُن کی طرف امید  
 منتقطع ہو گئی۔ اور وہ غلط  
 راستوں پر چھٹک گئے اللہ  
 تعالیٰ نے بعد توہیات و مرآتیا  
 کے مجھ پر ظاہر کیا۔ کہ سعی طبع  
 کے بعد اُن غلطیوں سے  
 نکلنے کی توفیق اُس کو دیکھائے گی  
 مگر اس حالت پر برسوں گذر گئے



عَلَى تَوَجُّهَاتٍ يَتَوَدَّعُ اللَّهُ  
سُجَّاتٍ، وَتَوَدِّعُهُ إِلَى  
إِخْوَانِهِ مِنْ ذَٰلِكَ  
فِي أَنَّا أَسْلَمَ ذَٰلِكَ  
الْبَيْلَ حَتَّى لَا يَكُونَ  
لَهُ عُدُوٌّ إِلَى ذَٰلِكَ ثَانِيًا  
وَمَضَتْ الشَّعُورُ بِِ  
السَّيِّئِ عَلَى هَذِهِ الْحَالَةِ  
ثُمَّ ظَهَرَ بِنَايِدِ اللَّهِ  
سُجَّاتِهِ فَأَظْهَرَ ثَانِيًا  
فَعَادَ إِلَى الْحَقِّ وَرَجِعَ  
إِلَى الشُّرَاطِ الْمُسْتَقِيمِ ثُمَّ  
تَطْعَمَ مَا يُفِي لَهُ مِنْ نَائِلِ  
الْحَيَاةِ وَمَقَامَاتِ الشُّرُ  
وَصَارَ أَهْلًا لَانِ يَوْجُصَ  
لَتَفْلِيحِهِ هَذِهِ الطَّرِيقَةُ  
وَتَوَسَّيْتُ الطَّلَبَةَ فَرَحَمْتُ



مکتوب - آنجناب کو اپنے پیر و مرشد حضرت امام ربانی سے بے پناہ محبت تھی۔ تذکرہ آدمیہ میں آپ کا ایک خط حضرت محمد الف تانی کے نام لکھا ہے۔ جو لاہور آئے کے بعد آپ نے اپنے مرشد کی چھائی سے بے تاب ہو کر لکھا تھا یعنی یا ام مفا رقت صوری میں اپنے احوال اور مقامات اور واردات بذریعہ الرضی ارسال فرمایا کرتے تھے۔

حضرت سلامت !

احقر الخدمت محمد طاہر نعیمی رحمتی رسالہ کہ چون از آستانہ علیہ متوجہ لاہور شدم۔ و ہر قدمے می گفتم کہ اے نادان مقصود ماہر سرمند گداشته کجا ہے بعدی۔ اما در غیب ندا شد کہ ای مشوق وقت مکن۔ آخر کمال کشاں در لاہور آمد و دید گویہ مسجد حیران و پریشان نشستم۔ تا گاہ روح پر فہیم حضرت خواجہ نقشبند ظاہر شد و یا عفت گشت کہ بکامے کہ امور شدہ مشغولی شو۔ استغاثا لا مرہم و امر کم چند کس را مشغول ساختم۔ حالا مجلس گرم است و ادراج مشایخ عظام فوج در فوج تشریف می آند و اتفاقات کثیرہ می فرمایند خصوصاً حضرت عوث الاعظم و خواجہ بزرگ نقشبند حضرت گنج شکر و دیگران تشریف فرما ہوں۔ و جناب عالی تا بصلی اللہ علیہ وسلم ہم با چند ہزار اصحاب ناچار تشریف آوردہ

رواقی افزود محفل می شوند۔ و نوادہ شہا می فرمایند و در عشرہ اعتکاف بہ خلوت خاص و نسبت تازہ سہر افرازا گردانند و حضرت ناظم رضی اللہ عنہا الطاعات بسیار نموده بندہ را بہ تشریفات خاصہ نواخت و قبل ازیں ہر ایک از نسبت ثلاثہ یعنی نسبت نقشبندیہ وقت ادبیہ و چشتیہ نسبت بہ توبت رومی داد۔ و گاہے محتاط می شود و گاہے غالب مغلوب ہم می گردد۔ و یک نسبت چشتیہ علیہ عظیم می گردد ہر ملے کہ از نسبت ملے دیگر نا امید گشتم۔ و در ضمن نسبت نقشبندیہ غلبہ کرد۔ و دیگر نسبت مارا زہر نمودہ بالا بر نسبت یکے شدہ اند۔ و در ایام ہر در نسبت مشایخ عظام کم است و در نسبت نیویہ زیادہ فرات و ہوائے نسبت حلقائے راشدین رضی اللہ تعالی عنہم اکثر اوقات بندہ در نسبت حضرت پیغمبر علیہ الصلوٰۃ الملک الاکرمی یا شدہ بسیار خوش می ماند۔ مطلوب فقیر ہم ہمیں است کہ ہمیں نسبت پیغمبری ترقی و زیا دتی پذیرد و استسلام

فرماتے ہیں۔ فقیر محمد طاہر خدمت اقدس میں عرض پرداز ہے کہ میں جب آستانہ عالیہ سے لاہور کی جانب روانہ ہوا تو ہر قدم پر اپنے دل سے کہتا تھا۔ کہ اے نادان مقصود کو پیچھے چھوڑ کر کہاں جاتا ہے مگر کوئی شخص غیب سے ندا دیتا تھا۔ کہ چلے چلو فقیر کو کشاں



برگیش۔ اب یہ عالم ہے کہ یہ تینوں نسبتیں متحد ہو گئی ہیں۔ ان آیات میں مشائخ عظام سے جو نسبتیں ہیں ان کی جانب میری توجہ کم ہے صاحب نیویہ کی طرف میلان خاطر بڑھ رہا ہے۔ خلاقے راشدین کی نسبتوں کے علاوہ آنحضرت صلعم کی نسبت بھی غالب رہتی ہے۔ اور مزید اس نسبت کے سبب بہت زیادہ مسرور اور مطمئن رہتا ہے۔ فقیر کی خواہش بھی یہی ہے کہ یہی نسبت نبوت ترقی کرے اور اس میں اضافہ ہو۔ والسلام۔

احسانِ عالیہ۔ آپ کے ائمہ اخلاق میں تقاضت و توکل کا عکس نمایاں طور پر نظر آتا ہے۔ آپ جامع عبادات و ریاضات اور علوم دینی و دنیاوی میں کیتائے زمانہ تھے۔ حضرت تمام عمر کسی دولت مند کے پاس نہ گئے۔ اور نہ ہی ان کو اپنے دربار میں حاضر ہونے کا موقع دیا۔ ساری ساری رات خدام کی تلقین اور عبادت الہی میں گزارتے مصنف حضرات القدس لکھتا ہے۔ کہ علما و صلحا اور عوام لاہور میں آپ کو مقیمیت ملتی تھی اللہ تعالیٰ کی عنایت بے غایت آپ کے شامل حال ہوئی نیز اپنے مرفہ مشائخ میں لاہور میں صاحب ریاضات شائق و مجاہدات شہیدہ صاحب کشف و کرامات و الہامات و حیدرہ قویہ تھے آپ کے اخلاق

کشان لاہور لایا گیا۔ اور ایک دیرانہ میں آکر خاموشی سے بیٹھ گیا۔ یکایک میں نے دیکھا کہ روحانیت خواجه نقشبند ظاہری اور تائید کیا۔ تحصیل حکم آختاب کرنی چاہیے۔ میں حضرت خواجہ کے حکم کے مطابق اور حکم آختاب کے ارشاد و ہدایت خلق اللہ کے کام میں مشغول ہو گیا کچھ اشخاص جمع ہو جاتے ہیں مجلس اب بھی گرم ہے مشائخ عظام کی ارواح متوجہ ہوتی رہتی ہیں اور میرے حال پر ان کی خاص عنایت ہے بالخصوص حضرت غوث الاعظم حضرت خواجہ نقشبند اور حضرت گنج شمس کی ارواح حلقہ ذکر میں اور نماز کے اوقات میں نزول اجلال کرتی ہیں۔

جناب رسالت مآب علیہ السلام چند ہزار صحابہ کی معیت میں رونق افروز ہوتے ہیں اور آپ کی تشریف آوری سے محفل کی شان دوبالا ہو جاتی ہے۔ ان کی عنایات و نوازشات میرے شامل حال رہتی ہیں عشر اعتکاف میں خاص خلوت اور تازہ نسبت سے مجھے نوازا جاتا ہے حضرت فاطمہ الزہراءؑ نے بھی مجھے الطاف بے پایاں سے نوازا ہے پہلے پہل نقشبندیہ۔ قادریہ اور چشتیہ نسبتیں باری باری بروئے کار آئی تھیں۔ لیکن یہ نسبتیں آپس میں مل جاتی اور کسی غالب و مغلوب ہوتیں۔ ایک دفعہ چشتی نسبت نے اتنا غلبہ کیا۔ کہ میں دوسری تمام نسبتوں سے بالواسطہ اسی اثنا میں نسبت نقشبندیہ نے غلبہ کیا۔ اور دوسری تمام نسبتیں مغلوب

نسبتیں رہ گئیں۔ بے کفایت اور مسکنت اور فنا و نیستی آپ پر



غالب رہتے تھے۔ آپ کی گفتگو ہمیشہ خوش اخراجی سے ہوتی تھی۔

خلفاء۔ آپ کے نامور خلفاء میں سے شیخ ابو محمد قادری نقشبند

لاہوری (میانی قبرستان) سید صوفی (دہلی) شیخ نکھن یا نکھن مست

دھرم پوری دروازہ کے باہر) میلنیل بارغ کے اندر ہے یہ قبر وہ

غلام محبوب سمجھائی رئیس لاہور نے تیار کرائی تھی۔ شیخ ابوالقاسم

نقشبندی (مزار جدہ) شیخ اہم غوری (مزار مدینہ منورہ) بہت مشہور ہیں

وفات۔ آپ پچیسویں صدی کے دروازہ محرم الحرام

بمطابق ۱۲۳۵ھ بمصر ۵ سال لاہور میں فوت ہوئے اور یہاں

مدفون ہوئے۔ تاریخ وفات اس طرح لکھی ہے۔

شیخ طاہر پاک باز و پاک دین اوج عرفان پر تھے مثل آفتاب

جیسے کئے دنیا سے سال خاتم ہو گیا روشن کرد روشن آفتاب

آپ کی تاریخ وفات غم سے بھی نکلتی ہے۔ مصنف حضرت

القدس نے آپ کی تاریخ وفات "معرفت مرو" سے نکالی ہے۔

مقبرہ۔ مزار پر انوار لاہور میں میانی کے قبرستان میں زیادہ

خلافتی ہے حدیقتہ الاولیاء میں لکھا ہے کہ حضرت فرماتے ہیں۔ کہ میرے

وفات کے بعد جو شخص میرے احاطہ مزار میں مدفون ہو گا۔ میں نے

حذا سے مانگا ہے کہ وہ جنتی ہو۔ آپ کا مقبرہ شیخ ابو محمد قادری

میانی نے تعمیر کرایا تھا۔ پھر شہزادہ غلام محمد ایوب شاہی نے چوتھے

بنوایا۔ بعد ازاں فقیر فضل دین مازم راجہ دھیمان سنگھ نے چار دیواری

بنوادی۔

تھمہ اسی عرصہ ہوا۔ آپ کے سجادہ نشینوں نے آپ کا مقبرہ نہایت

بہترین بنادیا ہے مسجد اور مقبرہ کے ساتھ ایک لمبا پر بہت نفیس و بختہ

کمرہ بنا دیا ہے مقبرہ کی مرمت کے ساتھ ساتھ قدیم مسجد کی بھی مرمت

کری گئی ہے مسجد میں بھی ایک مزار ہے۔

موجودہ وقت میں آپ کا مقبرہ قبرستان میانی میں آغا شہزادہ

کے مزار پر پہاڑی پور روڈ سے جو سڑک باغ گلی کو جاتی ہے اس کے بائیں

طرف واقع ہے آپ کے احاطہ چار دیواری کے پاس سر عبدالقادر

کی قبر ہے برب سڑک ایک فوٹہ بھی بنا دیا گیا ہے ڈیوڑھی نہایت

قدیم ہے اور مزار کو گزرتے وقت غریبوں میں ٹھنڈک پہنچاتی ہے۔

آپ کے مقبرہ میں گنبد کے نیچے دو اور قبریں ہیں جو آپ کی بیگمات کی

ہیں پہلی بیوی کا نام ماہ خاتم و ختم مرزا امان اللہ اور دوسری کا عیضہ النساء

و ختم سید عبداللہ ہے۔

کتب۔ تذکرہ صوفیائے پنجاب حدیقتہ الاولیاء تاریخ لاہور

حضرات القدس نقشبند لاہور نمبر۔ سوانح مجددیہ سہری آت لاہور



## شیخ ابو محمد نقشبندی قادری لاہوری

آپ حضرت حافظ جان محمد کے فرزند تھے جو کہ میانی کے رئیس تھے۔ ان دنوں میں میانی ایک چمردنی اور آباد علاقہ تھا۔

آپ حضرت شیخ طاہر سبکیؒ کے خلعائے نامدار میں سے ہیں حضرت طاہر سبکیؒ کا فرار سب سے پہلے آپ نے ہی تعمیر کروایا۔ اپنے پیروں کی وفات ۶۳۳ھ کے بعد آپ اس عظیم الشان مدرسہ کے ہاتھم مقرر ہوئے۔ نزدیک ہی حضرت سید خیر شاہ کی قبر بھی ہے جو ان کے بعد اس مدرسہ کے ہاتھم تھے۔

پُرانی کتابوں میں مذکور ہے کہ شہنشاہ اکبر کے زمانہ میں قلعہ سے تین چار میل کے فاصلے پر ایک گاؤں آباد تھا جس میں زیادہ تر آبادی بڑے بڑے علماء فضلاء پر مشتمل تھی۔ چونکہ اُس زمانہ میں علماء کے لئے پنجابی میں میاں لفظ استعمال کرتے تھے۔ اس لئے علماء کی یہی عوام الناس میں میانی (علماء کے رہنے کی جگہ) کے نام سے مشہور ہو گئی۔ کہا جاتا ہے کہ اس بستی کے رہنے والے عالم کسی نہ کسی طرح شاہی دیار سے منسلک رہتے تھے۔ اس لئے سرکاری طور پر اس گاؤں

کا نام شاہ پور تھا۔ لیکن عوام میں کبھی بھی یہ نام مقبول نہ ہو سکا نہ پھر کے زمانہ میں اس گاؤں کے رئیس کا نام حافظ جان محمد تھا۔ جو اس کی آمدنی وصول کرتے تھے اور پھر علماء اور فضلاء میں تقسیم کر دیا کرتے تھے۔ عہد شاہ چہانی میں حافظ جان محمد کے فرزند ارجمند حضرت ابو محمد قادری جو مشائخ لاہور میں ایک بلند مقام رکھتے تھے۔ اور حضرت طاہر سبکیؒ نقشبندی کے خلعائے میں سے تھے۔ یہاں کے رئیس مقرر ہوئے۔ علوم باطنی میں آپ کی ذات اقدس یگانہ آفاق تھی کسی وجہ سے علماء کا آپ سے اختلاف ہو گیا۔ جس کی وجہ سے بہت سے عالم اس بستی کو چھوڑ گئے یہاں تک کہ آپ کا خاندان ہی رہ گیا۔ اس طرح آمدنی بھی بہت کم ہو گئی۔ کچھ مدت کے بعد کھٹ کے ایک بزرگ عالم میر علی شاہی حکم کے مطابق اس گاؤں میں آکر سکونت پذیر ہوئے۔ ان کا اور حضرت ابو محمد قادری کا اتفاق رائے ہو گیا۔ اور میر علی نے اپنے پانچ بزرگوں کے صندوق کھٹ سے منگوا کر یہاں دفن کئے اور ان کی قبریں بنوائیں۔ ان لوگوں کی وجہ سے یہ گاؤں میانی پنج ڈھیرا کے نام سے مشہور ہو گیا۔ پنجابی میں ڈھیری کو قبر کہتے ہیں۔

مقبرہ۔ آپ کا مقبرہ حضرت طاہر سبکیؒ کی چار دیواری



کے گوشہ حیضی میں ایک منجھتہ چبوترے پر واقع ہے۔

تحقیقات حیشتی  
۱۶۶

نقوش  
۴۹۹

## مولانا عابد الواحد نقشبندی لاہوری

بیعت - کثیر المراقبہ کثیر العبادت اور کثیر العلم تھے۔  
حضرت خواجہ باقی باللہ کے حکم سے حضرت مجدد الف ثانی کے  
پاس سرمنہد پہنچے اور علم کی تکمیل کی۔ آپ عبادت نہایت خشوع  
و خضوع اور ذوق و شوق سے کرتے تھے بلکہ مستغرق فی العبادت تھے  
لاہور میں آکر۔ حضرت مجدد الف ثانیؒ سے علوم ظاہری  
و باطنی کی تکمیل کے بعد آپ لاہور تشریف لے آئے۔ اور لوگوں کو  
رشد و ہدایت سے نوازا۔

نمازیں ایک مرتبہ ایسا ذوق ہوا کہ مولانا محمد ہاشم کشمی سے  
سے جو جامع کتاب زبدۃ القامات ہیں۔ فرمایا ہشت میں نماز ہوگی  
یا نہیں انہوں نے فرمایا کہ ہشت دار الحجاز ہے نہ کہ دارالعمل اس  
لئے وہاں نماز کہاں آپ نے ایک سرور آہ کھینچی اور کہا۔ یغیر نماز و

بندگی کے وہاں کیا فرہ لائے گا۔

کاروبار۔ کسب حال کے لئے تجارت کا کاروبار کرتے تھے  
ایک دفعہ بخارا مال تجارت لے کر گئے۔ نماز عشاء کے بعد ایک مسجد  
میں نوافل پڑھ رہے تھے کہ خادم مسجد نے کہا مسجد کا دروازہ بند ہونے  
والا ہے۔ نقل گھر جا کر پڑھو۔ آپ چلے آئے۔ حضرت خواجہ باقی باللہ  
رات کو خادم کے خواب میں آئے۔ فرمایا۔ وہ درویش کہ سودا گر بند  
ہے۔ ہمارے دوستوں سے ہے۔ اس سے جا کر معذرت کر دینا چھ  
اُس نے آپ سے معافی مانگی۔

مکتوبات امام ربانی میں آپ کا ذکر ہے مکتوب نمبر ۷ اور ۸  
آپ ہی کے نام ہیں۔ جس سے آپ کی عظمت اور تقدس کا اندازہ  
ہو سکتا ہے۔

وفات و مزار۔ سالِ وصال اور مقام مزار کا پتہ نہیں  
چل سکا۔

مجدد اعظمؒ میں حضرت بہاء الدین نقشبندؒ کا خواب میں آنا مذکور ہے۔  
تذکرہ علمائے لاہور

مجدد اعظمؒ



## مولانا امان اللہ نقشبندی لاہوری

حضرت خواجہ باقی باللہ کے مرید خاص تھے۔ علم فقہ میں بہت بلند پایہ تھا۔ حضرت خواجہ صاحب کے اعظم خلفا میں آپ کا شمار ہوتا ہے۔ ۱۹۶۶ء میں پیرادہ یا سفر حج کو روانہ ہوئے۔ حضرت خواجہ صاحب کے کئی مرید آپ کے راستہ میں ملے جو آپ کی خدمت کرنا چاہتے تھے۔ مگر آپ نے کسی کی طرف التفات نہ فرمایا اور نہ ہی اعادہ طلب کی۔ بعد حج کے اپنے معروضات کی سیر کی۔

مجدد اعظم میں لکھا ہے کہ مسر اور پاؤں سے شگے اور حیم پر ٹاسا لپیٹ کر حج بیت اللہ کو گئے۔ واپسی پر شام میں انتقال فرمایا۔ کتاب "مجدد الف ثانی" میں آپ کو حضرت مجدد الف ثانی کا خلیفہ کیا گیا۔

تذکرہ علیہ السلام لاہور  
مجدد اعظم  
۲۸۵

## شیخ العالم حاجی محمد نقشبندی لاہوری

عہد جماعت میں آپ جلیل القدر علماء میں شمار ہوتے تھے۔ حضرت مجدد الف ثانی کے مریدوں اور فیض یافتوں میں سے تھے۔ مکتوب امام ربانی میں مکتوب شبر ۲۶-۳۷-۳۸-۳۹-۴۰ آپ کے نام لکھے گئے ہیں۔

آپ کو آنجناب نے ایک جگہ مولانا شیخ العالم حاجی محمد لاہوری کے نام سے خطاب کیا ہے۔ جس سے آپ کی عظمت کا اندازہ ہو سکتا ہے۔

تذکرہ علیہ السلام لاہور

## شیخ محمد مفتی نقشبندی لاہوری

بڑے عالم فاضل تھے۔ لیکن زیادہ تر اپنے فرزند شیخ عبد المجید کی وجہ سے مشہور ہیں۔ جو حضرت امام ربانی کے فیض یافتہ اور مرید تھے۔ مکتوبات امام ربانی میں نمبر ۲۲ شیخ عبد المجید کے نام ہے۔ آپ اکبری دور کے بڑے مشہور معلم تھے۔ فن حدیث میں کمال حاصل تھے۔ جب آپ بخاری شریف اور ترمذی شریف ختم کرتے تو بہت دعوت کا اہتمام کرتے جس میں بڑے پر تکلف کھانے تیار کرائے جاتے۔ اس دعوت میں بغیر کھانے کا نام کا خاص اہتمام ہوتا۔ ہر شہر کے تمام عالم اور فاضل اس موقع پر جمع ہوتے اور کھانے سے ملاحظہ ہوتے۔ بدایونی لکھتا ہے کہ ۱۵۹۵ء میں آپ کی عمر ۹۰ سال کی تھی درس و تدریس کا سلسلہ بند کر دیا ہے۔ مگر آپ کے فاضل بیٹے آپ کے درس کو چلا رہے ہیں۔ کچھ عرصہ آپ نے مفتی کے فرائض بھی سر انجام دیتے تھے۔

تذکرہ علیہ السلام لاہور  
نقوش لاہور نمبر  
۴۴۰



# شیخ محمد کی نقشبندی لاہوری

حاجی قادی محمد <sup>موسیٰ</sup> کے فرزند تھے۔ حضرت مجدد الف ثانی کے فیض یافتگان میں سے تھے۔ آپ کے والد ماجد بھی مشہور عالم تھے مکتوب نمبر ۱۲ انہیں کے نام ہے۔

تذکرہ علمائے لاہور



## حافظ محمود نقشبندی لاہوری

علم حدیث و فقہ کے ماہر تھے۔ حضرت امام ربانیؒ سے ظاہری و باطنی علوم کی تکمیل فرمائی۔ مکتوبات امام ربانیؒ میں نمبر ۲۲-۲۴ اور ۲۵۵ آپ کے نام پر ہیں۔

تذکرہ علمائے لاہور

## ملا شیر محمد نقشبندی لاہوری

عہد جہانگیر میں بہت بڑے نامور اور جید عالم گواہ ہیں

حضرت امام ربانی کے فیض یافتہ تھے۔ مکتوب نمبر ۵۱ آپ کے نام ہے  
تذکرہ علمائے لاہور

## مولانا حسام الدین سیر نقشبندی لاہوری

## مولانا حسام الدین سرخ نقشبندی لاہوری

محمد غوثی نے اپنی تالیف اذکار ابرار (فارسی گلشن ابرار) میں لاہور کے دو نقشبندی سلسلے سے ارادت و عقیدت رکھنے والے بزرگوں کے متعلق تحریر کیا ہے جو علوم و فنون ظاہری و باطنی میں یکجا آفاق تھے۔ اور لاہور میں سکونت پذیر تھے۔ یہ بزرگ ۱۵۶۲ء میں لاہور میں وفات پائے۔ اب ان کے مقابر کا کوئی نام و نشان تک نہیں ملتا۔

ماتنظام الدین ہردی اکتا ہے کہ لاہور کے علماء میں آپ کا ایک خاص مقام تھا۔ فلسفہ اور دینیات پر حائے میں مہارت تامہ تھی۔ علوم عقلی میں یدِ طولی رکھتے تھے۔



## خواجہ خاوند محمود نقشبندی لاہوری

### المعروف حضرت ایشان

نام و نسب - لاہور کے نقشبندی اولیاء اللہ میں آپ کے پایہ کا شاید ہی کوئی بزرگ گذرا ہو۔ آپ کا مولد بخارا ہے۔ ابتدائی تعلیم وہاں ہی مدرسہ سلطانی میں حاصل کی۔ بارہ برس کی عمر میں قرآن مجید حفظ کر لیا۔ اور چودہ برس کی عمر میں کل علوم میں لیگانہ آفاق ہو گئے وقت کے علما آپ کی علمیت کے اس قدر قائل تھے کہ کسی بات میں آپ کے سامنے دم نہ مار سکتے تھے۔ آپ کے بزرگوں کا شجرہ خواجہ علامہ الدین عطار نقشبندی خلیفہ اعظم حضرت بہاء الدین نقشبندی سے ملتا ہے۔ والد بزرگوار کا اسم گرامی میر سید شریف بن خواجہ ضیا تھا۔ ہسٹری آف لاہور میں لکھا ہے کہ آپ نے سچا لاکے کشاہی کالج میں تعلیم حاصل کی اور ایک سکالر ہو کر نکلے۔

مفتی علی الدین خلیف مفتی خیر الدین لاہوری اپنی تصنیف عبرت نامہ (فارسی) میں آنجناب کو شیخ بہاء الدین نقشبندی کی اولاد تحریر کرتا ہے۔

تعلیم و تربیت - علوم ظاہری کے بعد آپ باطنی تعلیم اور روحانیت کی طرف مائل ہوئے۔ علوم ظاہری میں تو آپ نے یہاں تک کمال حاصل کر لیا تھا کہ وقت کے علما آپ کا فتویٰ حافل کرنا فخر خیال کرتے تھے۔ اور بادشاہ بخارا آپ کی خدمت میں حاضری سے سرفراز ہوا کرتا تھا۔ چنانچہ آپ مرشد کی تلاش میں ملک سے باہر نکلے۔ بخارا سے سمرقند گئے۔ اور بہت کچھ فیوض و برکات سے مستفید ہوئے۔ اور پھر وہاں ہی نہرانا فرد کو اپنی لطافت میں لیا۔ حاکم بخارا شاہ زمان مرزا آپ کی شہرت سن کر حاضر خدمت ہوا اور بیعت کی۔ وہ اس طرح کہ سمرقند پر ایک بڑے حاکم نے چڑھائی کی تھی اور وہ بلا آپ کی توجہ سے ٹل گئی تھی اور مرزا اپنے دشمن پر فتح یا ب ہوا بیعت آنجناب کی خواجہ ابوالسحاق سفید کے ہاتھ پر ہوئی تھی۔ مگر نسبت ادیس شاہ بہاء الدین نقشبند سے تھی۔

سیر و سیاحت - بخارا سے آپ سمرقند گئے تھے وہاں سے آپ ہرات میں آئے۔ اور ہرات سے قندھار اور وہاں سے کابل شریف لئے۔ اور ہر شہر میں آپ نے ہزار ہا مرید کئے۔ اس زمانے میں آپ سے بے شمار خوارق و کرامات ہوئے۔ جب آپ کابل پہنچے تو حاکم کابل شہر سے باہر دو فرلانگ تک آپ کے استقبال کے لئے



آیا۔ اور آپ کو نہایت عزت و تکریم سے شہر میں لے جا کر سبز باغ میں رکھا۔ جمعہ کے روز آپ جامع مسجد میں تشریف لے گئے۔ اور خلیفہ دیا۔ آپ کے کلام میں اس قدر تاثیر پیدا ہوئی کہ مقتدیوں کی صدائے گائے ہو و آسمان تک جا رہی تھی۔ ذوق و شوق اندوہ کے زور سے دود آدمی جاں بحق ہو گئے۔ بادشاہ بھی اس محفل میں شرفِ اعادت سے مشرف ہوا۔ اور اس کے ساتھ ہزار ہا افراد نے آپ کی بیعت کی۔ حضرت دو سال تک کابل میں رہے۔ اور اپنے خلیفے عراق، شام، روم اور کوہِ غور کی طرف مامور فرمائے۔ وہاں سے آپ کشمیر تشریف لے گئے۔ کشمیر میں آپ نواب عبدالرحمن کے پاس قیام پذیر ہوئے کیونکہ نواب صاحب کا والد آپ کا مُرید تھا۔ یہاں بھی ہزار ہا مُرید کئے۔ اور وہاں آپ نے ایک نہایت شاندار اور وسیع خانقاہ تعمیر کرائی جس میں رشتہ داروں کا سلسلہ جاری فرمایا۔ کشمیر سے جہانگیر کے حکم پر اُس کے پاس اکبر آباد چلے گئے۔ یہاں سے آپ جہانگیر کے ساتھ کشمیر چلے گئے۔ جہاں بادشاہ کا انتقال ہو گیا اور آپ اُس کی لاش کے ہمراہ لاہور تشریف لائے۔ یہاں سے شاہ جہان کے ساتھ دہلی چلے گئے۔ وہاں ملکہ زمانی زوجہ بادشاہ آپ کی مُرید ہوئی۔

## اہل تشیع اور کشمیر

آپ کی رشتہ داروں نے اہل تشیع خانقاہ سے شیخ حضرت بلال فرخہ ہو گئے اور آپ کے اہل سار تشیع بن گئے جس سے ملک میں فساد ہو گیا اور مشیائے آدمی مارے گئے جہانگیر اس کی اطلاع ہوئی۔ تو اس نے آپ کو اپنے پاس بلا لیا اور درزینہ مقرر کر دیا۔ قیام اکبر آباد میں بھی آپ رشد و ہدایت کا درس دینے لگے۔ بلکہ شہنشاہ آپ کا اس قدر گرویدہ ہو گیا۔ کہ جہاں جاتا آپ کو ساتھ لے کر جاتا۔ بلکہ یہ بات بالکل درست ہے کہ جہانگیر آپ کے سایہ لطف و کرم میں رہتا تھا۔

مصنف تاریخ لاہور لکھتا ہے کہ قیام کشمیر میں حسین چک حاکم کشمیر نے آپ کو بلا کر کہا۔ کہ یہاں سے چلے جاؤ۔ ورنہ قتل کر دیئے جاؤ گے۔ آپ نے ایک ماہ کی مہلت چاہی۔ ابھی پندرہ دن بھی گئے تھے۔ کہ قاسم خاں میربحری اکبری فوج لے کر کشمیر پر جا پہنچا



اور کشمیر کے علاقہ کی حکومت قوم چک کے ماتھے سے جاتی رہی۔  
مصنف اولیائے ہندو پاکستان نے لکھا ہے کہ جب عبداللہ  
خان شاہ بخارا اور اس کا بیسر عبداللہ مو من مر گئے۔ تو آپ کشمیر تشریف  
لے آئے۔ اور جمیل بیگ حاکم کشمیر کے مکان پر قیام پذیر ہوئے ہزاروں  
کی تعداد میں مخلوق خدارجوع ہوئی۔

شیخ محمد اکرام مجدد کوثر میں یوں رقمطراز ہیں کہ جب آپ کشمیر  
گئے تھے۔ تو وہاں شیعہ مثنیٰ سوال زدوروں پر تھا۔ تو اب مظفر خاں والشی  
کشمیر تھا قضا راشیعوں اور اہل سنت میں بلوہ ہوا۔ اور بہت سے کشت  
و خون کے بعد قاضی ابوالقاسم اذہاقی محمد عارف کی عدالت میں مقدمہ  
پیش ہوا۔ انہوں نے اہل تشیع کی سزا وہی میں توقف کیا۔ اس سے اہل سنت  
ناراض ہو گئے۔ اور خاجہ خاند محمد کی سرکردگی میں شہر چھوڑ کر ہفت چنار  
آگئے۔ ناظم صوبہ انہیں آکر مٹا کر لے گیا۔ اور شیعوں کے خلاف کاروائی  
بھی کی۔ لیکن دربار شاہی میں خواجہ کی شکایت بھی کر دی۔ چنانچہ دیار  
بلائے گئے۔ اور پھر واپس کشمیر نہیں گئے۔ ان کے ایک سجادہ نشین  
خواجہ کمال الدین نقشبندی تھے۔ انہوں نے شیعوں کی مخالفت جاری رکھی  
رکھی جس پر ایک شیعہ نے آپ کو اپنی خانقاہ میں شہید کر دیا۔ اس  
واقعہ کے بعد پھر بلوے شروع ہو گئے۔ اور کئی شیعہ خواجہ کی شہادت

کی یاد اش میں قتل کئے گئے۔

لاہور میں ورود۔ جب شہنشاہ جہانگیر کا کشمیر دراجوری  
میں انتقال ہو گیا۔ تو آپ شہنشاہ کی لاش لے کر لاہور تشریف لائے  
اور آپ نے لاہور میں اقامت اختیار کی۔ اتنے میں شاہجہان تخت  
نشین ہوا اس واس سے لاہور میں لاکھوں روپے تقسیم کئے۔ اور آپ  
کی خدمت میں ایک لاکھ ٹنکہ ارسال کیا۔ مگر آپ نے قبول نہ فرمایا اس نے  
دوبارہ کہا اور تو اب آصف خاں کی خدمت میں بھیجا۔ تو آپ نے وہ  
روپیہ قبول فرمایا۔ اور اس سے لاہور میں اپنی خانقاہ تعمیر کرائی کچھ روپیہ  
خانقاہ کشمیر کو ارسال کیا۔ اصبغی ماندہ غرباء اور مساکین میں تقسیم کر دیا تو اب  
ذیر خاں آپ کی ہی دعا سے اس بلند مرتبہ پہنچا نہ ہوا تھا۔ لاہور سے آپ  
اکبر آباد اور دہلی گئے اور پھر شاہ جہان کے حکم سے آپ لاہور تشریف  
لے آئے کیونکہ بادشاہ نے حکم دیا تھا کہ آپ لاہور تشریف لے جایں  
وہاں ہی اقامت گزین ہوں اور لوگوں کو راہ ہدایت کی طرف بلاؤں۔  
چنانچہ آپ لاہور آگئے۔ جب آپ لاہور تشریف لائے۔ تو اس وقت  
ہاں اب آنجناب کا مقبرہ ہے باغ تعمیر ہو رہا تھا۔ اور خانقاہ بھی  
بن رہی تھی۔ آپ اقامت گزین ہو گئے۔ قیام لاہور میں صوبہ لاہور  
نواب وزیر خاں اکثر اوقات آپ کی خدمت عالیہ میں حاضر ہوا کرتا تھا



اور آپ سے بیعت بھی کی۔ مزید برآں آپ کے اور حضرت میاں تیر لکھ  
کے درمیان مسئلہ وحدت وجودی میں بذریعہ تحریر سوال و جواب کرنا  
رہتا تھا۔ لاہور تشریف لانے کے بعد آپ نو برس تک حیات رہے اور  
اس اثنا میں نہراٹا اور آپ سے شرف بیعت ہوئے۔

مصنف حقیقتہً الاولیاء و لکھتا ہے۔ کہ قیام لاہور میں بعد از ان  
آجیناب جب روضہ تعمیر ہو رہا تھا تو خان دوران صوبہ لاہور نے جو  
شک ملا تھا۔ اور مشائخ عظام کے ساتھ اُس کی کمال عداوت تھی۔  
یہ سرپر خاش ہوا اور مجاور کو بلا کر کہا کہ خاندان نقشبندیہ میں کسی بزرگ  
کا روضہ آج تک نہیں بنا بلکہ شاہ نقشبندی کا روضہ بھی نہیں ہے  
اس کو گرا دیا جاوے۔ مجاور نے جواب دیا کہ مجھ کو گرانے کا اختیار نہیں  
ہے آپ کو اختیار ہے تو گرا دو۔ دوسرے روز خان دوران روضہ پر  
آیا۔ اور حاکمانہ حکم دیا۔ کہ روضہ گرا دیا جاوے۔ مگر جب وہاں سے لوٹ  
کر شالامار باغ کو چلا۔ تو راستے میں گھوڑے نے ناخن لیا۔ اور خان دوران  
گھوڑے سے گرے۔ گردن ٹوٹ گئی۔ تین دن زندہ رہ کر مر گیا۔ نحوذ  
بانتہ من غضب الاولیاء۔

نواب زکریا خان خان بہادر ناظم لاہور آپ کا بہت معتقد تھا  
وہ ہر جمعرات کو ختم خواجگان نقشبند کرتا۔ فلاح طرہا تا۔ اور

حلولہ اور نقشبندی علماء اور فقہاء میں تقسیم کرتا۔

حکام لاہور سے ایک شیعہ تھا اُس نے گنبد گرانہ چاہا۔ خدا کا کرنا  
ایسا ہوا۔ کہ اس کی بیٹی نے اس کو قتل کر دیا۔

ایک بار حضرت عید گاہ لاہور میں یہ روز عید تشریف فرما تھے مزاری  
جمع ہو چکے تھے۔ مگر صوبہ دار لاہور کا انتظار تھا۔ اشنا ذکر میں آخر وقت  
نماز کا ذکر آیا حضرت نے فرمایا۔ کہ وقت آخر وقت تا بہ زوال ہے ملا  
ابو صالح لاہوری نے انکار کیا اور بے ادبی کے ساتھ بولا۔ حضرت نے  
فرمایا۔ کہ اے آفتاب حیات تیرا تیرا برابر ممت آگیا۔ چنانچہ بعد نماز  
کے ملا گھوڑے پر سوار ہو کر شہر کو چلا۔ گھوڑا بگڑا اور ملا گرا۔ گردن کا منہ کا  
ٹوٹا اور اسی دن مر گیا۔

آپ اکبر بادشاہ کے زمانہ میں ہندوستان تشریف لائے اور جہانگیر  
کے بیٹے شاہ جہاں کے عہد میں لاہور میں وفات پائی۔

**احلاق عالیہ۔** آجیناب بڑے بزرگ زاہد متقی اور  
قطبِ وقت تھے ادا احکام شرع کے سختی سے پابند تھے۔ اپنی بیانی ہوئی  
مسجد میں جمعہ کے روز وعظ آپ ہی فرمایا کرتے تھے مفتی غلام سرور صاحب  
تحریر فرماتے ہیں کہ آپ ولی مادر زاد۔ قطب الارشاد۔ صاحبِ حال و حال  
جامعہ الارغامی۔ دافطہ منظر حلال۔ معنی۔ تھے۔ آجیناب



امام ربانی مجدد الف ثانی کے معاصر تھے۔ آپ بڑے مستجاب الدعوات تھے لکھا ہے کہ جب ملکہ نور جہاں نہایت بے چارہ بیہوشی میں مبتلا ہوئی تو آپ ہی کی دعا سے صحت یاب ہوئی تھی۔ مصنف لاہور کا ٹیڈ مولانا ۱۹۰۹ء لکھتا ہے کہ آپ سلسلہ نقشبندیہ کے صاحب کرامت و غیرت اولاد۔ آپ کے چھ فرزند تھے۔

۱) خواجہ معین الدین احمد نقشبندی۔ کتاب رضوانی جس میں آج کل کے حالات بالتفصیل درج ہیں۔ آپ کی تصنیف ہے۔ آپ علوم حدیث و تفسیر میں شیخ عبدالحی محمد دہلوی کے شاگرد تھے۔ اور اپنے والد بزرگوار سے بیعت تھے آپ ۱۲۶۲ھ میں لاہور آئے تھے۔ اور پھر کشمیر چلے گئے اور وہاں ہی ۱۳۰۴ھ میں انتقال فرمایا۔

(۲) خواجہ تاج الدین خاوند۔ جامع علم و عمل و حال و قال تھے۔ تمام عمر گناہ کبیرہ نہیں کیا۔

(۳) خواجہ احمد۔ سجادہ نشین۔ انتخاب تھے اند اولیاء اللہ میں سے تھے۔

(۴) خواجہ خادہ محمد۔

(۵) خواجہ قاسم خاوند۔

(۶) خواجہ بہاء الدین خاوند۔ آپ کی وفات کے بعد آپ نے ملازمت شاہی ترک کر دی۔ اور مزار گوہر باغ میں عبادت گاہ بنائی یہاں ہی قیام پذیر رہے۔

وفات۔ خزینۃ المصنفین کتاب رضوانی کے حوالے سے لکھا ہے کہ جب آپ کی وفات کا وقت آیا۔ تو پندرہ روز قبل بعد نماز عصر نواب افتخار خاں عالی جاہ سے فرمایا۔ کہ پندرہ روز کے بعد ہماری رحلت ہوگی جب سو گھنٹوں روز ہوا۔ تو پندرہ روز قبل نماز مغرب کے بعد آپ نے چند بار مولانا عبدالرحمن جامی کا یہ شعر پڑھا۔

الہی غنچہ امید یکشا  
کلی از روضہ جاوید نما

اور عشاء سے پہلے مسجد میں ہی جان جان آفریں کے سپرد کی۔ اس وقت شاہ جہان لاہور میں تھا۔ اس نے میرزا سید جلال الدین صدر الصدوق کو تجویز و تکفین کے لئے بھیجا۔ وفات آپ کی ۱۲۶۲ھ میں ہوئی۔

مقبرہ۔ آپ کا روضہ گرانہ ترکہ روضہ پیغمبر میں شمیم خانہ دارالفرقان کے متصل واقع ہے گنبد بہت بلند و بالہ ہے اند حضرت الشاہ کی قبر ہے اور اس کے نیچے شرقی اور جنوبی گوشوں میں ایک قبر آپ کے

صاحبزادہ خواجہ بہاء الدین کی جو باہر چوتراہ پر ہذا قبر میں سید میر جان سہیلی نقشبندی اور ان کے چھوٹے بھائی سید محمود جان کی ہیں اُن کے شاہ جہانی میں نواب سعید خاں نے مزار پر الوار پر گنبد عالی تعمیر کروایا تھا

آٹھ پہلوؤں پر آٹھ عالی شان بلند محرابیں ہیں۔ مقبرہ کے مغرب کی طرف ایک مسجد ہے جس کے مین گنبد میں مصنف تاریخ لاہور لکھتا ہے۔ کہ



مقبورہ آپ کا نواب زکریا خان خان بہادر نے بنوایا تھا۔ ہسٹری آف لاہور میں  
سید محمد لطیف میں لکھا ہے کہ آنجناب نے مقبرہ اپنی حیات میں ہی اپنی نکلانی  
میں تعمیر کرایا تھا۔ مسجد میں تعمیر جس پر آپ وعظ فرمایا کرتے تھے مہر انگیز  
سک موجود تھا۔ مقبرہ حضرت ایشان کے دروازہ کلاں کے سامنے دونوں  
اطراف میں شہزادگان کا بل کی قبور ہیں۔ مزار گنبد سے جنوب کی سمت  
مولوی فیروز دین (فیروز منتر) کا خاندانی قبرستان ہے۔ مسجد کے مینار  
اور گنبد بنجارا کی مسجد کی طرح پر ہیں۔

### سکھوں کے عہد میں مقبرہ کی حالت۔

احمد شاہ ابدالی کی فوجوں نے جب ناظمان لاہور کے زمانہ میں اس محلہ  
کو جس کو محلہ متخلیورہ کہا جاتا تھا۔ تاخت و تاراج کیا۔ تو اس وقت اس  
مقبورہ کو کوئی نقصان نہ پہنچا۔ مگر جب سکھ غارتگری شروع ہوئی۔ تو ہمارا  
بخت سکھ کے وقت اس روضہ کے قریب سرخار گلاب سنگھ سپو دہلیہ  
نے چھاؤنی بنائی۔ چار دیواری خانقاہ گرا دی۔ باغ تباہ و برباد کر دیا  
گیا۔ مسجد کے صحن کی اینٹیں نکال لیں۔ مزارات کو کھود کر خشت  
فروزشوں نے ان کی اینٹیں بھی نکال کر بیچ لیں۔ مزار کا تعویذ اتار دیا  
اور روضہ اقدس میں گلاب سنگھ نے باروت بھری۔ مزار کا سنگ  
مرماتار لیا گیا۔ کئی سال تک اس مقبرہ میں باروت بھری رہی۔ اور

تقل نگار صاحب انگریزی حکومت آئی تو انہوں نے باروت اس روضہ  
سے نکلوا کر دریائے راوی میں پھینکوا دی۔ اور روضہ خالی کیا۔ بعد ازاں  
خواجہ احمد کشمیری نے جو حضرت خواجہ ایشان کی اولاد سے تھا۔ کشمیر سے  
لاہور آیا۔ اور سرینہری لارنس صاحب بہادر کی ریزیدنسی میں اس مقبرہ  
پر قبضہ کیا۔ اور بہت سا روپیہ خرچ کر کے مرمت کی۔ مزارات دوبارہ  
بنوائے۔ مسجد کی مرمت کی اور تولیت مکان کی محمد بخش صراف لاہوری  
کو دے کر کشمیر چلا گیا۔ مگر کوئی خاطر خواہ فائدہ نہ ہوا۔ بعد ازاں اس  
مقبورہ اور مسجد کی مرمت رائے بہادر کنہیا لال انگریڈ انجینئر کی نگرانی میں  
سرکار انگریزی نے کروائی۔ اگر انگریزی حکومت مسجد کی مرمت نہ کراتی  
تو یقین تھا۔ کہ یہ بہت جلد گر جاتی کیونکہ اس کی حالت بہت خراب  
تھی۔ ہسٹری آف لاہور میں لکھا ہے کہ عہد ناظمان لاہور میں مقبرہ کے  
قرب وجوار میں تسبیح خانے تھے۔ جن میں ہر جمعرات کو عبادت کی  
جاتی تھی۔ اور ہزارا افراد اس میں شرکت کرتے تھے۔ مگر سکھوں کے  
عہد میں تمام عمارات نیست و نابود کر دی گئیں۔

نشی محمد دین فوق لکھتے ہیں کہ انگریزی عہد میں مسلمانان لاہور  
نے اس کی داگراری کے لئے کوشش کی۔ تو خاں بہادر محمد برکت علی  
صدر انجمن اسلامہ پنجاب اس معاملہ میں پیش پیش تھے خیانت



۲۵ مئی ۱۸۹۰ء کو ٹاؤن لال لاہور میں ایک دربار منعقد ہوا جس میں مسٹر ڈوٹی سابق کسٹرنے اعلان کیا کہ خانقاہ حضرت ایشاں صاحب جو محکمہ نزل میں چلی آتی تھی۔ گورنمنٹ نے مہربانی فرما کر ۴ لاکھ ٹاؤن لال نزل سمیت خانقاہ مسلمانان پنجاب کے حوالے کر دی ہے جس پر خان بہادر پکت علی خاں اور میاں شاہدین صاحب ہمایوں جج چیف کورٹ پنجاب و میاں بشیر احمد سابق سفیر ترکی کے والد نے گورنمنٹ کا بہت شکریہ ادا کیا۔

مولوی حاکم علی ایم اے مرحوم پرنسپل اسلامیہ کالج لاہور جو سکھ سے مسلمان ہوئے تھے۔ حضرت ایشاں کی خانقاہ میں ہی مقیم ہوئے تھے سی۔ جے راجس نے اپنی کتاب تالیف ۱۸۹۱ء میں بھی اس مقررہ کا ذکر کیا ہے۔

تاریخ جلیلہ	حقیقت الاولیا	تاریخ لاہور	تذکرہ اولیائے ہندوستان
۱۶۸	۵۹	۲۴۳	۴۲۵
تذکرہ علمائے لاہور	رواد کوثر	یاد رفتگان	مہتری وقت لاہور
۳۷	۲۹۲	۵۵	۱۳۹
خزینۃ الاصفیا	نقوش لاہور نمبر	لاہور گائیڈ	عبرت نامہ جلد دوم
۶۲۳	۳۲۲	۶۶	۸

## حضرت شیخ حامد نقشبندی لاہوری

شیخ حامد لاہوری حضرت سید آدم بنوری کے خلفائے خاص میں سے تھے۔ آپ اپنے مرشد کی زندگی ہی میں روحانیت کے اس اعلیٰ مقام پر پہنچ گئے تھے۔ کہ سید صاحب نے آپ کو اپنی موجودگی میں اپنے طالب و مریدوں کو تلقین و تربیت کی اجازت عطا فرما دی تھی۔ نہایت متقی اور پرہیزگار تھے۔

آپ بہت کم بولتے۔ کم سوتے اور کم کھاتے تھے۔ بلکہ بے ضرورت بات بھی نہ کرتے تھے۔ امرا اور اغنیاء سے پرہیز فرماتے تھے۔

وفات ۱۲۴۲ھ مطابق ۱۰۵۲ھ میں ہوئی مفتی غلام سرور لاہوری نے تاریخ وفات یوں تحریر کی ہے۔

حمد گو بیان سید یہ حیات النعیم  
چونکہ حامد حامد دین و دوا فکر  
سال وصل او چو جسم از فرد  
گفت حامد شیخ کامل کن رقم

تذکرہ صوفیائے پنجاب۔ تذکرہ اولیائے ہندوستان۔ خزینۃ الاصفیا



## حضرت شیخ محترم نقشبندی لاہوری

آپ قدیم بزرگوں میں سے نہایت عابد زاہد متقی خدا پرست  
گزرے ہیں۔ سلسلہ عالیہ نقشبندیہ سے ارادت تھی۔ شہنشاہ اکبر  
کے زمانہ میں آپ لاہور تشریف لائے۔ اور اورنگ زیب عالمگیر کے  
زمانہ میں آپ کا وصال ہوا۔

رائے بہادر کنہیا لال نے جب اپنی کتاب تاریخ لاہور ۱۸۸۳ء میں شائع  
کرائی تو وہ مقبرہ کی حالت اس طرح رقم کرتے ہیں۔ مقبرہ کی مربع عمارت  
پچھتہ چونگ سقفت کے برابر۔ چاروں گوشوں پر چار گنبدیاں مربع  
چاروں طرف چار در محرابی کالیوٹی درمیان ان کے مقبرہ کا گنبد عالیشان  
مذہب نہایت خوبصورت بنا ہوا ہے۔ مقبرہ کے چاروں طرف چار محرابیں  
ہیں۔ مقبرہ کی اندرونی عمارت میں چار محرابیں چاروں گوشوں میں بنائی  
گئی ہیں۔ اور چار محرابی دروازے۔ دیواروں میں بخط عربی اور فارسی  
بہت سے آیات و اشعار منظم لکھے ہیں۔ جس میں سے کچھ پڑھے جاتے  
ہیں اور کچھ نہیں پڑھے جاتے۔

ہادی سالکان راہ نجات  
سال تاریخ رطش جستم  
آن سلیمان دل و خرد آصف  
گفت طبع سلیم نیک خلف

بہج حسین ز نخل و فنی و بگو  
قدس اللہ سر و الاشراف  
سید محمد لطیف ہسٹری آف لاہور میں جو ۱۸۹۲ء میں طبع ہوئی  
لکھتے ہیں کہ درج ذیل کلمات بھی پڑھے جاتے ہیں۔

اللہم اغفر لامتہ محمد  
اللہم ارحم لامتہ محمد  
برآستان توأم سرارادت ما  
واللہ انیس و متا میں

مصنف تحقیقات چشتی "مولوی نور احمد لکھتا ہے کہ درج  
ذیل مصرعہ جات بھی پڑھے جاتے ہیں۔

ایں سوختہ ناچوں محترم  
دروازہ غربی کے ادب پر زیر محراب آٹا لکھا ہوا نظر آتا ہے  
اللہ۔ محمد۔ علی۔ عثمان اور باقی جو سید ہو گیا ہے  
نیز یہ بھی لکھا ہے۔ کتبہ محمد اکرم

خلادہ ازیں افضل الذکر الہ الا اللہ محمد الرسول اللہ  
"یا اللہ۔ یا اللہ" "یا محمد۔ یا محمد" بھی لکھا ہوا ہے۔

مقبرہ کے اندر تین قبور ہیں ایک حضرت محترم نقشبندی کی اور  
دو آپ کے عزیزوں کی۔ انگریزی عہد میں اس مقبرہ کو ایک انگریز کی  
درخواست پر نیلام کیا گیا۔ اور انگریز مذکور نے خرید کر اس کے چاروں



طرف دیرانڈہ بنا کر کوٹھی کی صورت بنائی۔ نیز قبریں گرا دیں۔ بعد ازاں اس میں نارتھ ویسٹرن ریلوے کو اپر ٹیو سٹور نے سوڈا وائر نیکی لڑی کھول لی۔ یہ متبرک مقبرہ اس لئے انگلیزوں نے نیلام کیا تھا۔ کہ سرکاری ٹرول کے دھبے میں پوجہ لافارٹ ہونے کے اس کا اندیشہ تھا۔

**وفات۔** آپ کا وصال ۱۹۹۰ء میں لاہور ہی میں ہوا اور یہاں ہی آپ کا مقبرہ بنا۔ موجودہ وقت یہ مقبرہ گریٹر ٹرننگ روڈ پر ریلوے کے اونچے پل کے سامنے شاذ و لیبارٹریز اور رصدگاہ کے درمیان سوامی نگر میں واقع ہے۔ گنبد کی شان اسی طرح قائم ہے۔ کہ یہ کسی پڑے ولی اللہ کا مقبرہ ہے۔ مگر لوگوں نے اب اس کو اپنے رہنے کی جگہ بنا لیا ہے جو کہ کسی طرح بھی اہل اسلام کے لئے مناسب نہیں ہے۔ عربی اور فارسی کی کوئی تحریر موجود نہیں ہے۔ سفیدی نوکے ان کو مٹا دیا گیا ہے۔ انیسویں صدی انیسویں۔

ہجری آٹ لاہور تاریخ لاہور تحقیقات ہشتی  
۱۳۳۳ ۲۶۰ ۱۳۳۸

حدیث الاولیا یاد رفتگان  
۱۵۶ ۹۶

## حضرت شیخ سعدی بلخاری نقشبندی ابتدائی حالات۔

حضرت شیخ سعدی بلخاری مجددی نقشبندی حضرت سید آدم بنوری کے حلیل القند خلقا میں سے تھے۔ اور بچپن سے ہی آپ کی خدمت میں رہے۔ اللہ تعالیم و تربیت حاصل کی۔ روضۃ السلام میں شرف الدین مجددی کشمیری نے خود آپ کی زبانی ان کے حالات تفصیلاً بیان کئے ہیں۔ وہ لکھتے ہیں۔ کہ آپ فرماتے تھے کہ میری عمر ابھی آٹھ سال کی ہوگی۔ کہ میں اپنے گاؤں کے یاہرا ایک کنوئیں پر وضو کر رہا تھا کہ اتفاقاً ادھر سے سید آدم بنوری کے خلیفہ حاجی سعد اللہ ذریابادی بنور جاتے ہوئے وہاں سے گزرے۔ اور مجھے نہایت احتیاط سے وضو کرتے ہوئے دیکھ کر متعجب ہوئے۔ کہ اس کسٹی میں یہ کچھ مقدور اہل کاک سے وضو کر رہا ہے اس کے بعد آپ اپنے ہمراہیوں کے ساتھ روانہ ہو گئے۔ مگر میرے دل میں شوق پیدا ہوا۔ کہ ایسے بزرگ آدمی کا ساتھ نہیں چھوڑنا چاہیے۔ چنانچہ میں بھی ان کے پیچھے پیچھے چل پڑا۔ لیکن میں نے یہ احتیاط کی۔ کہ ان سے کافی فاصلہ برتیجھتے رہا۔ چلتے رہا۔ یہاں تک کہ بنور آگیا۔ حیب حاجی سعد اللہ حضرت سید



کی خدمت میں حاضر ہوئے تو آپ نے تمام ساتھیوں کے بارے میں استفسار فرمایا۔ پھر میری طرف مخاطب ہو کر فرمایا کہ یہ لڑکا ادنیٰ سعادت مند ہے۔ اور میرا نام پوچھا۔ میں نے کہا کہ سعدی آپ نے فرمایا۔ جہاں کہیں بھی جاؤ۔ اور جہاں کہیں بھی رہو۔ تم سعدی ہو۔ تم دنیا میں بھی سعدی ہو۔ اور آخرت میں بھی سعدی۔ پھر مجھ پر بے حد شفقت فرمائی۔ اور اپنے گھر لے گئے۔ اور اس طرح میں نے کئی سال تک آپ کے گھر میں رہ کر تعلیم و تربیت اور فیوض روحانی حاصل کئے۔ آپ مادر زاد ولی تھے۔

ورود لاہور۔ اپنے پیرو مرشد حضرت سید آدم کی وفات حضرت آیات کے بعد سعدی لاہور تشریف لے آئے اور درس تعلیم میں مشغول ہو گئے۔ آپ لاہور کے نقشبندی سلسلہ کے یا کمال نیکوں میں سے تھے۔ اور آپ کی وجہ سے لاہور میں اس سلسلہ کو غیر معمولی فروغ حاصل ہوا۔ ہزار طالبان حق نے آپ سے سلوک و معرفت کی فزائیں طے کیں۔ مستجاب الدعوات تھے۔ مریدان کی تعداد کا کوئی شمار ہی نہ تھا۔ خود فرمایا کرتے تھے۔

”مریدان مانند ستارہ ہائے آسمان از حیطہ شمار خارج اند“

تذکرہ مناقب سید آدم میں لکھا ہے کہ آپ لاہور میں چالیس سال تک خلق خدا کو ظاہری و باطنی علوم کی تعلیم دیتے رہے۔ آپ کامل بزرگ تھے اور آسیب زدہ لوگوں پر آپ کی توجہ نہایت مؤثر ہوتی تھی جب کسی آسیب زدہ کو آپ کی خدمت میں لایا جاتا۔ تو نظر ملانے سے ہی آسیب زدہ درست ہو جایا کرتا تھا۔ اور بعض اوقات ایسا بھی ہوتا۔ کہ آپ فرماتے کہ آسیب زدہ کے کان میں جا کر کہہ دو کہ شیخ سعدی فرماتے ہیں کہ اگر خیریت مطلوب ہے۔ تو یہاں سے چلا جا۔ ورنہ برا ہوگا۔ اور اس طرح بھی آسیب زدہ درست ہو جایا کرتا تھا۔ آپ کی دعائیں تشکیل حل کرنے کے لئے بھی نہایت مؤثر ثابت ہوتی تھیں۔

شیخ محمد عمر لپشاوری نے اپنی کتاب جواہر السرائر اور شرف الدین کشمیری مجددی نے اپنی کتاب روضۃ السلام میں آپ کے بے شمار مناقب و خوارق بیان کئے ہیں نیز کتاب بلخاریہ میں بھی آپ کی بے شمار کرامات مندرج ہیں۔

کسی زمانہ میں آپ کا مقبرہ ایک باغ میں تھا جس کے ارد گرد بہت سی عمارات تعمیر کرائیں گئیں۔ احاطہ قبر ایک وسیع باغ سے گرا ہوا تھا۔ سکھوں کے زمانے میں یہ باغ اجڑ گیا۔ اور اس باغ میں



کی آبیاری کے لئے جو دو کنویں تھے۔ ان میں سے ایک تو سکھ گھا  
کی نذر ہو گیا۔ دوسرے کنویں پر ہدایت خاں بلوچ ساکن مرنگ  
نے قبضہ کر لیا۔ اور اس نے باغ کی زمین پر کاشت شروع کر دیا  
چنانچہ اب تک اس کی اولاد اس پر قابض ہے۔

وفات۔ آپ نے اورنگ زیب عالمگیر کے عہد میں ۱۶۹۶ء میں وفات  
پائی۔ مزار عالی مرنگ میں سعدی پارک ترمذی سڑک میں واقع ہے  
لٹن روڈ سے دلفروز سڑک نکلتی ہے اور یہاں سے ترمذی سڑک آ  
جاتی ہے جس کے آخر میں آپ کا مزار اقدس ایک چار دیواری میں واقع  
ہے جو تقریباً دس بارہ فٹ اونچی ہے چار دیواری کے اندر اونچے  
چوڑے پر آپ کا مزار ہے۔ مشرقی کونے میں ایک قبر اور بھی ہے۔  
آپ کی وصیت کے مطابق آپ کی قبر پر گنبد نہیں بنایا گیا کسی زمانہ  
میں یہاں بہت سی عمارات اور باغ تھے۔ مگر اب صرف ایک چار دیواری  
رہ گئی ہے جس میں آپ کا مزار ہے سکھوں کے عہد میں اس مزار پر  
بھی تباہی آئی تھی۔ شمال کی دیوار میں چراغ روشن کرنے کے لئے  
بے شمار سودا خانے لگے ہیں۔

خلفاء۔ حاجی محمد اسماعیل غازی نقشبندی پشادی آپ کے  
جلیل القدر خلفائے سے تھے جن کا مزار پشاور میں تہذیب و تمدن گاہ

خواص و عام ہے۔ خواجہ محمد سلیم نقشبندی اور خواجہ محمد غنی نقشبندی  
بھی آپ کے خلفائے سے تھے۔ مخدوم حافظ خواجہ عبدالغفور پشاور کی  
نے بھی آپ سے استفادہ فرمایا تھا۔ اور خرقہ خلافت پایا۔  
سابق گورنر مغربی پاکستان سردار عبدالرب نشتربی بھی تہذیب و  
عقیدت پیش کرنے کے لئے تشریف لایا کرتے تھے۔

اولاد۔ آپ کے چار صاحبزادے تھے۔ خواجہ محمد سلیم خواجہ  
محمد غنی۔ خواجہ محمد عارف اور خواجہ محمد یوسف۔ تمام صاحبزادے  
علم و عمل اور زہد و ورع میں اپنے والد بزرگوار کے صحیح طور پر  
جانشین تھے۔

تاریخ وفات۔ مولوی نور احمد چشتی مصنف تحقیقات چشتی  
نے تاریخ وفات اس طرح لکھی ہے۔

جناب سعدی بلخار دل بیدار لاہوری

بود بد و روح پاک اور نزاراں رحمت باری

چو از دنیا کے دوں آخر یہ جنت رفت چشتی

نذا آمد ز لطف زندہ دل سعدی بلخاری

تاریخ لاہور میں آپ کی تاریخ وفات زندہ دل سعدی بلخاری  
سے نکلتی ہے۔




مفتی غلام سرور لاہوری نے اپنی کتاب حلیۃ الاولیاء میں تحریر کیا ہے کہ ہمراہ پیر روشن ضمیر کے حرمین الشریفین کو گئے۔ چند سال وہاں بسر کئے۔ جب شیخ آدم بمقام مدینہ فوت ہوئے۔ تو شیخ سعدی لاہور میں آئے اور قیام اختیار کیا۔ مگر مصنف تحقیقات چشتی نے لکھا ہے۔ جب شیخ آدم تنہا لاہور روانہ بیت اللہ ہوئے تو ان کو لاہور میں چھوڑ گئے اور ارشاد کیا کہ تو لاہور میں رہ۔ اور خلق خدا کو دعوت بہ خدا کر اور یہی درست معلوم ہوتی ہے۔

تذکرہ صوفیائے پنجاب نقوش لاہور منیر یادرفسکان  
۳۳۶ ۳۳۵ ۳۶

تاریخ لاہور تذکرہ اولیائے ہندوپاکستان تحقیقات چشتی  
۳۰۱ ۶۳۵ ۱۸۴

حلیۃ الاولیاء  
۶۲



## پیر زہدی نقشبندی لاہوری

اصل ام مبارک وحید الدین تھا۔ خرقہ خلافت سلسلہ عالیہ نقشبندیہ مجددیہ میں حضرت شیخ سعدی بلخاری لاہوری سے پایا۔

حضرت سعدی بلخاری کے وصال کے بعد آپ نے فیض طریقہ عالیہ سہروردیہ میں شیخ جان محمد سہروردی لاہوری سے حاصل کیا۔ ان کی وفات کے بعد آپ لاہور سے دنیا کی سیر و سیاحت کے لئے روانہ ہوئے۔ مکہ معظمہ مدینہ منورہ۔ نجف اشرف۔ کربلا۔ مغلّی۔ بیت المقدس اور بغداد شریف میں تشریف لے گئے۔ اور ہر طریقہ میں فیض حاصل کیا اور واپسی پر حضرت میراں شاہ بھیکھ چشتی سے خرقہ حاصل کیا۔ اور لاہور تشریف لائے۔ یہاں حضرت شاہ محمد غوث قادری لاہوری سے سلسلہ عالیہ قادریہ میں کلاہ حاصل کی۔ آپ شیخ مکمل تھے لوگ آپ کی بے انتہا عزت اور تحکیم کرتے تھے۔ کمال زہد و ورع اور ریاضت کی وجہ سے آپ عوام الناس میں پیر زہدی کے خطاب سے مخاطب تھے۔ آپ ناظم لاہور خان بہادر نواب زکریا خاں کے عہد میں گزرے ہیں۔ مصنف ”تحقیقات چشتی“ لکھتا ہے کہ ان کا معمول تھا۔ کہ شہر میں پھرتے تھے اور جو ٹکڑے زمین پر گرے ہوئے ملتے تھے ان کو صاف کر کے کھا جاتے تھے۔

۶۲۷ھ میں آپ کی وفات لاہور میں ہوئی۔ تو آپ کو میانی قبرستان میں دفن کیا گیا۔ آپ کا مزار آج بھی زیارت گاہ خلق اللہ ہے کسی زمانہ میں آپ کی قبر پر گنبد تھا۔ جو انقلاب زمانہ کے باعث



گیا۔ آپ کے مزار پر لوگ تمکین اور شیریں بوٹیاں بیلے نذر تیار کرتے رہتے ہیں۔

حقیقۃً لا یداد تحقیقاتِ حِشْتی یا درِ فِکْکِاں  
۱۵۲ ۱۷۴

## حضرت حاجی محمد سعید نقشبندی لاہوری

سلسلہ عالیہ نقشبندیہ قادریہ شفا دیہ سلسلے کے آپ ایک مشہور بزرگ ہیں اور اہل ولایت میں متوکل کے نام سے مشہور ہیں۔

**بیعت** - صاحب کتاب تشریف الشرفا فرماتے ہیں کہ حاجی محمد سعید کو خلافت قادریہ سید محمد بن سید علی حسین کردی سے ملا جن سے آپ کی ملاقات مدینہ منورہ میں ہوئی اور وہاں ہی آپ سے بیعت فرمائی اور سلسلہ نقشبندیہ میں آپ کو حافظ سعد اللہ مجددی سے بیعت تھی۔ آنجناب نقشبندی اولیائے لاہور میں صاحب طریقت و شریعت اور حقیقت و معرفت کے جویا تھے۔ صاحب خوارق اور کرامت بزرگ تھے۔ کافی عرصہ کابل میں رہے۔ مستجاب الدعوات تھے۔ کرامتیں آپ کی لاہور میں بہت مشہور ہیں۔ آپ نے بیچ کئے لاہور میں آمد۔ اطراف عالم کی سیر و سیاحت کے بعد جب آپ لاہور تشریف لائے۔ تو آپ نے محلہ دولاواڑی میں رہائش اختیار

فرمائی۔ اہل لوگوں کو درس و تدریس اور رشد و ہدایت کی تعلیم و تربیت دینے لگے جب احمد شاہ ابدالی نے لاہور پر پہلی مرتبہ حملہ کیا۔ اور صوبہ لاہور کو شکست ہوئی۔ تو لاہور کے لوگ خوف غارتِ اِدھر اُدھر بھاگ کھڑے ہوئے۔ آخر محلہ لکھی اور عبداللہ واڑی کے رہنے والے آنجناب کی خدمت میں حاضر ہوئے۔ اور عرض کی۔ کہ سب لوگ بھاگ گئے ہیں اور ہم آپ کے بھروسے پر ابھی تک اپنے گھروں میں بیٹھے ہیں فرمایا ہاں ہم نے اللہ تعالیٰ سے امداد طلب کی ہے۔ کہ ہماری سکونت کا محلہ غارتگری سے محفوظ رہے۔ تم کھلے دروازے اپنے اپنے گھروں میں بیٹھے رہو۔ آخر جب شہر فتح ہو گیا اور اتقانِ شہر میں لوٹ مار کرنے لگے تو احمد شاہ ابدالی جو شاہدہ میں مقیم تھا۔ نے پوچھا کہ کیا اس شہر میں کوئی صاحب شریعت و طریقت ہے۔ لوگوں نے حضرت کا نام لیا۔ تو بادشاہ محلہ عبداللہ واڑی میں آنجناب کی خدمت میں حاضر ہوا۔ اور بعد زیارت حکم دیا۔ کہ دونوں محلوں میں غارتگری نہ ہو۔ بلکہ وہاں اپنی سپاہ مقرر کر دی سید محمد لطیف مصنف پٹھری آف لاہور نے احمد شاہ ابدالی کی تیسری عہم کا ذکر کیا ہے۔ اور لکھا ہے کہ آپ نے ابدالی کو خط لکھا تھا جس سے وہ بہت متاثر ہوا۔ اور خدمتِ عالیہ میں حاضر ہوا تھا۔ نقل ہے کہ احمد شاہ ابدالی آپ کا مرید ہو گیا تھا۔ اور آنجناب کو لوگ پیرافاناں



کے نام سے یاد کرنے لگے۔ آپ کے نواسے شیخ عبدالرحیم آپ کے بڑے خلیفہ تھے۔ ان کے خلیفہ سید فضل علی لاہوری تھے۔

آپ کی زندگی میں سکھ آپ کا بہت لحاظ کرتے تھے۔ جب احمد شاہ ابدالی بعد فتح مرہٹہ لاہور آیا۔ تو حاجی محمد سعید کی زیارت کو حاضر ہوا تھا۔ سکھوں کے عہد میں۔ جب آپ کا وصال ہو گیا تو سکھ سردار گوہر سنگھ نے اس محلہ کو لوٹ کر ویران کر دیا۔

اولاد۔ آپ کی دو صاحبزادیاں تھیں جن کی اولاد آگے برہمی آپ کے خاندان کے کچھ لوگ جلال آباد (افغانستان) میں بھی رہتے ہیں اور کچھ لاہور میں۔ آپ کے اولاد زینہ تھی۔ صاحبزادیوں میں سے ایک کا نام بیوی صاحب جان اور دوسری کا نام رحمت بیوی تھا۔ صاحب جان تو حافظ محمد مقیم لاہوری سے بیاہ دی۔ اور رحمت بیوی حافظ محمد مراد جھوٹی سے بیاہی گئی۔ تاریخ وفات مفتی غلام سرور نے یہ لکھی ہے۔

محمد سعید آن سعید زبان

کہ بیرون است و صفیں زلفت شنید

یہ تاریخ ترحیل آل شیخ دین

نذا شد ذول واصل سعید

وفات۔ دوران عہد علی گوہر شاہ عالم دوم بہ عمر ایک سو دس سال

آنجناب کی وفات ۱۲۵۳ھ میں ہوئی۔ مزار بنک اسکواٹر بالمقابل حیرل پوسٹ آفس میں السرور بلاٹنگ اور گوردوں کے قبرستان کی دیوار کے درمیان واقع ہے۔ مزار کو مسجد سے ہو کر جانا پڑتا ہے۔ احاطہ چار دیواری کے دو حصے ہیں۔ بڑے حصے میں تین قبور ہیں۔ درمیانی قبر آپ کی ہے۔ اور ارد گرد دونوں قبور حضرت حاجی عبداللہ اور آپ کے نواسے حاجی عبدالرحمن کی ہیں۔ چھوٹی چار دیواری میں بھی تین قبور ہیں مسجد میں ہینڈ پمپ نصب ہے مسجد بالکل چھوٹی سی ہے سید محمد لطیف نے آپ کی تاریخ وفات ۱۲۶۳ھ تحریر کی ہے۔

وفات کے بعد کابلی سرداروں نے آپ کی قبر بچتہ بنوائی۔ جب سردار سلطان محمد خاں بلادر امیر دوست محمد خاں والئی افغانستان ہمارا جرنیلیت سنگھ کے مہمان کی تاریخی حیثیت سے لاہور مقبرہ ہماگیر میں مقیم تھا۔ تو وہ روزانہ یہاں حاضری دیا کرتا تھا۔ اور نذرانہ چڑھاتا تھا۔ اب بھی کابلی سردار آپ کی بہت عزت و تکریم کرتے ہیں۔ آپ کا مزار پُر انوار زیارت گاہ عوام و خواص ہے۔

حدیقت الاولیاء ہسٹری آف لاہور تاریخ لاہور تذکرہ علما لاہور

۱۹۳۳

۱۰۶

۳۴

تحقیقات چشتی



## سید منور شاہ نقشبندی لاہوری

بزرگان لاہور میں آپ صاحب کمالات اور کشف کرامات تھے۔ اہل  
حضرت غوث الاعظمؒ کی اولاد سے تھے۔ مگر سلسلہ عالیہ نقشبندیہ کی طرف  
آپ کی رغبت زیادہ تھی۔ مریدوں کو بھی آپ ذکر شغل بہ طریق نقشبندیہ  
فرماتے تھے۔ جامع طریقت و شریعت تھے۔ آپ نے اپنے والد بزرگوار  
میر عبدالہناق سے بیعت کی تھی۔ زہد و ورع اہل پرہیزگاری میں فانی  
تھے۔ ہزاروں حاجت مند اور مسائل خدمت عالیہ میں حاضر ہو کر فیض پاتے  
آپ کا فرار اقدس چاہر یواری حضرت شیخ طاہر بندگی کے ہند  
۱۸۰۰ء میں وصال فرمایا۔ مفتی غلام سرور لاہوری نے تاریخ  
وفات لکھی۔

پر تو انگن چو شد منور شاہ  
در جہاں، بچو ماہ پارہ لود  
گشت تا رخ رحمتش روشن  
از خور ولی ستارہ لود

حاجۃ الاسلام لیاہ خزینۃ الاصفیا  
۱۱۷۷

## شیخ محمود شاہ نقشبندی لاہوری

یہ بزرگ نہایت پرست عباد خداوند تھے۔ لاہور میں کافی عرصہ تعلقین  
دار شاہ میں مصروف رہے۔ آپ نے حضرت شیخ عبدالکریم مجتہدی  
سے خرد و خلافت حاصل کیا جن کو حضرت شاہ غلام علی دہلوی سے فیض  
ملا تھا۔ لاہور میں آپ نے اس سلسلہ کو پھیلانے میں نمایاں خدمات  
سراپا دیں۔ ہزاروں طالبانِ خدا نے آپ سے فیض حاصل فرمایا۔  
تمام عمر آپ نے مجرمانہ گذاری۔ اور گوشہ نشینی اختیار کی مصافات  
لاہور و درامر تسر میں آپ کے ہزاروں مرید تھے۔ شکل فانی بسفید  
ریش اور عمر کے ضعیف تھے۔ اکثر اوقات آپ سنہری مسجد میں  
عصر کے وقت خاد میں کے ہمراہ تشریف لاتے۔ رہائش آپ کی  
کوچہ کوٹھی داراں کشمیری بازار میں تھی مصنف تحقیقات چشتی  
بہ زبانی عوام تحریر کرتا ہے کہ آپ نے مکان مسکونہ اپنا فروخت  
کر کے یہ مقبرہ بنوایا تھا۔ واللہ اعلم بالصواب۔

تیزاب احاطہ سے جو سڑک باغبان پورہ کو جاتی ہے اس پر ہزار  
حضرت گھوڑے شاہ کے بالمقابل مسجد کے عقب میں آپ کا مقبرہ  
واقع ہے۔ یہاں سے ایک سڑک چاہ میراں کو بھی نکلتی ہے۔



۱۸۶۳ء مطابق ۱۲۸۰ھ میں آپ نے وصال فرمایا۔ سید محمد لطیف  
آپ کی تاریخ وفات ۱۸۶۶ء لکھتا ہے۔ آپ کی قبر تہ خانہ میں جس  
میں آپ کی لاش ایک صندوق میں بند کر کے رکھی گئی تھی اور اوپر مقبرہ  
ہے آپ لکھتے ہیں کہ یہ مقبرہ آپ کے مریدوں نے آپ کی زندگی  
ہی میں بنوایا تھا۔

حلیۃ الاولیاء تحقیقات حشری ۱۵۸ ہجری آف لاہور تاریخ لاہور  
۳۸۲

## مولوی محمد سلیم الدین نقشبندیؒ

مولوی محمد سلیم الدین بن خورشید الدین بن مولوی محمد امین  
بن خواجہ محمد عمر بن خواجہ عبدالسلام از اولاد حضرت شیخ  
شرف الدین محمد کشمیری نقشبندی۔

خواجہ عبدالسلام حضرت حافظ عبدالغفور پشاور کے  
اکابر خلفاء میں سے تھے۔ لاہور میں رشد و ہدایت کی تبلیغ فرما  
رہے ہیں۔

مفتی غلام سرور لاہوری المتوفی ۱۸۹۰ء کے زمانے میں  
آپ زندہ تھے۔ اور سلسلہ عالیہ نقشبندیہ کی تبلیغ و اشاعت

میں کوشاں تھے۔

## حضرت میر جان کابلی نقشبندی لاہوریؒ

آپ کا سلسلہ نسب انجیال کی طرف سے حضرت خواجہ خاند محمدؒ  
نقشبندی لاہوری سے ملتا ہے۔ اسی لئے آپ یہاں لاہور تشریف  
لائے تھے۔ جب آپ بالغ ہوئے۔ تو سواد بنیر میں حضرت اخوند  
صاحب قادری کی خدمت میں حاضر ہوئے۔ اور بیعت ہونے کی  
استدعا کی۔ تو انہوں نے فرمایا کہ آپ پنجاب میں امرتسر تشریف لے  
جاویں۔ وہاں سے فیض حاصل ہوگا۔ چنانچہ آپ پشاور کی راہ لاہور  
میں آکر امرتسر تشریف لے گئے۔ اور بڑی حب تجو کے بعد جناب قبلہ  
مولانا سید احمد یار بخاری نقشبندی مجددی کی خدمت میں حاضر ہو  
کر طریقہ عالیہ نقشبندیہ مجددیہ میں شرف بیعت سے مشرف ہوئے  
اور شرف خلافت سے نوازے گئے۔

سلسلہ ارادت اس طرح ہے۔ سید میر جان کابلی مرید مولانا سید  
احمد یار امرتسری مرید شاہ محمد یار مرید مولوی محمد شریف مرید شاہ  
محمد سعید مجددی۔ مصباح الحقیقت مصنف مولانا محمد باقر



دھریالوی صفحہ ۶ مطبوعہ ۱۹۰۵ء در لاہور

اس کتاب کے صفحہ ۵۲ پر پھر تحریر ہے۔ کہ حیب مولانا سید احمد یار نے خلافت نامہ تحریر فرمایا۔ تو لکھا: حیب میں نے ان کو حضرت میر جان کابلی (سیر سلوک میں خوب آزمایا۔ اور کئی بار مشائخ کماں کی طرف سے اجازت دینے کا حکم ہوا۔ تو تب میں نے اجازت ان کو لکھ کر دیا۔

تاریخ بکیر کشمیر کے صفحہ ۸۶ پر تحریر ہے۔

یہ طریق نقشبندیہ مجددیہ آداب سلوک از مولوی احمد یار رضا امرتسری کہ از میراں شیخ محمد شریف نقشبندی پورا، آموختہ پیراں معرفت و طریقت افروخت و جمع کثیر از خدمت ایشان مستفید شدند و در اصل از کابل بودہ اند و عمر خود و در تجرید و تقرید گزاردیند۔ وہ کشمیر چند مرتبہ تشریف آورہ جاہ ارشاد و گزردہ طالبان را تربیت فرمودند۔ عاقبہ در شہر لاہور مراجعت نمودند و در آنجا بقیع عمر گزاردند و بتاریخ غرہ شعبان سن ہزار و صد و نودہ اشکال فرسودند و در مراد شریف حضرت ایشان خاوند محمود آسودند۔ تاریخ وفات "میر جان پاک دل امیر بہشت" ہے۔

مزار۔ آپ کا مزار حضرت خواجہ خاوند محمود المعروف حضرت ایشان کے مقبرہ واقع بیگم پورہ کے باہر واقع ہے۔ وفات لاہور میں ۱۹۰۱ء بمطابق ۱۳۱۹ھ میں ہوئی۔ جن لوگوں نے آپ کو حضرت خواجہ خاوند محمود کا خلیفہ تحریر کیا ہے انہوں نے غلطی کی ہے حضرت خواجہ صاحب کی وفات ۱۶۵۷ء میں ہوئی مگر آپ کی وفات ۱۹۰۱ء کی ہے جس سے صاف ظاہر ہے کہ آپ آنجناب خواجہ کے خلیفہ تھے۔ مگر پشت و پشت بعد قرابت داری تھی۔

## حضرت خواجہ غلام مرتضیٰ نقشبندی ہوری

آنجناب کی پیدائش ۱۸۱۳ء کے لگ بھگ موضع بھینی ضلع شیخوپورہ میں ہوئی بعد ازاں آپ نے موضع قلعہ لال سنگھ تحصیل شریکوڑ ضلع شیخوپورہ میں سکونت اختیار کر لی۔ مگر تعلیم رہا ست بہاول پور میں حاصل کی۔ عربی فارسی۔ تفسیر۔ حدیث۔ فلسفہ۔ اصول معانی ہیئت۔ فقہ۔ صرف نحو میں مکمل مہارت تھی۔ تکمیل علوم ظاہری کے بعد آپ وطن واپس تشریف لائے۔ اور چوہنگ میں حضرت میاں بدر الدین کے دست مبارک پر بیعت کی۔ جو قلعہ لال سنگھ سے پانچ



میل کے فاصلہ پر ہے۔ بیعت کے بعد یسوں تک آپ بلاناغہ روانہ  
 ثمانہ فخر اپنے پیر و مرشد کی اقتدا میں جا کر ادا کرتے۔ گرمی سردی  
 اور موسم کے مصائب کی آپ کو مطلقاً پروا نہ تھی۔ قلعہ کے قبرستان  
 میں ایک چھوٹی سی مسجد تھی۔ جو عام طور پر غیر آباد رہی تھی۔ اس مسجد  
 میں آپ نے اپنے پیر و مرشد کے حکم سے کئی چلے کائے۔ آپ تمام  
 رات عبادت الہی میں مصروف رہتے۔ اردن کے وقت کچھ آرام  
 فرماتے۔ اس قیام مسجد میں آپ کے پانچ بیٹے یکے بعد دیگرے  
 یہ حالت نابالغی میں انتقال فرما گئے۔ مگر آپ کو رسول اکرمؐ کی  
 محبت اور عشق متزلزل نہ کر سکا۔

عبادت الہی کے ساتھ ساتھ آپ لذت حلال کی کوشش میں  
 بھی آگے آگے تھے۔ کمال عبادت و ریاضت کو ذریعہ معاش نہیں  
 بنایا۔ بلکہ اپنی الٹا مٹی خود کاشت فرماتے۔ لاہور میں آپ پیر  
 صاحب قلعہ والے کے لقب سے مشہور ہیں۔ تقریباً تین مریچے  
 ہذا مٹی ملکیت خاص جو ضلع شیخوپورہ میں واقع ہے۔ دربار شریفین  
 کے نام وقف کر دی۔ ہر سال آپ کے عرس پر سلسلہ نقشبندیہ کے  
 بڑے بڑے علماء کرام وعظ فرماتے ہیں۔

لاہور میں تشریف آوری۔ ۱۸۵۵ء میں آپ لاہور

تشریف لے آئے اور اہل دینی مسجد میں قیام فرمایا۔ مستری احمد بخش جو  
 آپ کا ارادہ تھا۔ نے چار کینال ۱۳ مرلے زمین ایک کنوئیں سمیت  
 آپ کو خرید دی۔ چنانچہ آپ کھیتی باڑی میں بھی مصروف ہو گئے۔  
 پہلے اس جگہ کا نام بستی بیلہ رام تھا۔ اب اس کو عثمان گنج کہا جاتا ہے  
 ۱۸۶۶ء میں آپ نے دوبارہ کے باہر دو مچھرے تعمیر کرائے اور یہاں  
 بلیغ اسلام شروع کی۔

آپ نے پیش گوئی فرمائی تھی۔ کہ لاہور کے شمال میں ہمارا مزار بنے  
 گا۔ دوسری پیش گوئی آپ نے یہ فرمائی تھی کہ حجب میں لاہور کے شمالی  
 اہد میں قیام پذیر ہوں گا۔ تو میرے ہاں ایک بڑا کا تولد ہو گا۔ جو  
 علوم ظاہری و باطنی کا مخزن ہو گا۔ اور یہ آپ کی دونوں پیش گوئیاں  
 حرف بحرف پوری ہوئیں۔

### آپ کے ہم عصر لوگ

آپ کے ہم عصروں میں حضرت میاں شیر محمد شریف پوری نقشبندی  
 حضرت پیر جماعت علی شاہ اور حضرت پیر مہر علی شاہ گولڑوی  
 مرحوم ہیں۔ حضرت میاں شیر محمد صاحب سے آپ کی اکثر ملاقاتیں  
 ہوتی تھیں۔ آپ کے خلفائے آپ کے صاحبزادے حضرت خواجہ عالم  
 نور محمد اور حضرت مہر محمد صوبان نقشبندی کے نام بہت مشہور ہیں۔



آپ نے ۲۱ فروری ۱۹۰۳ء کو وصال فرمایا۔ وفات کے وقت آپ کی عمر ۸۰ اور ۹۰ سال کے درمیان تھی۔

**مقبرہ**۔ حضرت خواجہ کا مقبرہ حضرت میان میر قادری کے دروازے مبارک کے منہ پر ایک بلند چبوترے پر نہایت عالیشان عمارت کی صورت میں ہے ساتھ ہی مسجد ہے آپ کے مرید خاص مستری احمد بخش مرحوم نے بیس ہزار روپے کے صرف خاص سے مقبرہ تیار کروایا اندر در پائے نقاشی کا کام کروایا۔ جو جواب ہے۔ تعویذ اور فرسنگ کا لگوا یا گیا۔ جس میں سنگ موسیٰ کی کچی کاری کا کام ہے۔

الوار مر تضاہ

۱۶۷۷

## مولانا سید دیدار علی شاہ نقشبندی لاہوری

آپ کا خاندان شہر سے ہندوستان آیا۔ اور ریاست لاہور میں قیام پذیر ہوئے سادات کرام کا یہ مقدس خاندان حسنی و حسینی ہے آپ ۱۲۷۳ھ میں ریاست لاہور میں پیر کے دن پیدا ہوئے۔ والد کا اسم گرامی سید نجف علی تھا۔ آپ امام موسیٰ رضاؑ کی اولاد سے ہیں۔ ابتدائی صوفیہ و نحو کی کتب مولوی قمر الدین سے لاہور میں پڑھیں

بعد ازاں دہلی میں مولانا کرامت اللہ خاں سے درسی کتب پڑھیں اور دورہ حدیث ختم کیا۔ پھر لاہور میں حضرت مولانا ارشاد حسین سے فقہ و منطق کی تعلیم مکمل کی۔ حضرت مولانا احمد علی محدث سہا پوری اور حضرت شاہ فضل الرحمن گنج مراد آبادی سے حدیث کی سندیں حاصل کیں۔ اور دس دس حدیثیں کا سلسلہ شروع کیا۔ اور ۱۹۰۷ء میں "وقت الاسلام" کے نام سے ایک دارالعلوم قائم کیا۔ ۱۳۱۷ھ میں مولانا ارشاد حسین کے حکم سے اگرہ کی شاہی مسجد کے خطیب مقرر ہوئے۔ اور ۱۹۲۲ء تک وہیں رہے۔

آپ کے علم و فضل کا چرچا پورے ہندوستان میں پھیلا ہوا ہے حنفی مشرب تھے سلسلہ نقشبندیہ میں حضرت گنج مراد آبادی سے بیعت و ممانہ تھے۔ سلسلہ چشتیہ میں پیر سید علی حسین چشتی کچھوچھو شریفین اور سلسلہ قادریہ میں اعلیٰ حضرت مولانا احمد خاں قادری بریلی مجاز ہوئے۔ حضرت پیر مر علی شاہ گولڑہ والے آپ کے ہم جماعت تھے۔ آپ ہمیشہ با وقور رہتے۔ اور مستقل طور پر تہجد گزار تھے۔

لاہور میں تشریف آوری

جب آپ ۱۹۲۳ء میں دوسری بار لاہور تشریف لائے۔ تو مسجد وزیر خاں کی خطابت آپ کے سپرد ہوئی۔ نیز دس دس حدیثیں



ایں مہر میں از حال دیدار حرمین

زیست و موش بشارتی دیگر است

ایں خانہ دل کہ خانہ نسبت ای جان بیا بخاند ما  
رنج حالم و غم حیدرانی اینٹ بدل خزانہ ما  
قربان تو یاد جان دیدار اینٹ زما ترانہ ما  
وفات ۲۷ رجب ۱۳۵۲ بمطابق ۱۹۳۵ء کو لاہور میں وفات  
پاوا۔ اور چنگاڑ محلہ اندرون دہلی دروازہ کی مسجد میں مدفون ہوئے  
قطعہ تاریخ وفات یہ ہے۔

حافظ پس سر کوئی اعداء شریعت

دیدار علی یافت دیدار علی را

(۱۳۵۲ھ)

نقوش - تذکرہ شعرائے پنجاب (فارسی) رسالہ رضائے مصطفیٰ اکبر  
۹۲۸ ۱۵۰ ۱۹۵۹ء

جب آنجناب تین سال کے تھے تو صاف زبان میں باتیں کرتے  
لگے بلا کہ وہیں تھے۔ حافظہ اس قدر تیز تھا کہ جو کلام ایک  
مرتبہ سن لیتے۔ وہ ذہن نشین ہو جاتی۔ یہی وجہ تھی کہ چار پانچ سال  
کی عمر میں ہی آپ نے کلام پاک کے کئی سیپاے حفظ کر لیے تھے بارہ  
سال کی عمر میں آپ کے والد ماجد انتقال فرما گئے۔ تو تعلیم کے ساتھ  
ساتھ آپ کو کسب معاش کی فکر بھی دامگیر ہوئی۔ دن بھر آپ کام  
کرتے اور رات کو دینی علوم کی تکمیل کرتے۔

کلام پاک پر آنجناب کو اس قدر عبور تھا۔ کہ آپ اس کی چودہ  
قسم کی تفسیر نہایت آسانی سے بیان فرماتے۔ اور اسکے ہوز و نکات  
کا انکشاف آپ اس طرح فرماتے۔ کہ دوسرا کوئی کیا بیان کر سکتا ہے  
عربی و فارسی میں آپ کو کافی عبور تھا۔ بہترین خوشنویس اور اعلیٰ درجے  
کے شاعر بھی تھے۔ چونکہ آپ کی شاعری میں اللہ تعالیٰ کی رضائیں جھلک  
نمایاں طور پر موجود تھیں۔ اس لئے آپ کو "ابو الرضاء" کہا جاتا ہے۔  
آپ نے ساری عمر رضائے الہی کی تلقین میں بسر کر دی۔

آپ کا بیشتر وقت تعلیم و تدریس میں صرف ہوتا تھا۔ اس کے  
باوجود آپ ورزش و غیرہ میں بھی کافی دلچسپی لیتے تھے۔ دوڑنے۔  
کشتی اور فٹ بال کھانے میں آپ ہمیشہ پیش پیش رہے۔

حضرت شاہ حاکم علی ابو الرضاء نقشبندی  
آپ کو ملی صنم کہہ جاتے تھے ۱۲۹۶ھ میں پیدا ہوئے والد ماجد کا نام  
شہاب الدین تھا۔



کہتے ہیں کہ ایک دن جب آپ کلام پاک کی تلاوت میں مشغول تھے کہ آپ کے صاحبزادے کی علالت میں حالت خراب دیکھ کر آپ کی طبیعت نے خودی طویر پر گھرا آنے کے لئے کھلا بھیجا۔ مگر آپ مقررہ منزل ختم کر کے ہی تشریف لائے سوقت تک بچے کا انتقال ہو چکا تھا۔ آپ کی اطلاع نہ چھا اس وقت حیات تھیں کہا کہ اب کیا لینے آئے ہو۔ تم قرآن کے اور قرآن تمہارا۔

بعد ازاں شوق عبادت و ریاضت میں آپ نے اتنا کمال حاصل کر لیا کہ کئی کئی روز آپ کھائے پئے بغیر گزار دیتے۔ قرآن شریف سے آپ کی محبت اظہر من الشمس تھی۔ فرماتے تھے۔ قرآن کریم میری خوراک میری روح اور میرے دل کا سرو ہے۔ میں خود اک کے بغیر زندہ رہ سکتا ہوں مگر اس کے بغیر زندہ نہیں رہ سکتا۔

اب بیعت کا وقت آیا۔ تو ان دنوں شہر چور شہر لہٹ میں حضرت میاں شیر محمد صاحب کا چہر چاہت تھا۔ کشاں کشاں وہاں پہنچے اور آپ کی بیعت سے سرفراز ہوئے اور پھر واپس لاہور تشریف لائے اس زمانے میں کئی ٹھٹھی کے گیدہ بھارج کا علاقہ ویران اور بنجر تھا۔ آپ نے ایک ویران جگہ میں قیام فرمایا۔ اور رشد و ہدایت کا سلسلہ شروع کر دیا۔ ہزار ہا کی تعداد میں خدا کی خلقت آپ سے

فیض یاب ہوئے لگی۔ ایک دفعہ آپ کی زبان مبارک تین سال تک بند رہی ان ایام میں آپ خاموشی سے تلاوت فرماتے رہے اور لوگوں کو انگلی سے جو کچھ کہنا ہوتا کھم کر بتا دیتے۔ اس مدت کے بعد جب آپ کی طبیعت میں سکون آیا۔ تو آپ پھر رشد و ہدایت میں مہر و فت ہو گئے۔

وفات۔ آخری ایام میں آپ کی طبیعت بے حد خلیل ہو گئی تھی اور لوگوں سے ملاقات کا سلسلہ بھی محدود کر دیا تھا۔ توبہ پریس کی عمر میں ۸۲ جنوری ۱۹۲۰ء مطابق ۱۳۳۹ھ کو شب کے گھٹنے بارہ بجے آپ کا وصال ہوا۔ اود آپ کو اس جگہ دفن کیا گیا جہاں بعد ازاں آپ کا نہایت عظیم مقبرہ تعمیر کرایا گیا۔

آپ کا مقبرہ ملتان بعد پر دار الشفقت کے طبیہ کالج کے متصل پکی ٹھٹھی کو جانے والی سڑک کے دائیں جانب سبز گنبد میں واقع ہے ساتھ ہی ایک مسجد بھی ہے۔

ہمارا پنجاب  
۱۵۵



## مولوی نبی بخش حلوائی نقشبندی لاہوری

آپ لاہور کے ایک متوسطہ اراٹیں گھرانے میں ۱۸۵۸ء میں پیدا ہوئے۔ آپ کو علم حاصل کرنے کا بہت شوق تھا۔ اس لئے آپ نے جلد ہی قرآن کریم کی تعلیم مکمل کر کے علم حدیث و تفسیر کی طرف توجہ فرمائی اور معیشت کے لئے آپ نے محضائی بنائے اور دودھ بچنے کا پیشہ اختیار فرمایا۔ اس لئے حلوائی کہلائے جانے لگے۔ آپ کے والد کا نام محمد وارث تھا۔

اساتذہ - آپ کے اساتذہ میں سے مولانا ابو جعفر حسین خطیب بادشاہی مسجد، مولانا محمد ذاکر گوی، مولانا غلام محمد گوی، مولانا غلام محمد گوی، پیر سید عبدالغفار شاہ، مولانا غلام قادر مہروی، اور حضرت مولانا غلام دستگیر نقشبندی قصوری کے اسمائے گرامی قابل ذکر ہیں۔

بیعت - آپ نے حضرت مولانا غلام دستگیر نقشبندی قصوری سے شرف بیعت کیا۔ جس وجہ سے آپ مصنف مفسر قرآن مناظر اسلام اور اہل سنت والجماعت کا مایہ ناز پنجابی شاعر

بنے۔ آپ کے ہم مسلک معاصرین میں سے حضرت مولانا سید دیدار علی شاہ حضرت میاں شیر محمد شر قپوری، مفتی عبدالقادر، مولانا تاج دین، اور حافظ فتح محمد اچھرہ خاص طور پر قابل ذکر ہیں۔ اور معاندین میں حافظ محمد لکھوی، سار جیٹ صاحب بہادر مولف تفسیر لغمانی مولوی عبدالستار، مولوی دلپنید وغیرہ غیر عقیدہ لوگ تھے۔ اس پر فتنہ زمانہ میں جو خدشات اہل سنت والجماعت کو بچانے کے لئے بریلی سے اعلیٰ حضرت مولانا احمد رضا خاں، مراد آباد سے حضرت مولانا نعیم الدین مراد آبادی، قصور سے مولانا غلام دستگیر اور لاہور سے مولانا سید دیدار علی شاہ، مولانا غلام قادر بھیروی اور مولوی نبی بخش حلوائی نے

سرا انجام دیں۔ تاریخ اہل سنت والجماعت ان کو کبھی فراموش نہیں کر سکتی۔ اپنے پیر و مرشد حضرت مولانا غلام دستگیر ناجی کی وفات کے بعد آپ نے پیر جماعت علی شاہ لاثانی علی پوری سے فیض حاصل کیا۔

قصائیف - آپ پنجابی اور اردو کسائیہ ناز ادیب تھے آپ کا بڑا کارنامہ تفسیر محمدی ہے جو پندرہ مہسوط جلدوں میں قرآن پاک کی منظوم تفسیر ہے۔ اور پنجابی زبان میں لکھی گئی ہے۔ پنجابی میں اس مایہ ناز تفسیر کے علاوہ آپ نے اردو میں بھی کتابیں تصنیف



کین۔ جن کی تفصیل درج ذیل ہے۔

(۱) جامع الشاہد

(۲) اظہار انکار المنکرین

(۳) انوار الحامیہ لمن قوم المحاوید

(۴) اطلاع الناس فی طساق الثلث

(۵) احسان الاموات فی الصدقات والاسقاط

(۶) سبیل الرشاد فی حق الاستاد

(۷) تحقیق الزمان فی آداب المشایخ والاخوان

وفات۔ آپ نے ۱۹۵۵ء میں وفات پائی اور جامع مسجد سٹی کووالی پیردن دہلی دروازہ جس میں آپ نماز جمعہ پڑھاتے تھے۔ اور مدرسہ قدوسیہ بھاکام کرتے تھے۔ مدفون ہوئے۔ یہ مسجد آپ نے ہی بنوائی تھی۔ قریباً ایک سو برس کی عمر میں آپ نے ۱۹۴۵ء میں وفات پائی

نقوش  
الامتیاز بین الحقیقت والمجاز

مقدمہ

## حضرت ہرمحمد صوبہ نقشبندی لاہوری

آپ دہلی دروازہ کے اندر سکونت رکھتے تھے "پیر قلند والے" حضرت خواجہ غلام مرتضیٰ نقشبندی لاہوری جن کا مزار اقدس نیزالوالہ دروازہ کے باہر محلہ عثمان گنج میں بربلہ ریلوے لائن واقع ہے۔ اور سبز گنبد کہلاتا ہے کے مرید تھے۔ آپ ایک باکمال شخصیت تھے۔ بے شمار کرامات آپ سے ظہور پذیر ہوئیں۔ آپ کو سلسلہ نقشبندیہ میں ممتاز اور منفرد مقام حاصل تھا۔ شریف مکہ جن دونوں فرمانروائے مجاز تھا۔ آپ حج کے لئے روانہ ہوئے۔ بیت اللہ شریف کی حاضری کے بعد آپ دیار حبیب کورات کے اندھیرے میں جوش جنوں میں روانہ ہوئے۔ تو راستے میں بدوؤں نے آلیا۔ آپ نے گنبد خضریٰ کی طرف رخ کر کے دعا کی۔ کہ الہی ان ڈاکوؤں کی شر سے بچا۔ وہ ڈاکو آپ کی تورا فی صورت سے اس قدر متاثر ہوئے کہ آپ کو اپنی حفاظت میں منزل مقصود تک پہنچا کر لوٹے۔ آپ بختاب ایک درویش کامل تھے۔ اور عشق رسول میں ہر وقت متغرق رہتے تھے۔



**وفات**۔ آپ نے ۸ فروردی ۱۹۲۵ء میں وفات پائی انتقال کے بعد آپ کو کوٹ خواجہ سعید کے قبرستان میں دفن کر دیا گیا ساڑھے پانچ سال کے بعد آپ کے چند عقیدتمندوں نے رات کی تاریکی میں وہاں سے آپ کے جسد مبارک کو نکالا۔ اور میانی قبرستان میں موجود جگہ پر سپرد خاک کر دیا اور اوپر ایک نہایت عالیشان مقبرہ بنوایا قبرستان میانی میں بہاولپور روڈ سے مزنگ چوکنگی کو آتے ہوئے راستے میں آغا حشر کاشمیری کی قبر سے آگے حضرت مولانا احمد علی صاحب کامران قدس ہے اس سے ذرا آگے جائیں تو سڑک کے دائیں سمت ایک نہایت پُر وقار مقبرہ نظر آتا ہے جو ایک نہایت وسیع و عریض چبوترے پر عام سطح سے تقریباً دس بارہ فٹ بلند ہے۔ آپ کا مقبرہ بنا ہوا ہے۔ مزار میں بجلی کا بھی انتظام ہے۔ مقبرہ سے باہر آپ کے مریدین کی بھی قبور ہیں۔ خاص طور پر آپ کے خلیفہ صادق حاجی چیراغ دین المتوفی ۱۹۵۸ء کا بھی ہے۔ جنہوں نے اس مقبرہ کو بنوایا تھا آپ کی قبر پر سنگ مرمر کی تختی نصب ہے جس پر آپ کی تاریخ وفات ۸ فروردی ۱۹۲۵ء درج ہے۔

## حضرت خواجہ عالم پیر نور محمد نقشبندی لاہوری

آپ حضرت غلام مرتضیٰ نقشبندی کے فرزند ارجمند تھے اور اکلوتے تھے۔ ولادت ۲۸ دسمبر ۱۸۹۶ء کو بروز جمعہ المبارک لاہور میں ہوئی۔ بچپن میں ہی والد کا سایہ سر سے اٹھ گیا۔ آپ ارائیں خاندان سے تعلق رکھتے تھے۔ کچھ عرصہ آپ نے مدرسہ حمیدیہ لاہور میں تعلیم حاصل کی۔ پھر درس نظامیہ کا نصاب مفتی اعظم حضرت مولانا یار محمد خطیب سنہری مسجد لاہور سے مکمل کیا۔ آپ تمام علوم ظاہری تفسیر حدیث صرف و نحو۔ منطق۔ فلسفہ۔ ادب اور علم المناظرہ کے جمید عالم تھے۔ آپ حنفی نقشبندی تھے۔ سلسلہ طریقت میں اپنے والد گرامی سے بیعت تھے۔

ہر نماز جمعہ کے بعد آپ حلقہ ذکر کرتے۔ ایک دفعہ جب کہ آپ غلیل تھے۔ مریدین نے عرض کیا۔ کہ کچھ عرصہ کے لئے مجلس ذکر کو بند کر دیا جاوے۔ جس پر آپ نے ناپسندیدگی کا اظہار فرمایا اور اُس کو جاری رکھنے کی تلقین فرمائی۔ ہزار ہا مریدوں کے باوجود آپ ہاتھ سے کاشتکاری کرتے تھے اور اکل حلال کا ذریعہ رکھتے تھے۔



عشق رسولؐ آپ کی رگ رگ میں رچا ہوا تھا۔ اور مریدوں کو رسول پاک کے  
نقش قدم پر چلنے کی تاکید فرماتے اور اسلامی احکام پر سختی سے پابند رہنے  
کا حکم دیتے۔ سوائے آپ اپنے مریدین میں "مثنیٰ الرسول" کے لقب سے  
مشہور ہیں آپ ہر ایک کو مرید بنانے میں حتیٰ الوسع تامل فرماتے اور اگر  
لوگ زیادہ اصرار کرتے تو ان کو مختلف آزمائشوں میں ڈال دیتے تاکہ  
حلقہ میں داخل ہونے کے لئے فائدہ تہجد اور شب بیداری لازمی ہوتی تھی  
۱۹۲۰ء میں آپ نے ایک مسجد کی بنیاد رکھی اور ۱۹۳۲ء میں دہلی  
اور اٹلش گاہ اور بارہ درمی تعمیر کروائے۔ تصوف پر متعدد کتابیں لکھیں  
جن میں سے درج ذیل مشہور و معروف ہیں۔  
تصانیف (۱) محبت ربانی (۲) توشیح الایحیات شرح درود  
(۳) تحقیق الوجد (۴) ظہور الصفات فی جمیع الموجودات (۵) حج  
فقیر یا ستانہ پیر (۶) قدم بوسی وغیرہ۔

آپ کے مریدوں کی تعداد ایک لاکھ کے لگ بھگ بیان کی جاتی  
ہے۔ جو تمام دنیا میں پھیلے ہوئے ہیں آپ نے اپنے والد گرامی کے  
دربار کے بالکل لمحق ایک مسجد بہت سے حجرے۔ دیوان خانے  
اور چوبارے تعمیر کروائے۔ تاکہ عرس پر آنے والے مائرین کو  
تکلیف نہ ہو۔ اور وصیت نامہ بھی تحریر کر دیا۔ کہ تاقیامت ان

بڑوا اور چوباروں کو کوئی سجادہ نشین کرایہ پر نہیں اٹھا سکتا۔

وصال سے تین روز قبل احباب نے عرض کیا۔ کہ اللہ تعالیٰ حضور کا ساتھ  
ناور بہار سے سروں پر رکھے۔ تو آپ نے ارشاد فرمایا۔ کہ میں سرکار دو عالم  
صلی اللہ علیہ وسلم کی عمر مبارک سے زیادہ عمر نہیں چاہتا۔ اس کے تین دن  
بعد آپ کا وصال ہو گیا۔

وفات۔ آپ کا مزار اقدس شیرازہ دروازہ کے باہر ریلوے  
لائن کے قریب محلہ عثمان گنج میں واقع ہے۔ وفات ۱۳۴۶ھ مطابق  
۲۱ مئی ۱۹۵۸ء صبح آٹھ بج کر پچاس منٹ پر ہوئی۔ آپ کا مزار اپنے  
والد بزرگوار کے مقبرہ سے جنوب کی جانب ہے۔ مقبرہ کے اندر ادب باہر  
نقاشی قابل دید ہے۔ تعویذ اور فرش سنگ مرمر کا ہے مقبرے پر اب  
تک چالیس ہزار روپے کی رقم خرچ ہو چکی ہے۔ مزار کے نقش و نگار  
اور فنی خوبیاں اپنی مثال آپ ہیں۔

محکمہ اوقاف۔ محکمہ اوقاف حکومت مغربی پاکستان نے ۲۶ فروری  
۱۹۶۰ء میں اس درگاہ کو اپنی تحویل میں لے لیا۔ اس وقت سے اب تک  
محکمہ ہزار روپیہ خرچ کر چکا ہے جنوری ۱۹۶۱ء سے محکمہ اوقاف نے  
ایک امور مذہبی کمیٹی کی تشکیل کی تاکہ درگاہ کا انتظام بہتر ہو سکے۔  
اور رانی رسومات کو برقرار رکھا جاسکے۔ اس کمیٹی نے جو آپ کے عقیدتمندوں



پر مبنی ہے۔ مزار شریف کی توسیع اور مرمت پر انتظامیہ کمیٹی نے تقریباً چالیس ہزار روپے خرچ کئے ہیں۔ اوقات کے زیر انتہام ۱۹۶۱ء سے ۱۹۶۶ء تک مزار پر ۱۲۲۷۳ روپے کی آمدنی ہوئی اور خرچ ۲۹۰۱۳ روپے ہوئے۔

انوار مضافیہ  
۱۹۶۷ء تا ۲۴

### ماخذ

(یہ تمام کتب میرے ذاتی کتب خانہ میں موجود ہیں)

(۱) حدیقت الاولیا مصنف مفتی غلام سرور لاہوری مطبع نامی منشی نوکشتور

واقع کانپور جون ۱۹۰۶ء

(۲) تحقیقات چشتی مصنف مولوی نور احمد چشتی نیر انتہام محمد انشاء اللہ

خال مالک دایٹر وطن و جمعیہ تحقیسی و پریس یکم جنوری ۱۹۰۷ء لاہور

(۳) آثار سخی لاہور مصنفہ رائے بہادر کنہیا لال ایگزیکٹو انجینئر لاہور ڈویژن مطبع

و کٹوریہ پریس لاہور یار اول ۱۸۸۳ء۔

(۴) خزینۃ الاصفیا مصنف مفتی غلام سرور لاہوری فارسی حصہ اول

دوم و مطبع نامی منشی نوکشتور یار دوم ۱۹۰۲ء

(۵) ہسٹری آف لاہور مصنفہ سید محمد لطیف ڈانگریز (۱۹۵۶ء تا ۱۹۵۷ء)

(۶) تذکرہ اولیائے ہند و پاکستان مصنفہ مرزا احمد اختر دہلوی ۱۹۵۷ء

(۷) تذکرہ صوفیائے پنجاب مصنفہ اعجاز الحق قدوسی ۱۹۶۷ء تا ۱۹۶۸ء

(۸) منتخب التواریخ مصنفہ ملا عبد القادر یالوئی اردو ترجمہ محمود احمد فاروقی

(۹) تذکرہ علمائے ہند تالیف مولوی رحمان علی ترجمہ اردو محمد الیونس راجی ۱۹۶۱ء

(۱۰) حضرات القدس مصنفہ ملا بدر الدین نقشبندی سرسندی دفر دوم ۱۳۲۷ھ

(۱۱) نقوش لاہور نمبر فروری ۱۹۶۲ء

(۱۲) یاد روزگار مصنفہ منشی محمد دین فوق

(۱۳) الامتیاز بین الحقیقت والحدیث مصنفہ محمد بنی بخش حلالی نقشبندی

(۱۴) اسرار صدی باقیصع و مقدمہ پر تفسیر محمد شجاع الدین ۱۹۶۵ء

(۱۵) مجدد اعظم مولانا محمد حلیم

(۱۶) حضرت مجدد الف ثانی مصنفہ نظام الدین مجددی نوکلنی

(۱۷) رد کوثر مصنفہ شیخ محمد اکرام ایم اے ۱۹۵۸ء تا ۱۹۱۳ء

(۱۸) جواہر مجدیہ مصنفہ خواجہ احمد حسین خاں نقشبندی مجددی

(۱۹) لاہور عہد تخلیق میں مصنفہ محمد دین فوق ۱۹۴۷ء

(۲۰) آثار الصنادید مصنفہ سر سید احمد خاں دہلی ۱۹۶۵ء تا ۱۹۶۶ء

(۲۱) تذکرہ علمائے لاہور مصنفہ محمد دین فوق ۱۹۲۰ء

(۲۲) تذکرہ اولیائے لاہور محمد دارت کمال ۱۹۶۳ء





- (۲۳) مقدمہ تقدیس الوکیل نوری بک ڈپو لاہور  
(۲۴) عرس اور میلے مصنفہ ابان اللہ خاں سرحدی  
(۲۵) تذکرہ شعرائے پنجاب (فارسی) لیٹیفٹ کرنل خواجہ عبدالرشید

A Revised list of objects of Archaeological Interest in the Punjab by C. J. Rodgers 1891-92

- (۲۶) اقبال نامہ جہانگیری مصنفہ میرزا احمد عرف مختار خاں بخشی ترجمہ اردو محمد رضا  
(۲۷) بزرگمان لاہور مصنفہ پیر غلام دستگیر نامی مطبوعہ ۱۹۶۶ء  
(۲۸) لاہور گائیڈ برتبہ نرمل اردو لاہور مطبوعہ ۱۹۰۹ء  
(۲۹) عبرت نامہ جلد اول مصنفہ مفتی علی الدین خلیف مفتی تیر الدین

لاہوری ۱۹۶۱ء

- (۳۰) ہمارا پنجاب مصنفہ شیخ عزت اللہ  
(۳۱) تذکرہ مشائخ بنگویہ مرتبہ مولانا ظہور احمد بگوی مطبوعہ بھیرہ  
(۳۲) القادیہ علی الغادیہ جلد دوم مصنفہ مولانا محمد عالم آسی امرتسری  
مطبوعہ امرتسری  
(۳۳) تاریخ جلید مصنفہ غلام دستگیر نامی ۱۹۳۷ء